



ఉద్యమ కెరటం

నిజం రక్షతి రక్షితః

UDYAMA KERATAM TELUGU DAILY

తెలుగు దినపత్రిక

| ఆసిఫాబాద్ |

| సంపుటి: 1 |

| సంచిక: 285 |

| 5-5-2026 |

| మంగళవారం |

| పేజీలు: 8 |

| వెల : రూ.5/-

విద్యుత్ అక్రమాలపై సీబీఐ వంజా

- భూముల విలువల సవరణకు గ్రీన్ సిగ్నల్..
- బకాయిల క్లియరెన్స్ కు ఓటీఎస్ స్కీమ్
- మొయినాబాద్ లో 42 ఎకరాల్లో ఆధునిక మార్కెట్..
- రైతులకు పంట నష్టపరిహారంపై సీఎం ఆదేశం
- తెలంగాణ కేబినెట్ సంచలన నిర్ణయం!



హైదరాబాద్, మే 4 : ముఖ్యమంత్రి రేవంత్ రెడ్డి అధ్యక్షతన సోమవారం సచివాలయంలో జరిగిన రాష్ట్ర మంత్రివర్గ సమావేశం రాష్ట్ర అభివృద్ధి, పరిపాలనా సంస్కరణలపై పలు కీలక నిర్ణయాలకు ఆమోదం తెలిపింది. గత ప్రభుత్వ హయాంలో భద్రాద్రి, యాదాద్రి భర్తల్ ఘాట్ల నిర్మాణం, విద్యుత్ కొనుగోళ్లలో జరిగిన భారీ అక్రమాలపై నిష్పాక్షిక దర్యాప్తు కోసం దీనిని కేంద్ర దర్యాప్తు సంస్థ (సీబీఐ)కు అప్పగించాలని ప్రభుత్వం నిశ్చయించింది. సమావేశం అనంతరం మంత్రులు పొంగులేటి శ్రీనివాస్ రెడ్డి, పొన్నం ప్రభాకర్ వివరాలను వెల్లడిస్తూ.. జస్టిస్ మదన్ బి. లోకూర్ కమిషన్ సమర్పించిన 114 పేజీల నివేదిక ఆధారంగా, అంతర్జాతీయ అంశాలు ఇమిడి ఉన్నందున సీబీఐ విచారణే సరైనదని కేబినెట్ భావించినట్లు తెలిపారు.

మగతా 2 లో

కేరళలో యూడీఎఫ్ విజయంపై రేవంత్ అభినందనలు

- అసాధారణ విజయం సాధించిన కాంగ్రెస్ కూటమి
- జాతీయ నేతలకు ప్రత్యేక అభినందనలు
- ప్రజాస్వామ్య విలువలకు ప్రజల మద్దతు స్పష్టం



2



గంగానది, బ్రహ్మపుత్రల ఆశీర్వాదమే ఈ విజయం

బీజేపీ విజయోత్సవంలో మోడీ

4

బీజేపీ తీవ్రస్థాయిలో!

మూడు రాష్ట్రాల్లో ఎగిరిన కాషాయ జెండా

- బెంగాల్, అసోం, పుదుచ్చేరిలో బీజేపీ హవా
- కేరళలో పదేళ్ల తర్వాత కాంగ్రెస్ దళం
- తమిళనాట దళపతి పార్టీ సంచలన విజయం
- బెంగాల్ లో కుప్పకూలిన అధికార పార్టీ
- కొలత్తూరులో ముఖ్యమంత్రి స్టాలిన్ ఓటమి
- అసోంలో ముచ్చటగా మూడోసారి అధికారంలోకి
- పుదుచ్చేరి పీఠం మరోసారి పాత ప్రభుత్వానికే
- వామపక్షాలకు కేరళ ఓటర్ల తీవ్ర నిరాశ
- దేశ రాజకీయాల్లో సరికొత్త సమీకరణాలు



దేశవ్యాప్తంగా తీవ్ర ఉత్సాహం రేపిన ఐదు రాష్ట్రాల శాసనసభ ఎన్నికల ఫలితాలు జాతీయ రాజకీయాల్లో సరికొత్త ప్రకటనలు సృష్టిస్తున్నాయి. ఈ ఎన్నికల్లో జాతీయ పార్టీలు తమ ఆధిపత్యాన్ని ప్రదర్శించగా, మొత్తం ఐదు రాష్ట్రాలకు గానూ ఏకంగా మూడు రాష్ట్రాల్లో భారతీయ జనతా పార్టీ కూటమి ఘన విజయం సాధించి సత్తా చాటింది. పశ్చిమ బెంగాల్, అసోం, పుదుచ్చేరి రాష్ట్రాల్లో కమలం ఐకాంతం అధికార పీఠాలను దక్కించుకుంది. ఇక పదేళ్ల సుదీర్ఘ నిరీక్షణ తర్వాత కేరళ రాష్ట్రంలో కాంగ్రెస్ నేతృత్వంలోని యూడీఎఫ్ కూటమి జయతేజనం ఎగురవేసి ప్రభుత్వ ఏర్పాటుకు సిద్ధమైంది. ధ్రువ రాజకీయాలకు కేరాఫ్ అర్హంగా ఉన్న తమిళనాడులో మాత్రం అనూహ్యంగా నటుడు విజయ్ సాధించిన టీవీకే పార్టీ ఏకపక్ష విజయం సాధించి రాజకీయ విశేషాలను విషయానికీ గురిచేసింది.

వివరాలు 4వ పేజీలో



తమిళనాట 'విజయ' విప్లవం
స్టాలిన్ ఘోర పరాజయం.. సీఎం పీఠం దిశగా 'దళపతి' 4

కేరళలో కాంగ్రెస్ జైత్రయాత్ర
యడ్వీఎస్ ఘనవిజయం 4


రైతులపై కాంగ్రెస్ పగబట్టింది

- సదాశివపేటలో కేబీఆర్ నిప్పులు
- కొనుగోళ్లు లేక అన్నదాతల అవస్థలు
- మన్నె క్రికెట్ అరెస్టుపై ఆగ్రహం

.. వివరాలు 3లో

వేరేవాళ్లు పెళ్లి చేసుకుంటే మనం డ్యాన్స్ చేయాలా?

- టీ బీజేపీ నేతలపై రాజాసింగ్ ఫైర్!



3

ఓఆర్ఆర్ఆర్పై వాహనాలు నిలపడం నేరం

- సెల్ఫీలు, విశ్రాంతి కోసం ఆపడం సరికాదు
- ప్రేక్ డౌన్ అయినప్పుడు 14449కు చార్జ్ చేయండి
- వాహనదారులకు కమిషనర్ సజ్జనార్ హెచ్చరిక



రైతు బాగుంటేనే రాష్ట్రం బాగుంటుంది

కేంద్రం తన మొండివైఖరి వీడాలి
తాండూరు రైతు వారోత్సవాల్లో మంత్రి తుమ్మల



2

సర్కార్ కు హైకోర్టు 'బ్రేక్'

- పీఠసీఎస్ నామినేటెడ్ కమిటీల వ్యూహానికి చెక్!
- జీవో నెం. 597పై స్టే విధిస్తూ సంచలన ఆదేశాలు..
- పాత పాలకవర్గాలకే మళ్లీ ఛాన్స్
- ఎన్నికలు పెట్టకుండా నామినేషన్లూ?
- రేవంత్ రెడ్డి నిర్ణయంపై న్యాయస్థానం సీలయన్



2

రెండు కార్పొరేషన్లు, ఐదు పురాలో స్పెషలాఫీసర్ పాలన

రేపటి నుంచి ముగియనున్న పాలక వర్గాల గడువు మిగిలిన మున్సిపల్ కురుక్షేత్రానికి సర్కార్ స్పెచ్ 10 పట్టణ సంస్థలకు ఒకేసారి ఎన్నికలు?



2



కేరళలో యూడీఎఫ్ విజయంపై రేవంత్ అభినందనలు

అసాధారణ విజయం సాధించిన కాంగ్రెస్ కూటమి

జాతీయ నేతలకు ప్రత్యేక అభినందనలు

ప్రజాస్వామ్య విలువలకు ప్రజల మద్దతు స్పష్టం

హైదరాబాద్, మే 4 : కేరళ అసెంబ్లీ ఎన్నికల్లో కాంగ్రెస్ నేతృత్వంలోని యూడీఎఫ్ కూటమి సాధించిన విజయంపై తెలంగాణ ముఖ్యమంత్రి ఎ. రేవంత్ రెడ్డి అభినందనలు తెలిపారు. ఈ సందర్భంగా ఆయన సోషల్ మీడియా వేదికగా స్పందిస్తూ, కూటమి సాధించిన విజయం అసాధారణమని పేర్కొన్నారు. ఈ విజయానికి కృషి చేసిన నాయకులు, కార్యకర్తలకు అభినందనలు తెలుపుతూ రాహుల్ గాంధీ, మల్లికార్జున ఖర్గే, ప్రియాంక గాంధీ, కేసీ వేణుగోపాల్, దీపాదాస్ మున్సిల్ పాత్రను ప్రత్యేకంగా ప్రస్తావించారు. తాను కేరళలో ప్రచారంలో పాల్గొన్న సమయంలో ఆక్రమణ ప్రజలు చూపిన ఆదరణను గుర్తు చేసుకున్న ఆయన, యూడీఎఫ్ మద్దతుదారులకు కృతజ్ఞతలు తెలిపారు. తెలంగాణ, కేరళ రాష్ట్రాల్లో ప్రగతిశీల విలువలు, ప్రజాస్వామ్య స్ఫూర్తి బలంగా ఉన్నాయని అభిప్రాయపడ్డారు. ఈ రెండు రాష్ట్రాలు అభివృద్ధిని విజృంభిస్తాయని, ప్రజలు స్పష్టమైన తీర్పు ఇచ్చారని రేవంత్ రెడ్డి పేర్కొన్నారు. గతంలో ఎదుర్కొన్న సవాళ్లను అధిగమించి కాంగ్రెస్ పార్టీకి విజయాన్ని అందించడంతో తాను భవిష్యత్తుకు నాంది పలికారని అన్నారు. ఇదే విషయంపై టీపీసీసీ అధ్యక్షుడు మహేశ్ కుమార్ గౌడ్ మాట్లాడుతూ, ఈ విజయం ప్రజాస్వామ్య విలువలపై ప్రజలకు ఉన్న విశ్వాసాన్ని ప్రతిబింబిస్తోందని తెలిపారు. యూడీఎఫ్ కు కేరళ ప్రజలు ఇచ్చిన మద్దతు ఆనందదాయకమని పేర్కొన్నారు. రాష్ట్ర మంత్రి అజారుద్దీన్ కూడా స్పందిస్తూ ప్రజలు చాలా స్పష్టమైన తీర్పు ఇచ్చారని అన్నారు. ప్రజల ఆశయాలకు అనుగుణంగా పాలన అందించాలనే సంకల్పానికి ఈ విజయం బలాన్నిచ్చిందని అభిప్రాయపడ్డారు.

ముస్లింలకు రేవంత్ శుభవార్త

హాజీ ఖర్చులను ప్రభుత్వం భరించేలా భరోసా

హైదరాబాద్, మే 4: తెలంగాణ ప్రభుత్వం హాజీ యాత్రికులకు గుడ్ న్యూస్ తెలిపింది. పశ్చిమసీయాలో నెలకొన్న ఉద్రిక్తతలు, ఇంధన ధరల పెరుగుదల నేపథ్యంలో హాజీ యాత్ర ఖర్చులు భారీగా పెరిగాయి. ఈ అదనపు భారాన్ని పేద ముస్లిం సోదరులపై వదలకుండా, ఆ ఖర్చులను రాష్ట్ర ప్రభుత్వమే భరిస్తుందని ముఖ్యమంత్రి రేవంత్ రెడ్డి కీలక ఆదేశాలు జారీ చేశారు. ఈ సందర్భంగా సీఎం రేవంత్ రెడ్డి మాట్లాడుతూ 'హాజీ యాత్రికులకు అదనంగా అయ్యే ఖర్చులను రాష్ట్ర ప్రభుత్వమే పూర్తిగా భరిస్తుంది. ఈ నిర్ణయం వల్ల సుమారు 7 వేల మంది హాజీ యాత్రికులకు ప్రత్యక్షంగా ప్రయోజనం చేకూరనుంది. ఆర్థికంగా ఇబ్బందులు ఎదుర్కొంటున్న పేద ముస్లిం యాత్రికులకు ఈ నిర్ణయం ఎంతో ఉపశమనాన్ని ఇస్తుంది. ముస్లిం సోదరులకు ప్రభుత్వం అండగా ఉంటుంది' అని అన్నారు. ప్రభుత్వం తీసుకున్న ఈ నిర్ణయంపై రాష్ట్రంలోని హాజీ యాత్రికులు, మైనారిటీ వర్గాల హర్షం వ్యక్తం చేస్తున్నారు.

డంపింగ్ యార్డును తొలగించండి

సీఎంను కోరిన ప్రజాప్రతినిధులు

హైదరాబాద్, మే 4: జవహర్ నగర్ డంప్ యార్డును తరలించాలని సీఎం రేవంత్ కు పలువురు ప్రజాప్రతినిధులు విజ్ఞప్తి చేశారు. ఇక్కడి చెత్తను తొలగించి చుట్టుపక్కల ప్రజలకు విముక్తి కలిగించాలి న్నారు. డంప్ యార్డును తొలగిస్తామన్న వాగ్దానాన్ని వారు గుర్తు చేశారు. ఈ మేరకు ముఖ్యమంత్రి రేవంత్ రెడ్డిని యూటీ జవహర్ నగర్ డంప్ యార్డ్ జెఎస్ కలిసింది. సీఎంను కలిసిన వారిలో ఎంపీ ఈటెల రాజేందర్, ఎమ్మెల్యే చామకూర మల్లారెడ్డి, మేడ్చల్ కాంగ్రెస్ అధ్యక్షుడు తోటకూర వజ్రేష్ (జంగయ్య) యాదవ్, మాజీ ఎమ్మెల్యే సుధీర్ రెడ్డి, సింగిరెడ్డి హరివర్షన్ రెడ్డి, జెఎస్ కన్వీనర్ శంకర్ నారాయణ్, ఇతర జెఎస్ నాయకులు అన్నారు. సమస్య తీవ్రత తెలుసని, పరిష్కారం ఆలోచిస్తున్నామని సీఎం అన్నారు.

సర్కార్ కు హైకోర్టు 'బ్రేక్'

పీఏసీఎస్ నామినేటెడ్ కమిటీల పూహానికి చెక్!

జీవో నెం. 597పై స్టే విధిస్తూ సంచలన ఆదేశాలు..

పాత పాలకవర్గాలకే మళ్లీ ఛాన్స్

ఎన్నికలు పెట్టకుండా నామినేషన్లు?

రేవంత్ రెడ్డి నిర్ణయంపై న్యాయస్థానం సీరియస్



హైదరాబాద్, మే 4 : ఆశించినది ఒకటి.. జరిగింది మరొకటి! సహకార రంగంపై పట్టు సాధించేందుకు రాష్ట్ర ప్రభుత్వం వేసిన మార్గరేఖ ప్లాన్ ఇప్పుడు న్యాయస్థానం గడప వద్ద నిలిచిపోయింది. ప్రాథమిక వ్యవసాయ సహకార సంఘాలకు ఎన్నికలు నిర్వహించకుండా, తమకు అనుకూలమైన వారితో నామినేటెడ్ కమిటీలను నింపాలని చూసిన రేవంత్ రెడ్డి ప్రభుత్వానికి హైకోర్టులో గట్టి షాక్ తగిలింది. ప్రభుత్వం జారీ చేసిన వివాదాస్పద ఉత్తర్వులపై స్టే విధిస్తూ న్యాయమూర్తి సోమవారం కీలక తీర్పు వెలువరించారు. రాష్ట్రవ్యాప్తంగా ఉన్న పీఏసీఎస్ పాలకవర్గాలు, డీసీసీబీ బోర్డులను రద్దు చేస్తూ ప్రభుత్వం ఇటీవల నిర్ణయం తీసుకుంది. వ్యవసాయ మార్కెట్ కమిటీల తరహాలోనే ఇక్కడ కూడా ఎన్నికల ఊసే లేకుండా నామినేటెడ్ కమిటీలను నియమించాలని భావిస్తూ జీవో నెం. 597ను విడుదల చేసింది. అయితే, ప్రభుత్వ ఏకపక్ష నిర్ణయాన్ని సవాలు చేస్తూ పలువురు హైకోర్టును ఆశ్రయించడంతో ఈ వివాదం మలుపు తిరిగింది. ఈ విధివస్తే విచారణ జరిపిన హైకోర్టు, సహకార సంఘాల్లో ప్రజాస్వామ్యబద్ధంగా ఎన్నికలు నిర్వహించకుండా నామినేటెడ్ కమిటీలను ఎలా వేస్తారని ప్రశ్నించింది. ప్రభుత్వ నిర్ణయంపై స్టే విధిస్తూనే.. మెమో నెం. 8719/2018/పీఏసీఎస్-1 ప్రకారం తదుపరి ఉత్తర్వులు వెలువడే వరకు ప్రస్తుతం ఉన్న సహకార సంఘాల పాలక వర్గాలకే బాధ్యతలు అప్పగించాలని స్పష్టమైన ఆదేశాలు జారీ చేసింది. అంటే, ప్రభుత్వం రద్దు చేసిన పాత కమిటీల్లో ఇప్పుడు మళ్లీ విధుల్లో కొనసాగే అవకాశం లభించింది. గత ప్రభుత్వం చేసిన తప్పిదాలను ప్రస్తుత ప్రభుత్వం కూడా చేస్తోందని ఈ సందర్భంగా విమర్శలు వస్తున్నాయి. నామినేటెడ్ కమిటీల ద్వారా సహకార సంఘాలను హస్తగతం చేసుకోవాలనుకున్న ప్రభుత్వ ప్రయత్నాలకు ఈ స్టే ఆర్డర్ పెద్ద అడ్డంకిగా మారింది. కోర్టు ఆదేశాలతో ఒక్కసారిగా సీన్ మారిపోవడంతో, ఇప్పుడు ప్రభుత్వం తదుపరి ఆదుగులు ఎలా వేయబోతుందన్నది రాజకీయ వర్గాల్లో ఆసక్తికరంగా మారింది.

విద్యుత్ అక్రమాలపై సీబీఐ పంజా

మొదటి పేజీ తరువాయి

రాష్ట్రవ్యాప్తంగా భూముల మార్కెట్ విలువలను శాస్త్రీయంగా సవరించేందుకు (రేషన్ లైజింగ్) రిజిస్ట్రేషన్ శాఖకు కేబినెట్ అనుమతి ఇచ్చింది. ఈ నెల చివరి వారం నుంచి సవరించిన కొత్త ధరలు అమలులోకి రానున్నాయి. దీనివల్ల ప్రాజెక్టుల నిర్మాణాలకు అందే పరిహారం పెరగనుంది. అలాగే 'హిల్స్' పాలసీ కింద భూముల ధరలు పెరగకముందే దరఖాస్తు చేసుకున్న వారికి పాత ధరలకే భూములు పొందేందుకు పది శాతం ముందస్తు చెల్లింపు వెసులుబాటు కల్పించారు. అటు మున్సిపల్ శాఖలో పేరుకుపోయిన పన్ను బకాయిల కోసం 'పన్ ట్రైమ్ సెటిల్మెంట్'(ఓటీఎస్) పథకానికి ఆమోదం తెలిపారు. దీనివల్ల వడ్డీలు, జరిమానాలు మినహాయించి దాదాపు రూ. 1686 కోట్ల బకాయిలు వసూలువుతాయని ప్రభుత్వం అంచనా వేస్తోంది. వ్యవసాయ, పారిశ్రామిక రంగాలకు ఊతమిచ్చేలా మరెన్నో కీలక నిర్ణయాలు తీసుకున్నారు. నల్గొండ-రంగారెడ్డి పాల ఉత్పత్తిదారుల



సంఘం (నార్మాక్) నిర్వహణను నేషనల్ డెయిరీ డెవలప్మెంట్ బోర్డుకు అప్పగించే ఎంపీయూకు ఆమోదం తెలిపారు. అలాగే రూ. 66.50 కోట్లతో 9 జిల్లాల్లోని సబ్ స్టేషన్ల వద్ద సోలార్ ఫ్లాట్ల ఏర్పాటుకు, ఖమ్మం జిల్లా కామేపల్లి వద్ద బుగ్గవగు నుంచి లెఫ్ట్ షోర్ కాలువ నిర్మాణానికి పన్నుబండ్లు ఉపసాహించారు. రాష్ట్రంలోని ఐటీఐలు, పాలిటెక్నిక్

కళాశాలలను 'యంగ్ ఇండియా స్కూల్ యూనివర్సిటీ' పరిధిలోకి తీసుకురావాలని, మొయినాబాద్ అజీజ్ నగర్లో 42 ఎకరాల్లో ఆధునిక మార్కెట్ నిర్మించాలని కేబినెట్ నిర్ణయించింది. అకాల వర్షాలతో నష్టపోయిన రైతులను తక్షణమే ఆదుకోవాలని ముఖ్యమంత్రి ఈ సందర్భంగా ఇన్ ఛార్జ్ మంత్రులను ఆదేశించారు.

రెండు కార్పొరేషన్లు, ఐదు పురాలల్లో స్పెషిలైజ్డ్ సెలన్ల పాలన

రేవంత్ నుంచి ముగియనున్న పాలక వర్గాల గడువు

హైదరాబాద్, మే 5: రాష్ట్రంలోని గ్రేటర్ వరంగల్, ఖమ్మం మున్సిపల్ కార్పొరేషన్ల లతోపాటు మరో ఐదు మున్సిపాలిటీల్లో పాలకవర్గాల గడువు ఈనెల 6వ తేదీన ముగియనుంది. దీంతో పాలకవర్గం గడువు ముగిసిన వెంటనే స్పెషల్ ఆఫీసర్ విధించనున్నారు. ఇప్పటికే ఏడు మున్సిపల్ కార్పొరేషన్లు, 116 మున్సిపాలిటీల్లో పాలకవర్గాలు కొలుపుదీరిన విషయం తెలిసింది. రాష్ట్రంలో 12 మున్సిపల్ కార్పొరేషన్లు, 121 మున్సిపాలిటీలు ఉన్నాయి. వీటిలో జీవోవారి, సీఎంసీ, ఎంఎంసీలను మినహాయించి 130 పట్టణ స్థానిక సంస్థలు ఉన్నాయి. గ్రేటర్ వరంగల్ మున్సిపల్ కార్పొరేషన్, ఖమ్మం మున్సిపల్ కార్పొరేషన్, అచ్చంపేట, సిద్దిపేట, జడ్చర్ల, కొత్తూరు, నకిరేకల్ మున్సిపాలిటీల్లో ఎన్నికలు జరగాల్సి ఉంది.



10 యూఎఫ్ఐలకు ఒకేసారి..

రాష్ట్రంలోని 10 పట్టణ స్థానిక సంస్థలకు ప్రభుత్వం ఒకే సారి ఎన్నికలు నిర్వహించే యోచనలో ఉన్నట్లు అధికారులు తెలిపారు.. జీవోవారితోపాటు కొత్తూరు ఏర్పాటు చేసిన సీఎంసీ, ఎంఎంసీ, గ్రేటర్ వరంగల్, ఖమ్మం కార్పొరేషన్లతోపాటు జడ్చర్ల, అచ్చంపేట, నకిరేకల్, కొత్తూరు, సిద్దిపేట మున్సిపాలిటీలకు ఒకే సారి ఎన్నికలు నిర్వహించాలని ప్రభుత్వం నిర్ణయించినట్లు తెలిసింది. క్యూరీ పరిధిలోని మూడు మున్సిపల్ కార్పొరేషన్లలో ఇప్పటికే వార్డుల పునర్విభజన కూడా పైసల్ చేసిన విషయం విధిజమే. జనగణన తర్వాత ఎంఐసీసీ, జిడ్పీసీసీ ఎన్నికలు ముగిసిన తర్వాత మున్సిపల్ ఎన్నికలు నిర్వహించే అవకాశముందని అధికారులు చెబుతున్నారు.

ఓఆర్ఆర్ఆర్పై వాహనాలు నిలపడం నేరం

- సబ్సీలు, విశ్రాంతి కోసం ఆపడం సరికాదు
- బ్రేక్ డౌన్ అయితే 14449కు కాలే చేయండి
- వాహనదారులకు సజ్జనార్ హెచ్చరిక

హైదరాబాద్, మే 4: హైదరాబాద్ ఓఆర్ఆర్ రోడ్డుపై ప్రయాణించే వాహనదారుల భద్రతను దృష్టిలో ఉంచుకుని హైదరాబాద్ సీపీ వీసీ సజ్జనార్ కీలక సూచన చేశారు. ఇటీవల కాలంలో ఆగి ఉన్న వాహనాలను వెనుక నుంచి వేగంగా వచ్చే వాహనాలు ఢీకొట్టడం వల్ల జరుగుతున్న ప్రమాదాలను నివారించడానికి పలు సూచనలు చేశారు. ఈ మేరకు సజ్జనార్ ఓ ప్రకటన విడుదల చేశారు. వాహనాల బ్రేక్ డౌన్, మెడికల్ ఎమర్జెన్సీ వంటి బలమైన కారణాలు ఉంటే తప్ప, సబ్సీలు దిగడానికి లేదా విశ్రాంతి తీసుకోవడానికి వాహనాలను రోడ్డు వకకు నిలపడం చట్టరహిత నేరమని.. అత్యంత ప్రమాదకరమని సీపీ సజ్జనార్ హెచ్చరించారు. ఒకవేళ మీ వాహనం ఆగిపోతే, తక్షణమే 14449 నంబర్ కు కాల్ చేయాలని సూచించారు. వీరు మీకు తగిన సహాయం అందించడమే కాకుండా, ఇతర వాహనదారులను అప్రమత్తం చేసే ఏర్పాట్లు చేస్తారని తెలిపారు. అత్యవసర పరిస్థితిలో వాహనాన్ని నిలపాల్సి వస్తే, వేగంగా వచ్చే ట్రాఫిక్ కు ఆటంకం కలగకుండా ఎడమ వైపు ఉన్న లైన్లో మాత్రమే నిలపాలని సీపీ సజ్జనార్ సూచించారు. వాహనం ఆపినప్పుడు, వెనుక నుంచి వచ్చే వారికి కనీసం 50 నుంచి



100 మీటర్ల దూరం నుంచే తెలిసేలా 'రిఫ్లెక్టివ్ ట్రయాంగిల్' లేదా ఇతర హెచ్చరిక గుర్తులను ఏర్పాటు చేయాలని తెలిపారు. వాహనం ఆపి ఉన్నంత సేపు హజార్డ్ లైట్లను (నాలుగు ఇంజిన్ లైట్లు) ఆన్ చేసి ఉంచడం ద్వారా ప్రమాద తీవ్రతను తగ్గించవచ్చని అన్నారు. క్షణిభి పై

వాహనాల వేగ పరిమితి గంటకు 120 కిలోమీటర్ల వరకు పెంచిన నేపథ్యంలో, ఒక్క చిన్న పొరపాటు కూడా భారీ ప్రాణ నష్టానికి దారితీసే అవకాశం ఉందని తెలిపారు. ఈ నిబంధనలను పాటించి మీ ప్రాణాలను, ఇతరుల ప్రాణాలను కాపాడాలని సీపీ సజ్జనార్ సూచించారు.

అకాల వర్షాలతో ప్రభుత్వం అప్రమత్తం

మంత్రి ఉత్తమ్ వీడియో కాన్ఫరెన్స్

హైదరాబాద్, మే 4 : అకాల వర్షాల నేపథ్యంలో తెలంగాణ ప్రభుత్వం అప్రమత్తమైంది. రాష్ట్రంలో కురుస్తున్న అకాల వర్షాలు, ఈదురుగాలులు నేపథ్యంలో రైతులు నష్టపోకుండా ఉండేందుకు ప్రభుత్వం ముందస్తు చర్యలు చేపట్టింది. ఈ మేరకు పౌరసరఫరాల శాఖ మంత్రి ఉత్తమ్ కుమార్ రెడ్డి ఉన్నతాధికారులతో సోమవారం వీడియో కాన్ఫరెన్స్ నిర్వహించి, ధాన్యం కొనుగోళ్లపై కీలక ఆదేశాలు జారీ చేశారు. ఈ సందర్భంగా మంత్రి ఉత్తమ్ మాట్లాడుతూ.. 'రాష్ట్రవ్యాప్తంగా ఏర్పాటు చేసిన 8,575 కొనుగోలు కేంద్రాల ద్వారా ఇప్పటి వరకు 14.80 లక్షల మెట్రిక్ టన్నుల ధాన్యాన్ని ప్రభుత్వం సేకరించింది. కొనుగోలు చేసిన ధాన్యానికి సంబంధించి రూ.2001.96 కోట్లను రైతుల బ్యాంకు ఖాతాల్లో జమ చేశాం. రానున్న 3 నుంచి 4 రోజుల పాటు అకాల వర్షాలు పడే అవకాశం ఉంది. అధికారులు అప్రమత్తంగా ఉండాలి. ఈదురుగాలులు, వర్షాల తీవ్రత ఎక్కువగా ఉండే అవకాశం ఉన్నాయని నల్గొండ, నిజామాబాద్ జిల్లాలపై ప్రత్యేక ఘోకన్స్ పెట్టాలి. వర్షాల వల్ల తడిసిన ధాన్యాన్ని కొనుగోలు కేంద్రాల నుంచి వెంటనే మిల్లులకు తరలించేలా చర్యలు తీసుకోవాలి. ప్రతి కొనుగోలు కేంద్రంలో అవసరమైనన్ని తార్పాలిస్సు (పాలిథిన్ కవర్లు) సిద్ధంగా ఉంచాలి. అకాల వర్షాల వల్ల రైతులు నష్టపోకుండా ఉండేలా అధికారులు, సిబ్బంది 24 గంటలూ అందుబాటులో ఉండాలి. కొనుగోలు కేంద్రాల్లో ధాన్యం తడవకుండా అన్ని జాగ్రత్తలు తీసుకోవాలి' అని అన్నారు.




రైతు బాగుంటేనే రాష్ట్రం బాగుంటుంది..

కేంద్రం తన మొండివైఖరి వీడాలి

తాండూరు రైతు వారోత్సవాల్లో మంత్రి తుమ్మల

తాండూరు, మే 4 : 'రైతు ప్రయత్నం చేయకపోతే భవిష్యత్తులో భూమి మొత్తం నిస్సారమవుతుంది. తక్కువ పెట్టుబడితో ఎక్కువ పంటలు పండించేలా మన రైతులు ఆదుగులు వేయాలి. అన్నదాతల సంక్షేమమే మా ప్రభుత్వ ధ్యేయం' అని రాష్ట్ర వ్యవసాయ శాఖ మంత్రి తుమ్మల నాగేశ్వరరావు ఉద్ఘాటించారు. తాండూరులో నిర్వహించిన 'రైతు వారోత్సవాల' కార్యక్రమంలో పాల్గొన్న ఆయన, సాగు రంగంపై తన మనసులోని మాటను పంచుకుంటూనే, కేంద్ర ప్రభుత్వ తీరుపై నిప్పులు చెరిగారు. 'తెలంగాణ రైతు దేశానికి ఆదర్శం. అత్యధిక పంటలు పండించే సత్తా మనోజ్ఞత ఉంది. రైతులను ఆర్థికంగా ఆదుకోవడానికి ఇప్పటికే మన ప్రభుత్వం రూ. 1.40 లక్షల కోట్లను వారి ఖాతాల్లో జమ చేసింది. రైతుల కష్టాన్ని గుర్తించి, కోట్ల పట్టి ప్రాజెక్టు కోసం రూ. 90 కోట్లు మంజూరు చేయించాం. అయితే, రైతులు కేవలం రసాయన ఎరువులపైనే ఆధారపడకుండా ఆర్గానిక్ పంటల వైపు మళ్లాలి. మన నేల తల్లిని కాపాడుకుంటేనే ఆరోగ్యవంతమైన సమాజం సాధ్యమవుతుంది' అని తుమ్మల పేర్కొన్నారు. ఇదే వేదికపై నుంచి కేంద్ర ప్రభుత్వానికి మంత్రి తుమ్మల ఒక హెచ్చరిక లాంటి తీర్మానం పంపారు. 'శనగ, పొద్దుతిరుగుడు పంటలపై కేంద్రం పెట్టిన 25 శాతం కొనుగోలు పరిమితిని వెంటనే



ఎత్తివేయాలి. ఈ నిబంధనల వల్ల మన రైతులు ఇబ్బంది పడుతున్నారు. రాష్ట్ర ప్రభుత్వంపై ఆదనపు ఆర్థిక భారం వడుతోంది. మొక్కజొన్న, జొన్న పంటలను కూడా సంక్రమే మద్దతు ధర వధకంలో చేర్చి కొనుగోలు చేయాలి. మార్కెట్లో గిట్టుబాటు ధర రానప్పుడు ప్రభుత్వం చూస్తూ ఉరకుకోదు. అందుకే ప్రస్తుత యూనింగ్లో ఎంఎస్సీ వద్ద సుమారు 4 లక్షల మెట్రిక్ టన్నుల మొక్కజొన్నను మేమే కొనుగోలు చేశాం' అని ఆయన వివరించారు. స్థానిక ఎమ్మెల్యే మనోహర్ రెడ్డి కోరిక మేరకు తాండూరు కందికి ఉన్న ప్రాముఖ్యతను పరిశీలిస్తామన్నారు. జిల్లాకు అయిల్ ఫామ్ కంపెనీ తమ లక్ష్యమని తుమ్మల ధీమా వ్యక్తం చేశారు. ఈ కార్యక్రమంలో రైతులతో కలిసి స్టాల్స్ ను సందర్శించిన మంత్రి, శాస్త్రవేత్తల సూచనలు పాటిస్తూ ప్రత్యేక వ్యవసాయాన్ని లాభసాటిగా మార్చుకోవాలని రైతులకు సూచించారు.

రైతులపై కాంగ్రెస్ పగబట్టేంట



సంగారెడ్డి మే 4 రాష్ట్రంలో కాంగ్రెస్ ప్రభుత్వం అధికారంలోకి వచ్చిన తర్వాత రైతులను చచ్చే వరకు వేధిస్తోందని బీఆర్ఎస్ కార్యనిర్వాహక అధ్యక్షుడు కేటీఆర్ తీవ్రస్థాయిలో మండిపడ్డారు. సోమవారం సంగారెడ్డి జిల్లా సదాశివపేటలో శనగల కొనుగోలు కేంద్రాన్ని సందర్శించిన ఆయన, రైతులను పరామర్శించి వారి నమస్కరణలు అడిగి తెలుసుకున్నారు. శనగ పంట చేతికి వచ్చి నెల రోజులు గడుస్తున్నా ప్రభుత్వం కొనుగోలు చేయకపోవడంపై ఆయన ఆగ్రహం వ్యక్తం చేశారు. సీఎం కేసీఆర్ హయాంలో ఎలాంటి అక్షయ లేకుండా పంటలు కొనుగోలు చేసేవారని, నమయానికి రైతుబంధు నిధులు వేసేవారని కేటీఆర్

గర్భు చేశారు. ప్రస్తుత ప్రభుత్వంలో 95 లక్షల మెట్రిక్ టన్నుల వరి కొనుగోలు చేయాల్సి ఉండగా, కేవలం 9 లక్షల మెట్రిక్ టన్నులు మాత్రమే కొన్నారని విమర్శించారు. సివిల్ సప్లై కార్పొరేషన్లో భారీ కుంభకోణం జరిగిందని, ధాన్యాన్ని దళారుల పాలు చేయడమే కాంగ్రెస్ లక్ష్యమని ఆయన ఆరోపించారు. వారం రోజుల్లోగా కొనుగోలు కేంద్రాలను ప్రభుత్వం పట్టించుకోకపోతే తహశీల్దార్ కార్యాలయాల వద్ద ధర్నాలు చేస్తామని హెచ్చరించారు.

క్రిశాంక్ అరిస్టుపై ద్వేషం

అనంతరం కందిలోని సంగారెడ్డి సెంట్రల్ జైలుకు

- సదాశివపేటలో కేటీఆర్ నిప్పులు
- కొనుగోళ్లు లేక అన్నదాతల అవస్థలు..
- మన్నె క్రిశాంక్ అరిస్టుపై ఆగ్రహం

వెళ్లిన కేటీఆర్, అక్కడ రిమాండ్లో ఉన్న బీఆర్ఎస్ నేత మన్నె క్రిశాంక్ను పరామర్శించారు. ప్రభుత్వం చేస్తున్న అవినీతిని ప్రశ్నించినందుకే క్రిశాంక్పై అక్రమంగా కేసులు పెట్టి జైలుకు పంపారని దుయ్యబట్టారు. రాష్ట్రంలో శాంతిభద్రతలపై దృష్టి పెట్టని ముఖ్యమంత్రి, సోషల్ మీడియా పోస్టులపై కేసులు పెట్టడంలో బీజేపీ ఉన్నారని ఎద్దేవా చేశారు. కరీంనగర్లో వట్టపగలే కాల్పులు జరుగుతున్నా ప్రభుత్వం స్పందించడం లేదని విమర్శించారు. పోలీసు వ్యవస్థను ముఖ్యమంత్రి తన 'వైబెట్ ఆర్మీ'లా వాడుకుంటున్నారని కేటీఆర్ ఆరోపించారు. బీఆర్ఎస్ నేతలు, జర్నలిస్టుల ఫోన్లను హ్యాక్ చేస్తున్నారని, ట్యాపింగ్ చర్యలకు పాల్పడుతున్నారని ఆయన ద్వేషమెత్తారు. హైకోర్టు ఆదేశాలను ఉల్లంఘించి క్రిశాంక్ను అరెస్టు చేయడంపై కోర్టులో కంటెంట్స్ పిటిషన్ వేస్తామని తెలిపారు. పార్టీ కార్యకర్తలకు బీఆర్ఎస్ లీగల్ సెల్ అండగా ఉంటుందని, ప్రభుత్వ అరాచకాలపై పోరాటం అపే ప్రసక్తే లేదని ఆయన స్పష్టం చేశారు.



బెంగాల్ గెలుపుతో విపక్షాల్లో వణుకు

తెలంగాణలోనూ బీజేపీ గెలుపు తథ్యం

అత్యంత ప్రతిష్టాత్మకంగా 10న ప్రధాని సభ

ఎంపీ ధర్మపురి అర్జిండ్ వెల్లడి

హనుమకొండ, మే 4 : పశ్చిమ బెంగాల్ అసెంబ్లీ ఎన్నికల ఫలితాల్లో బీజేపీ సాధించిన ఘన విజయం తర్వాత విపక్షాల్లో వణుకు మొదలైందని ఎంపీ ధర్మపురి అరవింద్ అన్నారు. హనుమకొండలో జరిగిన మీడియా సమావేశంలో ఆయన మాట్లాడుతూ.. 2028 అసెంబ్లీ ఎన్నికలకు పునాది వేసేందుకే ప్రధాని సరేంద్ర మోడి ఈ నెల 10న హైదరాబాద్ వస్తున్నారని చెప్పారు. లక్ష మందితో ఈ భారీ సభ అత్యంత ప్రతిష్టాత్మకంగా జరగనుందన్నారు. తెలంగాణలో కూడా వినబెట్ అమలు చేయాల్సిన అవసరం ఉందని తెలిపారు. ఈ సందర్భంగా అరవింద్ మాట్లాడుతూ.. 'వచ్చే రెండు రోజులు కేసీఆర్కు టీవీని దూరంగా ఉంచండి, లేదంటే ఆయనకు గుండెపోటు వచ్చే అవకాశం ఉందని ఎద్దేవా చేశారు. కొందరికి పార్టీలు పెట్టడం, డబ్బులు పసూలు చేయడం బీజేపీని గురించి, కేసీఆర్తో ఎలాంటి పాత్రులా ఉండవచ్చు. కాశీశ్వరం ప్రాజెక్టుపై రెండేళ్లు నాన్ని సీబీఐకి అప్పగించారు. సీబీఐ తన పని తాను చేసుకుపోతుంది. తెలంగాణలో ఆస్తులు అమ్ముకుంటే తప్ప ప్రభుత్వ ఉద్యోగులకు జీతాలు వచ్చే పరిస్థితి లేదు. ఇక రాష్ట్రంలో అభివృద్ధి పనుల గురించి ఏం మాట్లాడతాం.. నన్నబియ్యం ఇస్తున్నామని సీఎం రేవంత్ అంటున్నారు.. వాస్తవానికి ఆ బియ్యం ఇస్తుంది సరేంద్ర మోడినే. కేసీఆర్ పెట్టిన పంగనామాలను రేవంత్ రెడ్డి కంటిన్యూ చేస్తున్నారు. కాంగ్రెస్ ప్రభుత్వం అన్ని రంగాల్లోనూ విఫలమైందని అన్నారు.

వేరేవాళ్లు పెళ్లి చేసుకుంటే మనం డ్యాన్స్ చేయాలా?

బెంగాల్, అస్సాం విజయాలపై ఇక్కడ సంబరాలేంటి?

మన నేతలకు 'ఇగ్గి' ఎక్కువ.. అందుకే రాష్ట్రంలో గెలవలేకపోతున్నాం

టీ బీజేపీ నేతలపై రాజాసింగ్ ఫైర్!

సొంత పార్టీ నేతలపై ఎమ్మెల్యే సంచలన వ్యాఖ్యలు

హైదరాబాద్, మే 5: తెలంగాణ బీజేపీ నేతల పనితీరుపై గోషామహల్ ఎమ్మెల్యే రాజాసింగ్ మరోసారి నిప్పులు చెరిగారు. ఇతర రాష్ట్రాల్లో పార్టీ సాధిస్తున్న విజయాలను చూసి ఇక్కడ సంబరాలు చేసుకోవడమే తప్ప, సొంత రాష్ట్రంలో పార్టీని అధికారంలోకి తీసుకురావాలనే తపన నాయకుల్లో పనిచేయడం లేదని ఆయన ద్వేషమెత్తారు. ఈ మే-రకు విడుదల చేసిన ఒక వీడియోలో రాష్ట్ర నేతల అహంకారంపై రాజాసింగ్ విరుచుకుపడ్డారు. పశ్చిమ బెంగాల్, అస్సాం, పుదుచ్చేరి వంటి రాష్ట్రాల్లో బీజేపీ ఘన విజయం సాధించడంపై తెలంగాణ నేతలు సంబరాలు చేసుకోవడాన్ని ఆయన తీవ్రంగా తప్పుబట్టారు. ఇంకా ఎన్నేళ్లు వేరేవాళ్లు పెళ్లి చేసుకుంటే మనం ఇక్కడ డ్యాన్స్ చేయాలని, మన రాష్ట్రంలో ఎప్పుడు అధికారంలోకి వస్తామో చెప్పాలని ఘాటుగా ప్రశ్నించారు. తెలంగాణలో బీజేపీ ఎదుగుదలకు కొంతమంది నేతల వ్యక్తిగత అహంకారమే అడ్డుగా మారిందని, నేతల మధ్య మనస్ఫుల వల్లే పార్టీ నష్టపోతోందని ఆరోపించారు. ఇప్పటికైనా సిగ్గు తెచ్చుకుని ఇతర రాష్ట్రాల నేతలను చూసి నేర్చుకోవాలని హితవు పలికారు. ప్రస్తుతం తెలంగాణ బీజేపీ అధ్యక్షుడిగా ఉన్న ఎన్. రాంచందర్ రావుకు పూర్తి స్వేచ్ఛనిస్తేనే రాష్ట్రంలో అధికారం సాధ్యమని రాజాసింగ్ అభిప్రాయపడ్డారు. కొందరు నేతలు తమ ఈగోలను వక్కాని పెట్టి పని చేస్తేనే తెలంగాణలో కమలం జెండా ఎగురుతుందని స్పష్టం చేశారు. గతంలో పార్టీ నుంచి బహిష్కరణకు గురైనప్పటికీ, రాజాసింగ్ ఎప్పుడూ అధిష్టానంపై కాకుండా స్థానిక నాయకత్వ లోపాలనే ఎత్తి చూపుతున్నారు. రాష్ట్రంలో పార్టీని గెలిపించే సత్తా ఉన్నా, నేతల మధ్య సమన్వయం లేకపోవడం వల్లే వెనుకబడిపోతున్నామని ఆయన ఆవేదన వ్యక్తం చేశారు. రాజాసింగ్ చేసిన ఈ వ్యాఖ్యలు ఇప్పుడు తెలంగాణ రాజకీయ వర్గాల్లో పెద్ద చర్చకు దారితీశాయి.



పాలమూరు నుంచే కవిత తొలి అడుగు!

- ఈ నెల 8న చౌదరిగూడెం వద్ద భారీ బహిరంగ సభ
- కృష్ణా జిల్లాలో జరుగుతున్న అన్యాయంపై గళం
- పాలమూరు రంగారెడ్డి ప్రాజెక్టు కోసం ఉద్యమం

హైదరాబాద్, మే 4: తెలంగాణ రక్షణ సేన (టీఆర్ఎస్) పార్టీ స్థాపన తర్వాత అధినేత్రీ కల్వకుంట్ల కవిత తన రాజకీయ ప్రయాణాన్ని పాలమూరు గడ్డ నుంచే ప్రారంభించనున్నారు. కృష్ణా జిల్లాలో తెలంగాణకు జరుగుతున్న అన్యాయంపై గళమెత్తేందుకు ఆమె సిద్ధమయ్యారు. ఈ నెల 8న ఉమ్మడి మహబూబ్ నగర్ జిల్లా నుంచి కృష్ణా జిల్లా సాధన కోసం శంఖారావం పూరించనున్నారు. 8న ఉదయం జోగులాంబ అమ్మవారిని దర్శించుకున్న అనంతరం.. అదే రోజు సాయంత్రం పాలమూరు ఉ రంగారెడ్డి ప్రాజెక్టులో ప్రతిపాదించిన కేపీ లక్ష్మీదేవిపల్లి రిజర్వాయర్ నమీమంలోని చౌదరిగూడెం వద్ద బహిరంగ సభలో కవిత ప్రసంగిస్తారు. తెలంగాణ ఏప్రిల్ 12 ఏళ్లు గడిచినా కృష్ణా జిల్లా



వినయోగంలో రాష్ట్రం వెనుకబడి ఉండటానికి పాలకుల నేతృత్వంపై విధానాల్లో కారణమని ఆమె విమర్శించారు. కృష్ణా గోదావరి నీళ్లు సమర్థవంతంగా వినయోగించుకునేలా తమ వద్ద స్పష్టమైన ప్రణాళికలు ఉన్నాయని వెల్లడించారు. రాష్ట్రం ఏర్పడిన తర్వాత మొదట శకునాపన చేసిన పాలమూరు ఉ రంగారెడ్డి ప్రాజెక్టు 11 ఏళ్లు గడిచినా పూర్తి కాకపోవడంపై కవిత ఆగ్రహం వ్యక్తం చేశారు. కేంద్ర రాష్ట్ర ప్రభుత్వాలపై ఒత్తిడి పెంచి ప్రాజెక్టుకు సత్వర అనుమతులు సాధించడంతో పాటు పనులు వేగవంతం చేసేలా ఉద్యమ ప్రణాళికను ప్రకటించనున్నారు. తెలంగాణకు హక్కుగా దక్కే ప్రతి చుక్క నీటిని సాగు భూములకు మళ్లించడమే తమ లక్ష్యమని స్పష్టం చేశారు. ఈ సభకు సంబంధించి బంజారాహిల్స్ లోని తెలంగాణ జాగృతి కార్యాలయంలో టీఆర్ఎస్ సీనియర్ నాయకులు పోస్టల్ ను ఆవిష్కరించారు. కార్యక్రమంలో పాల్గొన్న నాయకులు నవీన్ ఆచారి గౌంగల్ రజితీ కుమార్ సయ్యద్ ఇస్మాయిల్ సరోజీ ప్రజాపతి ఎదురుగట్ల సంపత్ గౌడ్ సీమ రమేష్ బుద్దిబాబు ముస్తఫా పాల్గొన్నారు.

తెలంగాణలోనూ బీజేపీ విజయం ఖాయం!

ఇండియా కూటమికి అసెంబ్లీ ఫలితాలు చెంపపెట్టు

బీజేపీ రాష్ట్ర అధ్యక్షుడు రామచంద్రరావు

హైదరాబాద్, మే 4: తాజా అసెంబ్లీ ఎన్నికల ఫలితాల్లో ప్రజలు ఇండియా కూటమికి బుద్ధి చెప్పారని బీజేపీ రాష్ట్ర అధ్యక్షుడు రామచంద్రరావు అన్నారు. ఈ ఫలితాలను చూస్తుంటే తెలంగాణలోనూ అధికారంలోకి రావడం ఖాయమని స్పష్టమవుతోందని వ్యాఖ్యానించారు. 33 ఏళ్లు కమ్యూనిస్టులు 15 ఏళ్లు ప్రజాసేవలో పాల్గొందిన బెంగాల్ కోట్లలో బీజేపీ విజయం



సాధించడంపై ఆయన హర్షం వ్యక్తం చేశారు. అస్సాంలో మూడోసారి బీజేపీ కూటమి అధికారంలోకి వస్తోందని రామచంద్రరావు తెలిపారు. కుటుంబ పాలన అవినీతి లేని పాలన అందించడం వల్లే అసెంబ్లీ ప్రజలు మట్టి పట్టం కట్టారని చెప్పారు. ఉత్తరాది దక్షిణాది మధ్య విద్వేషాలు సృష్టించిన ఇండియా కూటమికి ప్రజలు తగిన బుద్ధి చెప్పారని విమర్శించారు. తమిళనాడులో అధికార డీఎంకే పార్టీ తుడిచిపెట్టుకుపోవడం ఖాయమని జోస్యం చెప్పారు. కుకట్ పల్లి నుంచి ప్రజాసేవకు పెద్ద ఎత్తున బీజేపీలో చేరారని రామచంద్రరావు వెల్లడించారు. ముస్లిం మహిళలు ప్రధాని మోదీని పెద్దస్థూగా భావిస్తున్నారని చెప్పారు. మే 10న పరేడ్ మైదానంలో జరిగే బహిరంగ సభకు ప్రజలు భారీగా తరలిరావాలని పిలుపునిచ్చారు. ప్రజాస్వామ్యబద్ధంగా సంక్షేమ పాలన అందించేందుకు తమ పార్టీ కట్టుబడి ఉందని ఈ సందర్భంగా ఆయన పునరుద్ఘాటించారు.

సీఎంను కలిసిన వీకాఎం సీఎండ్

హైదరాబాద్, మే 4: ముఖ్యమంత్రి రేవంత్ రెడ్డిని జూబ్లీహిల్స్ నివాసంలో వీ ఈ ఎం టెక్నాలజీస్ డిఫెన్స్ ఇండస్ట్రీ వ్యవస్థాపకుడు సీఎండ్ వి వెంకట రాజు మర్యాదపూర్వకంగా కలిశారు. జూబ్లీహిల్స్ నిమ్స్ లో కొత్త యూనిట్ ఏర్పాటుకు ప్రభుత్వం అందించిన సహకారానికి ఈ సందర్భంగా ధన్యవాదాలు తెలిపారు. అనంతరం మ్యాక్స్ విజన్ కంటి ఆసుపత్రి వ్యవస్థాపకుడు డాక్టర్ కాసు ప్రసాద్ రెడ్డి ముఖ్యమంత్రిని కలిశారు. ఆసుపత్రి 30వ వార్షికోత్సవ వేడుకలకు ముఖ్య అతిథిగా హాజరు కావాలని రేవంత్ రెడ్డిని ఆహ్వానించారు. ఈ ఛేతీలో ఆసుపత్రి అందిస్తున్న సేవలను సీఎంకు వివరించారు.

సీఎం రేవంత్ రెడ్డిని కలిసిన కిమ్స్ చైర్మన్!

ముఖ్యమంత్రి ఎ రేవంత్ రెడ్డిని కిమ్స్ ఆసుపత్రిల గ్రూప్ చైర్మన్ బి భాస్కర్ రావు మర్యాదపూర్వకంగా కలిశారు. కిమ్స్ ఆసుపత్రి సూతన బ్రాండ్ ప్రారంభోత్సవానికి ముఖ్య అతిథిగా రావాలని ముఖ్యమంత్రిని ఆయన ఆహ్వానించారు. సూతనంగా అందుబాటులోకి రానున్న ఆసుపత్రి బ్రాండ్ ప్రారంభోత్సవానికి రావాలని భాస్కర్ రావు ముఖ్యమంత్రిని కోరారు. ఈ సందర్భంగా ఆసుపత్రిలో కర్మిస్తున్న వైద్య సదుపాయాల గురించి చర్చించారు.



కేరళలో రేవంత్ ప్రచారం పనిచేసింది

వ్యూహాత్మకంగా ప్రచార సరళి.. : కాంగ్రెస్ అధ్యక్షులు మహేశ్ గౌడ్

హైదరాబాద్, మే 4: కేరళలో కాంగ్రెస్ నేతృత్వంలోని యూడీఎఫ్ ఘన విజయం సాధించడం వట్ట టీవీసీసీ అధ్యక్షుడు మహేశ్ కుమార్ గౌడ్ హర్షం వ్యక్తం చేశారు. ఇది చరిత్రాత్మక విజయమని పేర్కొన్నారు. కేరళలో తెలంగాణ ముఖ్యమంత్రి రేవంత్ రెడ్డితో పాటు పలువురు మంత్రులు, నాయకులు ప్రచారం నిర్వహించడం.. తెలంగాణ పాలన చూసి ఓట్లు వేయాలని కోరడం చాలా ప్రభావం చూపించిందన్నారు. కేరళలో విజయం తెలంగాణలో కాంగ్రెస్ పార్టీకి మరింత బలాన్ని.. మరోసారి విజయం సాధిస్తామన్న నమ్మకాన్ని కలిగించిందని వెల్లడించారు. తమిళనాడులో మెజారిటీ స్థానాలు గెలుచుకున్న టీవీసీ అధినేత విజయ్కు అభినందనలు తెలిపారు. ఈ ఐదు అసెంబ్లీ ఎన్నికల ఫలితాలపై ఇండియా కూటమి సమీక్ష చేసి.. మరింత బలోపేతం అయ్యేందుకు చర్యలు చేపడుతుందని తెలిపారు. కేరళ అసెంబ్లీ ఎన్నికల్లో కాంగ్రెస్ నేతృత్వంలోని యునైటెడ్ డెమోక్రటిక్ ఫ్రంట్ విజయం సాధించింది. ఈ విజయం వెనక తెలంగాణ సీఎం రేవంత్ రెడ్డి వ్యూహాలు ఉన్నాయని ప్రభుత్వ విప్ అద్దంకి దయాకర్ అన్నారు. యూడీఎఫ్ విజయంలో సీఎం రేవంత్ రెడ్డి క్రియాశీలకంగా వ్యవహరించారని పేర్కొన్నారు. కేరళ సీఎం విజయస్పై.. రేవంత్ రెడ్డి నేరుగా విమర్శలు ఎక్కువెట్టారని గర్భు చేశారు. కేరళ అభివృద్ధిపై విజయ్ను నిలదీయడం తోపాటు లేఖలు కూడా రాశారని పేర్కొన్నారు. అదే సమయంలో తెలంగాణలో అమలు చేస్తున్న అభివృద్ధి, సంక్షేమ కార్యక్రమాలను కేరళ ప్రచారంలో రేవంత్ రెడ్డి వివరించారన్నారు. ఒక్క డైలాగ్తో సీఎం రేవంత్ రెడ్డి కేరళ ఎన్నికల దశను మార్చారని ప్రభుత్వ విప్ బల్లారి వెంకట్ కొనియాడారు. ఆయన బ్రాండ్ కేరళలో ఉపయోగపడిందన్నారు. విజయ్ టైం ఆయిపోయిందని రేవంత్ ముందే చెప్పారని గర్భు చేశారు. కేరళ ఎన్నికల్లో ఆయన ప్రసంగాలు పార్టీ అభ్యర్థుల విజయాలకు దోహదపడ్డాయన్నారు. కేరళ అసెంబ్లీ ఎన్నికల్లో రేవంత్ రెడ్డి కీలక పాత్ర పోషించారని ఎంపీ చామల కిరణ్ కుమార్ రెడ్డి అన్నారు. ఆ రాష్ట్ర ప్రజలను తన ప్రసంగాలతో ఆకట్టుకున్నారని పేర్కొన్నారు. తెలంగాణలో అమలు చేస్తున్న సంక్షేమ పథకాలను కేరళ ప్రజలకు వివరించారన్నారు. రాజోయే రోజుల్లో దేశంలో కాంగ్రెస్ పార్టీ బలోపేతం కావడంలో రేవంత్ రెడ్డి కీలక పాత్ర పోషిస్తారని పేర్కొన్నారు.



హైదరాబాద్: రాష్ట్రంలో అవినీతి నిరోధక శాఖ అధికారులు వరుస దాడులు నిర్వహిస్తున్నప్పటికీ కొన్ని శాఖల్లో అధికారులు, సిబ్బంది తీరు మాత్రం మారడం లేదు. దబ్బుల్లెస్తేనే పనవుతుందని, పైళ్లు కదులుతాయని మధ్యవర్తులతో చెప్పిస్తున్నారు. అడిగినంత సమర్పించుకుంటేనే పని జరుగుతుందని పనూడ దండా సాగిస్తున్నారు. తాజాగా బోరబండలో లంచం తీసుకుంటూ ఓ అధికారి ఓపీసీ అధికారులకు రెడ్ హ్యాండెడ్ గా చిక్కారు. రోజుల వ్యవధిలోనే పలువురు అధికారులు లంచం తీసుకుంటూ ఓపీసీకి పట్టుబడటం కలకలం రేపుతోంది. బోరబండ జీహెచ్ఎంసీ ఆఫీసులో ఓపీసీ తనిఖీలు నిర్వహించింది. జూనియర్ అసిస్టెంట్ శ్రీలత రూ.లక్ష లంచం తీసుకుంటుండగా అవినీతి నిరోధక శాఖ అధికారులు రెడ్ హ్యాండెడ్ గా పట్టుకున్నారు. ఓపీసీ డిఎస్పీ మాజీ అబి ఖాన్ ఆధ్వర్యంలో సోదాలు కొనసాగుతున్నాయి. హోమ్ కన్స్ట్రక్షన్ కోసం ఓ వ్యక్తి నుంచి రూ.5 లక్షలు డిమాండ్ చేసినందుకు, సోమవారం ఓ సూపర్ మార్కెట్ వద్ద జూనియర్ అసిస్టెంట్ లంచం తీసుకుంటుండగా రెడ్ హ్యాండెడ్ గా పట్టుకున్నామని అధికారులు వివరించారు.

రెడ్ హ్యాండెడ్ గా ఓపీసీకి చిక్కిన అసిస్టెంట్ శ్రీలత

హైదరాబాద్: రాష్ట్రంలో అవినీతి నిరోధక శాఖ అధికారులు వరుస దాడులు నిర్వహిస్తున్నప్పటికీ కొన్ని శాఖల్లో అధికారులు, సిబ్బంది తీరు మాత్రం మారడం లేదు. దబ్బుల్లెస్తేనే పనవుతుందని, పైళ్లు కదులుతాయని మధ్యవర్తులతో చెప్పిస్తున్నారు. అడిగినంత సమర్పించుకుంటేనే పని జరుగుతుందని పనూడ దండా సాగిస్తున్నారు. తాజాగా బోరబండలో లంచం తీసుకుంటూ ఓ అధికారి ఓపీసీ అధికారులకు రెడ్ హ్యాండెడ్ గా చిక్కారు. రోజుల వ్యవధిలోనే పలువురు అధికారులు లంచం తీసుకుంటూ ఓపీసీకి పట్టుబడటం కలకలం రేపుతోంది. బోరబండ జీహెచ్ఎంసీ ఆఫీసులో ఓపీసీ తనిఖీలు నిర్వహించింది. జూనియర్ అసిస్టెంట్ శ్రీలత రూ.లక్ష లంచం తీసుకుంటుండగా అవినీతి నిరోధక శాఖ అధికారులు రెడ్ హ్యాండెడ్ గా పట్టుకున్నారు. ఓపీసీ డిఎస్పీ మాజీ అబి ఖాన్ ఆధ్వర్యంలో సోదాలు కొనసాగుతున్నాయి. హోమ్ కన్స్ట్రక్షన్ కోసం ఓ వ్యక్తి నుంచి రూ.5 లక్షలు డిమాండ్ చేసినందుకు, సోమవారం ఓ సూపర్ మార్కెట్ వద్ద జూనియర్ అసిస్టెంట్ లంచం తీసుకుంటుండగా రెడ్ హ్యాండెడ్ గా పట్టుకున్నామని అధికారులు వివరించారు.



దేశమంతా డబుల్ ఇంజన్ ఖాయం

కేంద్ర మంత్రి బండి సంజయ్ వ్యాఖ్య

కరీంనగర్, మే 4: దేశమంతా ఇక డబుల్ ఇంజన్ సర్కార్ రావడం ఖాయమని కేంద్రమంత్రి బండి సంజయ్ కుమార్ అన్నారు. పశ్చిమబెంగాల్ లో ఎన్నో అరాచకాలు జరిగాయని.. బంగ్లా చొరబాటు దారులకు దారులు మూసుకుపోయాయని సంజయ్ కుమార్ పేర్కొన్నారు. దేశం అంతా బీజేపీని కోరుకుంటోందని ఉద్ఘాటించారు. సోమవారం కరీంనగర్ లో బండి సంజయ్ పర్యటించి, పలు కార్యక్రమాల్లో పాల్గొన్నారు. ఈ సందర్భంగా ఆయన మీడియాతో మాట్లాడారు. కాంగ్రెస్ అగ్రనేత రాహుల్ గాంధీ ప్రధాని కావాలని సీఎం రేవంత్ రెడ్డి కలలు కంటున్నారని అన్నారు. సీఎం ఎక్కడికి వెళ్తే.. అక్కడ కాంగ్రెస్ కు ఓటమినేనే ఎద్దేవా చేశారు. కేరళలో ప్రభుత్వంపై వ్యతిరేకత ఉండటంతోనే.. ఈ ఫలితాలు కాంగ్రెస్ కు కొంత అనుకూలంగా ఉన్నాయని చెప్పుకొచ్చారు. పశ్చిమ బెంగాల్ లో బీజేపీ రావాలని ప్రజలు కోరుకున్నారని అన్నారు. బీజేపీకి అసలు ప్రచారకర్త రాహుల్ గాంధీనేనే బండి సంజయ్ సెటైర్లు గుప్పించారు. ఉత్తరాది, దక్షిణాది అంబా విభజన రాజకీయాలు చేసేందుకు ప్రయత్నించిన తెలంగాణ ముఖ్యమంత్రి రేవంత్ రెడ్డి, తమిళనాడు సీఎం స్టాలిన్ కు ఈ ఎన్నికల ఫలితాలు చెంపపెట్టులాంటివని బండి సంజయ్ అన్నారు. రాజోయే రోజుల్లో అన్ని రాష్ట్రాల్లోనూ మోడీ నాయకత్వంలో డబుల్ ఇంజన్ సర్కార్లు రాబోతున్నాయని ధీమా వ్యక్తం చేశారు. కరీంనగర్ లోని పీఎంజే జ్యువెల్లెర్ దుకాణంలో జరిగిన కాల్పుల ఫుటనలో గాయపడి చిక్కెట్ పొందుతున్న బాధితులను కేంద్ర హోంశాఖ సహాయంతో బండి సంజయ్ పరామర్శించారు. అనంతరం ఆయన మీడియాతో మాట్లాడుతూ.. బాధిత కుటుంబాలకు డైరెక్టు చెప్పాల్సింది పోయి.. ఈ ఫుటనను రాజకీయ కోణంలో చూస్తున్నారని విమర్శించారు. దుకాణం యాజమాన్యంతో మాట్లాడాలని, బాధితులకు అండగా నిలవాలని కోరారని అన్నారు.



బీజేపీ తీన్నార్!



సంపాదకీయం

బీజేపీకి మరింత శక్తి!

బెంగాల్, తమిళనాడు, కేరళ ప్రజలు మార్పు కోరుకున్నారు. ఈ మార్పు ఎక్కువగా బీజేపీకి లాభించింది. ముఖ్యంగా బెంగాల్, తమిళనాడు పాలకుల అహంకారంపై ప్రజలు అంకుశం దింపారు. కేవలం కుటుంబ పాలనతో ప్రజలను విస్మరించిన మమత, స్టాలిన్లకు ప్రజలు గట్టి బుద్ధి చెప్పారు. బీజేపీకి కొత్త శక్తిని ఇచ్చారు. దేశమంతా ఎన్నికల ఫలితాల కోసం ఆసక్తిగా ఎదురుచూసినా.. అందరి దృష్టి కేవలం బెంగాల్పైనే ఉంది. బెంగాల్లో మమతా బెనర్జీని బీజేపీ మట్టికరింపిస్తూ లోదా అని ఎదురు చూశారు. అనుకున్నట్లుగానే, మోడీ, అమిత్ షా ద్వారం బెంగాల్లో కూడా పాగా వేశారు. అస్సాంలో పట్టు నిల్చుకున్నారు. కలకత్తా కాఫీ కరుణించింది. బీజేపీకి పగ్గాలు అప్పగించింది. ఇక డబుల్ ఇంజన్ సర్కార్ అక్కడా మార్పు కోసం యత్నించ నుంది. దేశంలో నాలుగు రాష్ట్రాలు, కేంద్రపాలిత ప్రాంతానికి జరిగిన ఎన్నికల ఫలితాలు మార్పును సూచించాయి. ఎగ్జిట్ పోల్స్ కు భిన్నంగా ఫలితాలు వచ్చాయి. బీజేపీ, కాంగ్రెస్ ఖాతాలో మరో రాష్ట్రం పడగా, తమిళనాడులో టిఎంకే పార్టీ తొలి ప్రయత్నంలోనే అధికారం దక్కించుకోబోతోంది. ఇక్కడ డిఎంకే మళ్ళీ విజయం సాధిస్తుందన్న అంచనాలు తలకిందులయ్యాయి. కేరళలో దశాబ్దం తరవాత కాంగ్రెస్ కూటమి అధికారం లోకి రాబోతోంది. ఇక అస్సాం, పాండిచ్చేరిలో బీజేపీ అధికారం నిలుపుకుంది. మొత్తంగా బెంగాల్లో మమత, తమిళనాడు స్టాలిన్ల అహంకారంపై ప్రజలు అంకుశం దింపారు. ఇది వారి స్వయంకృత ఓటమిగానే చూడాలి. కాంగ్రెస్ కు సంబంధించినంత వరకు కేరళం విజయం ఆ పార్టీకి ఊరటనిచ్చే అంశం. తమిళనాడు పార్టీ పెట్టిన రెండేళ్లలోనే అధికారం చేపట్టబోతున్న విజయ్ ఓ రకంగా చరిత్ర సృష్టించారనే చెప్పాలి. నిరంకుశంగా పాలించడంతో పాటు కేవలం దక్షిణాది, పాండిచ్చేరికే ప్రదర్శించిన డిఎంకేకు ప్రజలు గుపాఠం చెప్పారు. బెంగాల్లో మమతా బెనర్జీ ఏకపక్ష రాక్షస పాలనకు ప్రజలు చరమగీతం పాడారు. బంగ్లాదేశ్ కు సరిహద్దు రాష్ట్రంగా ఉన్న బెంగాల్లో అవినీతి, అధికార దురహంకారం పెచ్చుమీరాయి. 15 ఏళ్లపాటు రాజ్యమేలిన బెంగాల్లో మమతా బెనర్జీ రాష్ట్రాన్ని మాఫియా కోటగా తయారు చేసుకున్నారు. ప్రజలకు మాట్లాడే స్వేచ్ఛ లేదు. ఓట్ల కోసం అకృత చొరబాటుదారులను చేరదీశారు. వారికి ఆధార్ కార్డులు, ఓటరు కార్డులు మంజూరయ్యాయి. బంగ్లా వనలదారుల పెత్తనంలో సొంత రాష్ట్రం ప్రజలు నలిగి పోయారు. వరాయి ప్రజలుగా మారారు. అత్యాచారాలు, హత్యలు, దోపిడీలు నిత్యకృత్యం అయ్యాయి. ఇవన్నీ ఎదరించిన వారిని మట్టు పెట్టారు. దారులు, విద్యుంస రచన సాగింది. అందుకే వీటిలో పశ్చిమ బెంగాల్ ఎన్నికల ఫలితాలపైనే అందరి దృష్టి కేంద్రీకృతమైంది. వరుసగా నాలుగోసారి మమతా బెనర్జీ అధికారాన్ని అందుకుంటారా? లేకుంటే మమత పాలనకు బీజేపీ చరమ గీతం పాడనుందా? అంటూ ఈ రాష్ట్ర ఎన్నికల ఫలితాలపై సర్వత్రా ఆసక్తి నెలకొంది. దాదాపు 50 ఏళ్ల పాటు.. పశ్చిమ బెంగాల్ రాష్ట్రాన్ని రెండు పార్టీలే పాలించాయి. 34 సంవత్సరాలు జ్యోతిబసు నేతృత్వంలోని లెఫ్ట్ ఫ్రంట్, ఆ తర్వాత తృణమూల్ కాంగ్రెస్ పార్టీలు రాష్ట్రాన్ని ఏలాయి. కానీ ఈ సారి పశ్చిమ బెంగాల్ ఎన్నికల్లో బీజేపీ పాగా వేయడంతో అక్కడ కొత్త చరిత్ర లిఖితం కాబోతోంది. 2021లో జరిగిన ఎన్నికల్లో ఈ రెండు పార్టీల మధ్య తీవ్ర పోరు నడిచింది. ఆ సమయంలో బీజేపీ అభ్యర్థి సుమేందు అధికారి చేతిలో మమతా బెనర్జీ ఓటమి పాలైన సంగతి తెలిసిందే. దాదాపుగా ఐదేళ్లుగా అక్కడ బీజేపీ వివిధ సమస్యలపై పోరాడుతూ వచ్చింది. అందుకు ఫలితం దక్కింది. బెంగాల్లో బీజేపీ కాషాయ్ జెండా ఎగరేయడం ఓ చరిత్రగా చూడాలి. ఇకపోతే ఈ విజయం ఓ రకంగా మోడీ, అమిత్ షా పట్టుదల, పూర్వోత్సాహ రాజకీయాలకు నిదర్శనంగా చూడాలి. రాష్ట్రంలో గత మూడు ఎన్నికల్లో తిరుగులేని విజయం సాధించిన టిఎంకే నాలుగోసారి విజయంపై ధీమాగా ఉన్నప్పటికీ ప్రజలు భీకాట్టారు. మరోవైపు బెంగాల్లో పాగా వేయాలని శక్తియుక్తులన్నీ ధారపోసిన బీజేపీ కూడా తనదే విజయం అనిచాలుకుంది. ప్రధాని మోడీ, అమిత్ షాలు ఇక విజయోత్సవాల్లో పాల్గొనడానికి వస్తామని చెప్పారు. ఎగ్జిట్ పోల్స్లో ఎక్కువశాతం మాత్రం బీజేపీకే అనుకూలంగా వచ్చాయి. అయితే, తాము 200 మైలుకు స్థానాల్లో గెలవబోతున్నామని సీఎం మమత ప్రకటించారు. కానీ ఓటర్లు బీజేపీకే పట్టం కట్టారు. ఇక కేరళ విషయానికి వస్తే ఎన్నికల అయిపోగానే ముఖ్యమంత్రి పినరయ్ విజయన్ తన పేరు వెనుక సీఎం అనే పదాన్ని తొలగించు కున్నారు.. వృద్ధాప్యంతో పాటు పలు అవినీతి, కుంభకోణాల కారణంగా అనేక విమర్శలు ఎదుర్కొన్నారు. కేరళలో ఎల్ డిఎఫ్ లేదా యూడిఎఫ్ అధికారం చేపట్టడం ఆనవాయితీగా వస్తోంది. గత పదేళ్లు గా సినరయ్ విజయ్ పెద్దగా ప్రభావం చూపలేకపోయారు. ప్రజలు మార్పు కోరుకోవడంతో యూడిఎఫ్ కు మళ్ళీ అధికారం దక్కడం ఖాయమయ్యింది. ఇక తమిళనాడు లో ఓట్ల లెక్కింపునకు ఒకరోజు ముందే రిసార్చు రాజకీయాలు మొదలయ్యాయి. ఈసారి రాష్ట్రంలో హంగ్ వస్తుందని.. తానే కింగ్ మేకర్ అవుతానన్న ధీమాతో ఉన్న టిఎంకే అధ్యక్షుడు దళపతి విజయ్, తన ఎమ్మెల్యేలందరినీ రిసార్చుకు తరలించే ఏర్పాట్లు చేసుకున్నారు. అనూహ్యంగా ఆయనే కింగ్ అయ్యారు. అయితే పూర్తి మెజార్టీకి దూరంలో ఉన్నారు. దీంతో ఇతర పార్టీలతో జట్టుకట్టక తప్పనిపరిస్థితి ఏర్పడింది. ఈ క్రమంలో అన్న డిఎంకే కూడా రెండోస్థానంతో సత్తా చాటింది. ఎప్పుడూ ద్వీముఖ పోరు జరిగే తమిళనాడులో ఈసారి త్రిముఖ పోరు సాగింది. దశాబ్దాలుగా రాష్ట్ర రాజకీయాలను డిఎంకే లేదా అన్నాడిఎంకే పార్టీలే శాసిస్తుండగా.. వీటి మధ్యలోకి ఈసారి తమిళ వైట్టి కళగం (టీవీకే) పార్టీతో సినినటుడు విజయ్ ప్రవేశించారు. సీఎం స్టాలిన్ నేతృత్వంలోని అధికార డిఎంకేదే ఈసారి కూడా అధికారమని మె జారిటీ ఎగ్జిట్ పోల్ సర్వేలు ప్రకటించాయి. 'యూక్వీన్ మై ఇండియా' మాత్రం విజయ్ పార్టీ ఏకంగా 120 వరకు సీట్లు గెలుస్తుందని అంచనా వేసింది. విజయ్ పార్టీ గెలవడంతో ఇప్పుడు తమిళనాడు లో సరికొత్త రాజకీయ చకం మొదలైందే. మొత్తంగా ఫలితాలు బీజేపీతో ఆశాపహ దృక్పథాన్ని నిలిపాయి. మహిళా రిజర్వేషన్ బిల్లు కూడా కొంత తోడ్పడిందనే చెప్పాలి.



- మూడు రాష్ట్రాల్లో ఎగిరిన కాషాయ్ జెండా
- బెంగాల్, అసోం, పుదుచ్చేరిలో బీజేపీ వావా
- కేరళలో పదేళ్ల తర్వాత కాంగ్రెస్ దళం
- తమిళనాడు దళపతి పార్టీ సంచలన విజయం
- బెంగాల్ లో కుప్పకూలిన అధికార పార్టీ
- కొలత్తూరులో ముఖ్యమంత్రి స్టాలిన్ ఓటమి
- అసోంలో ముచ్చటగా మూడోసారి అధికారంలోకి
- పుదుచ్చేరి పీఠం మరొకసారి పాత ప్రభుత్వానికే
- వామపక్షాలకు కేరళ ఓటర్ల తీవ్ర నిరాశ
- దేశ రాజకీయాల్లో సరికొత్త సమీకరణాలు

ఢిల్లీ: దేశవ్యాప్తంగా తీవ్ర ఉత్సాహం రేపిన ఐదు రాష్ట్రాల శాసనసభ ఎన్నికల ఫలితాలు రాజకీయాల్లో సరికొత్త ప్రకంపనలు సృష్టిస్తున్నాయి. ఈ ఎన్నికల్లో జాతీయ పార్టీలు తమ ఆధిపత్యాన్ని ప్రదర్శించాయి. మొత్తం ఐదు రాష్ట్రాలకు గానూ ఏకంగా మూడు రాష్ట్రాల్లో భారతీయ జనతా పార్టీ కూటమి ఘన విజయం సాధించి సత్తా చాటింది. పశ్చిమ బెంగాల్, అసోం, పుదుచ్చేరి రాష్ట్రాల్లో కమలం వికసించి అధికార పీఠాలు దక్కించుకుంది. ఇక పదేళ్ల తర్వాత కేరళ రాష్ట్రంలో కాంగ్రెస్ నేతృత్వంలోని కూటమి జయకేతనం ఎగరవేసి ప్రభుత్వ ఏర్పాటుకు సిద్ధమైంది. ద్రావిడ రాజకీయాలకు కేరాఫ్ అడ్రస్ గా ఉన్న తమిళనాడులో మాత్రం అనూహ్యంగా కొత్త పార్టీ టిఎంకే ఏకపక్ష విజయం సాధించి అందరినీ విస్మయానికి గురిచేసింది.

బెంగాల్ లో కమల వికాసం..
పశ్చిమ బెంగాల్ శాసనసభలో మొత్తం 294 స్థానాలున్నాయి. ఇక్కడ అధికారంలోకి రావడానికి 148 స్థానాలు మ్యూజిక్ ఫిగర్ అవసరం. దశాబ్దానికి పైగా అధికారంలో ఉన్న టిఎంకే ఓటర్లు గట్టి షాక్ ఇచ్చారు. భారీ ఆధిక్యంతో బీజేపీ మ్యూజిక్ ఫిగర్ ను సునాయాసంగా దాటేసి అధికార పీఠాన్ని కైవసం చేసుకునే దిశగా దూసుకుపోతోంది. ముఖ్యమంత్రి మమతా బెనర్జీ నేతృత్వంలోని అధికార పార్టీ ఏమాత్రం ప్రభావం చూపలేక చతికిలపడింది. తాజా ట్రెండ్స్ ప్రకారం బీజేపీ 160 కి పైగా స్థానాల్లో అధిక్యంలో కొనసాగుతుండగా.. ప్రధాన ప్రతిపక్షానికే పరిమితం

తమిళనాట 'విజయ' విప్లవం

స్టాలిన్ ఘోర పరాజయం..
ముఖ్యమంత్రి పీఠం దిశగా 'దళపతి'
చెన్నై, మే 4: తమిళనాడు రాజకీయ యువనికపై ఐదు దశాబ్దాలుగా సాగుతున్న ప్రవిధ పార్టీల ఏకపక్షాధిపత్యానికి తెరపడింది. అసెంబ్లీ ఎన్నికల ఫలితాల్లో నలుడు విజయ్ నేతృత్వంలోని తమిళగ వైట్టి కళగం ఊహితమైన మెజారిటీతో దూసుకువచ్చి కొత్త చరిత్రను లిఖించింది. ఎగ్జిట్ పోల్స్ అంచనాలను పూర్తిగా తలకిందులు చేస్తూ, అధికార డిఎంకేను కోలుకోలేని దెబ్బతీసిన టిఎంకే.. రాష్ట్రంలోనే అతిపెద్ద పార్టీగా అవతరించే దిశగా సాగుతోంది. ముఖ్యంగా చెన్నై చంగల్ పట్టు, కంపిపురం వంటి ప్రవిధ పార్టీల కంకుటోల్లో విజయ్ పార్టీ విజయవంతం ఎగరవేసింది. సినిమా గ్లామర్ ను విజయవంతంగా ఓట్లూ మలచుకున్న విజయ్, దివంగత నేతలు ఎన్టీఆర్, ఎంజీఆర్, జయలలిత వంటి దిగ్గజాల

కాబోతున్న టిఎంకే 100 లోపు స్థానాలతో సరిపెట్టుకునేలా కనిపిస్తోంది. వామపక్షాలు, కాంగ్రెస్ కూటమి సింగిల్ డిజిట్ తో పరిమితమయ్యే ప్రమాదం నెలకొంది.

తమిళనాట టిఎంకే సంచలనం..
తమిళనాడు శాసనసభలో మొత్తం 234 స్థానాలున్నాయి. ప్రభుత్వాన్ని ఏర్పాటు చేయాలంటే 118 స్థానాలు సాధించాలి. ద్రావిడ రాజకీయాలకు కేంద్ర బిందువైన ఇక్కడ పూర్తిగా ఊహించని ఫలితాలు వస్తున్నాయి. దళపతి విజయ్ స్థాపించిన టిఎంకే పార్టీ ఘన విజయం సాధించి అతిపెద్ద పార్టీగా అవతరించబోతోంది. ఇప్పటికే మ్యూజిక్ ఫిగర్ ను దాటేసిన ఆ పార్టీ సృష్టమైన అధిక్యంతో ప్రభుత్వాన్ని ఏర్పాటు చేసేందుకు సిద్ధమైంది. అధికార డిఎంకే తీవ్ర పరాభవాన్ని మూలగట్టుకుంది. ఏకంగా ముఖ్యమంత్రి స్టాలిన్ కొలత్తూరు నియోజకవర్గంలో వెనుకంజలో ఉండటం అందరినీ విస్మయానికి గురిచేస్తోంది. ప్రతిపక్ష హోదా కోసం ఏబిఎంకే, డిఎంకే మధ్య తీవ్ర పోటీ నెలకొంది. ఈ రెండు పార్టీలు చెరో 50 స్థానాల దరదాపులోనే ఆగిపోయే అవకాశాలు మెండుగా కనిపిస్తున్నాయి.

కేరళలో కాంగ్రెస్ దళం..
కేరళ శాసనసభలో మొత్తం 140 స్థానాలున్నాయి. ఇక్కడ అధికార పీఠం దక్కించుకోవాలంటే 71 స్థానాల్లో గెలవాలి. పదేళ్లుగా వామపక్షాల నేతృత్వంలోని ఎల్ డిఎఫ్ కే పట్టం కడుతున్న ఓటర్లు.. ఈసారి అనూహ్యంగా కాంగ్రెస్ నేతృత్వంలోని యూడిఎఫ్ వైపు మొగ్గుచూపారు. తాజా కౌంటింగ్ సరళి ప్రకారం యూడిఎఫ్ సృష్టంగా మ్యూజిక్ ఫిగర్ ను దాటేసింది. 80 కి పైగా స్థానాల్లో అధిక్యంలో కొనసాగుతూ బలమైన మెజార్టీతో ప్రభుత్వాన్ని ఏర్పాటు చేయబోతోంది. పదేళ్ల అధికార వ్యతిరేకతతో ఎల్ డిఎఫ్ కూటమి తీవ్రంగా నష్టపోయి కేవలం 50 స్థానాలకే పరిమితమై ప్రతిపక్ష హోదాలో కూర్చోబోతోంది. ఇక్కడ బీజేపీ కూటమి కూడా ఖాతా తెరిచి కొన్ని స్థానాల్లో సత్తా చాటుతుండటం విశేషం.

అసోంలో హ్యూట్రిక్ కొట్టిన కాషాయం..
ఈశాస్య రాష్ట్రం అసోం శాసనసభలో మొత్తం 126



స్థానాలున్నాయి. ఇక్కడ మ్యూజిక్ ఫిగర్ 64. బీజేపీ నేతృత్వంలోని ఎన్ డిఎం కూటమి మరోసారి తన ప్రభుత్వంపై సృష్టించింది. వరుసగా మూడోసారి అధికార పీఠాన్ని దక్కించుకుని అరుదైన హ్యూట్రిక్ సాధించింది. ఉదయం నుంచే సృష్టమైన అధిక్యం కనబరుస్తున్న ఎన్ డిఎం కూటమి సులభంగా మ్యూజిక్ ఫిగర్ ను చేరుకుంది. మొత్తం 80 కి పైగా స్థానాల్లో ముందంజలో ఉండి విపక్షాలకు ఏమాత్రం అవకాశం ఇవ్వలేదు. ప్రధాన ప్రతిపక్షమైన కాంగ్రెస్ కూటమి అశించిన స్థానాల్లో రాజీంచలేక కేవలం 35 నుంచి 40 స్థానాలకే పరిమితం కాబోతోంది. స్టాలిన్ ప్రాంతీయ పార్టీలు కూడా పెద్దగా ప్రభావం చూపలేకపోయాయి.

పుదుచ్చేరిలో మళ్ళీ వారే..
కేంద్రపాలిత ప్రాంతమైన పుదుచ్చేరి శాసనసభలో 30 స్థానాలున్నాయి. ప్రభుత్వాన్ని ఏర్పాటు చేయడానికి 16 స్థానాల బలం కావాలి. ఇక్కడ ఎన్. రంగస్వామి నేతృత్వంలోని ఎన్ డిఎం కూటమి తన ఆధిపత్యాన్ని పూర్తిస్థాయిలో నిలబెట్టుకుంది. బీజేపీ మద్దతుతో మ్యూజిక్ ఫిగర్ కు కావాల్సిన సృష్టమైన మెజార్టీని సాధించి మళ్ళీ సునాయాసంగా ప్రభుత్వాన్ని ఏర్పాటు చేయబోతోంది. తాజా ట్రెండ్స్ ప్రకారం ఎన్ డిఎం కూటమి 20 కి పైగా స్థానాల్లో అధిక్యంలో దూసుకుపోతోంది. కాంగ్రెస్, డిఎంకే కూటమి ఓటర్లను ఆకర్షించడంలో విఫలమై కేవలం 6 నుంచి 8 స్థానాలకే పరిమితమై ప్రతిపక్ష హోదా దక్కించుకోబోతోంది. స్వతంత్ర అభ్యర్థులు మిగిలిన ఒకటి రెండు స్థానాల్లో అధిక్యంలో ఉన్నారు.



కాంగ్రెస్ లోని ఒక వర్గం కూడా టిఎంకే పట్ల సానుకూలంగా ఉండటంతో, మరొకొన్ని స్థానాలు మద్దతుతో విజయ్ ముఖ్యమంత్రి పీఠాన్ని అధిరోపించడం దాదాపు ఖాయంగా కనిపిస్తోంది. అవినీతి, వారసత్వ రాజకీయాలకు వ్యతిరేకంగా ప్రజలు ఇచ్చిన ఈ తీర్పుతో చెన్నైలోని టిఎంకే ప్రధాన కార్యాలయం సంబరాలతో హోరెత్తిపోతోంది.

చారిత్రాత్మక ఎన్నికలు

- బెంగాల్ విజయం శ్యాంప్రసాద్ ముఖర్జీకి లంకితం..
- గంగానది, బ్రహ్మపుత్రల ఆశీర్వాదమే ఈ విజయం
- అధిక సంఖ్యలో ఓటర్లు పాల్గొనడం ఈ ఎన్నికల విశేషం
- తమిళనాడు, కేరళ ప్రభుత్వాలకు అండగా ఉంటా
- బీజేపీ కార్యాలయంలో జరిగిన విజయోత్సవంలో మోడీ



పలికారు. అభ్యుదయ బెంగాల్ కోసం ఆయన కన్న కలలు నేడు వాస్తవరూపం దాల్చుతున్నాయని, ఇకపై బెంగాల్ మట్టిలో భయాందోళనలకు చోటు ఉండదని, సుపరిపాలన మాత్రమే రాజ్యమేలుతుందని సృష్టం చేశారు. గంగానది ప్రవహించే గంగోత్రి నుంచి గంగాసాగర్ వరకు ప్రతిచోటా కమలం వికసించిందని, గంగా మరయు బ్రహ్మపుత్ర నదులు ఆశీర్వాదం పల్లె అస్సాంలో హ్యూట్రిక్ విజయం, బెంగాల్ లో అఖండ మెజారిటీ సాధ్యమయ్యాయని ఆయన విశ్లేషించారు. భాజపా అంటేనే అభివృద్ధి మరియు సంక్షేమం అని ప్రజలు గుర్తించారని, తమ రాష్ట్రాల అభివృద్ధి కోసం ప్రజలే స్వయంగా భాజపాను కోరుకుంటున్నారని ఆయన పేర్కొన్నారు. దక్షిణాది రాష్ట్రాల ఫలితాలపై స్పందిస్తూ.. కేరళలో విజయం సాధించిన యూడిఎఫ్ కు ప్రధాని అభినందనలు తెలియజేశారు. కేరళ ప్రజల ఆకాంక్షలకు అనుగుణంగా 'ఏకసిత కేరళం' కోసం కేంద్రం పూర్తి

మద్దతు అందిస్తుందని భరోసా ఇచ్చారు. అలాగే తమిళనాడులో మంచి ఫలితాలు సాధించిన విజయ్ నేతృత్వంలోని టిఎంకే పార్టీని అభినందిస్తూ, తమిళనాడు ప్రగతి కోసం తాము ఎల్లప్పుడూ సిద్ధంగా ఉంటామని చెప్పారు. పుదుచ్చేరిలో సుపరిపాలనకు పట్టం కట్టిన ప్రజలకు ధన్యవాదాలు తెలిపారు. అనంతరం తన మనసులోని మాటను 'ఏక్స్' వేదికగా వంచుకుంటూ, బెంగాల్ విజయం పార్టీకి చెందిన కొన్ని తరాల కార్యకర్తలు క్షిప్ర పరిస్థితుల్లో చిందించిన రక్తం, చేసిన కఠోర శ్రమకు దక్కిన ఫలితమని మోడీ కొనియాడారు. ప్రతి ఒక్క కార్యకర్తకు తాను సెల్యూట్ చేస్తున్నానని, రాష్ట్రంలోని అన్ని వర్గాలకూ గౌరవం మరియు సమాన అవకాశాలు దక్కేలా భాజపా పాలన అందిస్తుందని హామీ ఇచ్చారు. ఈ విజయోత్సవ సభలో పార్టీ జాతీయ అధ్యక్షుడు నితిన్ నటిన్, కేంద్రమంత్రులు రాజ్ నాథ్ సింగ్, అమిత్ షా, జేపీ నద్దా తదితరులు పాల్గొన్నారు.



నూతన అడిషనల్ కలెక్టర్ ను కలిసిన జిల్లా అధికారులు



ఉద్యమ కెరటం, ఆసిఫాబాద్:

కుమ్రం భీం ఆసిఫాబాద్ జిల్లా అదనపు కలెక్టర్ గా నూతనంగా బాధ్యతలు చేపట్టిన యువరాజ్ మర్యాదను సోమవారం జిల్లా పంచాయతీ అధికారులు మర్యాద పూర్వకంగా కలిశారు. జిల్లా పంచాయతీ అధికారి (డీపీఓ) భిక్షపతి, ఆసిఫాబాద్ డివిజనల్ పంచాయతీ అధికారి (డీఎల్ఓ) అహ్మద్ ఒమర్ హుస్సేన్, కాగజ్ నగర్ డిఎల్ఓపీఓ హరిప్రసాద్ లు కలెక్టర్ రేఖతోని ఆయన కార్యాలయంలో కలిసి పుష్పగుచ్ఛం అందజేసి శుభాకాంక్షలు తెలియజేశారు. అనంతరం జిల్లాలో కొనసాగుతున్న పంచాయతీల అభివృద్ధి పనులు, గ్రామీణ స్థాయిలో అమలవుతున్న ప్రభుత్వ పథకాలు, ఇతర పరిపాలనాపరమైన అంశాల గురించి ఆయనకు క్లుప్తంగా వివరించారు. జిల్లా ప్రగతిలో తామంతా సమన్వయంతో పనిచేస్తామని ఈ సందర్భంగా అధికారులు పేర్కొన్నారు.

అటవీ సంరక్షణే ధ్యేయంగా పని చేస్తూ డి ఎఫ్ ఓ గా బాధ్యతలు స్వీకరించిన సీ హెచ్ బాలమణి

ఉద్యమ కెరటం, ఆసిఫాబాద్ :

కుమ్రం భీమ్ ఆసిఫాబాద్ జిల్లా అటవీ అధికారి (డిఎఫ్ఓ)గా సీహెచ్ బాలమణి సోమవారం బాధ్యతలు స్వీకరించారు. జిల్లా కేంద్రంలోని అటవీ శాఖ కార్యాలయంలో ఆమె బాధ్యతలను స్వీకరించిన అనంతరం జిల్లా అటవీ శాఖ పనితీరుపై అధికారులతో ప్రాథమికంగా చర్చించారు. ఈ సందర్భంగా ఆమె మాట్లాడుతూ జిల్లాలో అటవీ సంరక్షణే ధ్యేయంగా పనిచేస్తామని, వృక్షాదోషణ కార్యక్రమాలను పెద్ద ఎత్తున చేపట్టి పర్యావరణ పరిరక్షణకు ప్రత్యేక కృషి చేస్తామని తెలిపారు. అటవీ సంపదను కాపాడేందుకు, వన్యప్రాణుల రక్షణకు సంబంధించి క్షేత్రస్థాయిలో సమగ్ర చర్యలు తీసుకుంటానని పేర్కొన్నారు. అటవీ శాఖను అభివృద్ధి పథంలోకి తీసుకెళ్లడానికి జిల్లాను హరితమయంగా మార్చడానికి తమ శాఖ పూర్తి స్థాయిలో కట్టుబడి ఉంటుందని ఆమె స్పష్టం చేశారు. ఈ కార్యక్రమంలో అటవీ శాఖ అధికారులు, సిబ్బంది నూతన డి ఎఫ్ ఓ కు శుభాకాంక్షలు తెలిపారు.



గోడ కూలి మహిళకు తీవ్ర గాయాలు

ఉద్యమ కెరటం, తాండూర్:

తాండూర్ మండలం మాదారం టౌన్షిప్లో సోమవారం గోడ కూలి మహిళ తీవ్రంగా గాయపడిన ఘటన చోటుచేసుకుంది. పాత వస్తువులను ఇంటి నుంచి తరలిస్తున్న సమయంలో పాత గోడ ఒక్కసారిగా కూలిపోవడంతో షాకీరా అనే మహిళ తలకు తీవ్ర గాయమైంది. సమాచారం అందుకున్న వెంటనే 108 సిబ్బంది ఘటన స్థలానికి చేరుకున్నారు. ఈఎంటీ శివకృష్ణ, సైలెట్ అన్నం తిరుపతి బాధితురాలికి ప్రథమ చికిత్స అందించారు. అనంతరం ఆమెను మెరుగైన వైద్యం కోసం బెల్లంపల్లి ప్రభుత్వ ఆసుపత్రికి తరలించారు.



కలెక్టర్, ఎస్సీని కలిసిన మార్కెట్ కమిటీ చైర్మన్



ఉద్యమ కెరటం, ఆదిలాబాద్: ఆదిలాబాద్ వ్యవసాయ మార్కెట్ కమిటీ చైర్మన్ బాధ్యతలు చేపట్టిన బోరంచు శ్రీకాంత్ రెడ్డి, వైస్ చైర్మన్ తన్నీర్ అహ్మద్, కమిటీ సభ్యులు జిల్లా కలెక్టర్ రాజ్ కిషోర్, జిల్లా ఎస్సీ అఖిల్ మహాజను సోమవారం మర్యాద పూర్వకంగా కలిశారు. ఈ సందర్భంగా అధికారులను శాలువాలతో సన్మానించారు. రైతులకు అందించే సేవలు, మార్కెట్ యార్డు సౌకర్యాల గురించి చర్చించారు. అధికారులతో సమన్వయం చేసుకుంటూ రైతుల సంక్షేమానికి కృషి చేస్తామని చైర్మన్ శ్రీకాంత్ రెడ్డి తెలిపారు. ఈ కార్యక్రమంలో కమిటీ సభ్యులు సవీన్ రెడ్డి, ప్రభాకర్, ఉషైం గజేష్, రావుల సోమన్న యాదవ్, ముదెల పోషెట్టి, తాటి అశోక్ తదితరులు పాల్గొన్నారు.

వృద్ధాశ్రమంలో వేడుక

• వృద్ధుల కళ్లలో ఆనందం చూసి మురిసిన కుటుంబం

ఉద్యమ కెరటం, నిర్మల్: "మానవ సేవయే మాధవ సేవ" అనే నినాదాన్ని స్ఫూర్తిగా తీసుకుని, నిర్మల్ పట్టణంలోని ఒక కుటుంబ సభ్యులు వృద్ధాశ్రమంలో అన్నదాన కార్యక్రమాన్ని నిర్వహించి తమ ఉదారతను చాటుకున్నారు. తమ కుటుంబ సభ్యుల సమక్షంలో జరిగిన ఈ విశేష కార్యక్రమానికి తెలంగాణ ఏక్సా సంఘం ప్రతినిధులను ముఖ్య అతిథులుగా ఆహ్వానించారు. ఈ సందర్భంగా తెలంగాణ ఏక్సా సంఘం అధ్యక్షులు షేక్ ముజాహిద్



మాట్లాడుతూ కుటుంబ సభ్యులందరూ కలిసి ఆశ్రమానికి విచ్చేసి వృద్ధులతో సమయం గడపడం, వారితో సంతోషాన్ని పంచుకోవడం గర్వకారణమని కొనియో

పేర్కొన్నారు. నిర్మల్ పట్టణంలోని యువకులు, పెద్దలు తమ ఇళ్లలో ఎలాంటి శుభకార్యాలు జరిగినా వృద్ధాశ్రమానికి వచ్చి అక్కడి వృద్ధులతో సమయాన్ని గడపాలని, వారికి అవసరమైన తోడ్పాటునిస్తూ వారి జీవితాల్లో వెలుగులు నింపాలని షేక్ ముజాహిద్ పిలుపు నిచ్చారు. అన్నదాన కార్యక్రమాన్ని ఎంతో భక్తిశ్రద్ధలతో నిర్వహించిన కుటుంబ సభ్యులను షేక్ ముజాహిద్ ఈ సందర్భంగా ప్రత్యేకంగా అభినందించారు. ఈ సేవా కార్యక్రమంలో తెలంగాణ ఏక్సా సంఘం సభ్యులు సాజిద్, అమాన్, మొజబ్బీ లతో పాటు కార్యక్రమ నిర్వాహక కుటుంబ సభ్యులు అజహార్, అన్వర్ తదితరులు పాల్గొన్నారు.

ప్రజావాణి ధరఖాస్తులను త్వరగా పరిష్కరించాలి

జిల్లా కలెక్టర్ హరిత

ఉద్యమ కెరటం, ఆసిఫాబాద్ టౌన్: ప్రజావాణిలో వచ్చే ప్రతి ధరఖాస్తులను క్షేత్రస్థాయిలో పరిశీలించి త్వరగా పరిష్కరించాలని కలెక్టర్ హరిత అన్నారు. సోమవారం సమీకృత కలెక్టరేట్ భవన సముదాయంలోని సమావేశ మందిరంలో నిర్వహించిన ప్రజావాణి కార్యక్రమానికి అదనపు కలెక్టర్లు, యువరాజ్ మర్యాద, యం.డెవిడ్ తో కలిసి కలెక్టర్ పాల్గొన్నారు. ఈ సందర్భంగా కలెక్టర్ మాట్లాడుతూ ప్రజావాణిలో వచ్చిన ప్రతి ధరఖాస్తును క్షేత్ర స్థాయిలో వెళ్లి పరిశీలించి త్వరగా పరిష్కరించాలని అన్నారు. గత ప్రజావాణిలో వచ్చిన ధరఖాస్తులు పెండింగ్ ధరఖాస్తులను నిర్ణీత గడువులోగా పరిష్కరించాలన్నారు. ప్రతి ప్రభుత్వ ఉద్యోగులు, అధికారులు, ఇళ్ల గణాంక భాగంగా స్వీయ గణన మే 10 లోగా చేసుకోవాలన్నారు.



కార్యాలయంలో పని చేస్తున్న రెగ్యులర్ ఉద్యోగులు, పొరుగు సేవల ఉద్యోగులు, కాంట్రాక్ట్ ఉద్యోగులు, ప్రతి ఒక్కరు స్వీయ గణన చేసుకోవాలన్నారు. అనంతరం ధరఖాస్తులను స్వీకరించారు. చింతల మానేపల్లి మండలం దిండా గ్రామానికి చెందిన డాకి నారాయణ, గ్రామస్థులు నడుస్తున్న రహదారిని అక్రమించిన వారిపై చర్యలు తీసుకుంటు

చెందిన తైదల రాజేశ్వరి తన పేరు ఇందిరమ్మ మొదటి జాబితాలో వున్నా ఇల్లు మంజూరి కాలేదని ధరఖాస్తు. రెవెన్యూ మండలం గోలేటి గ్రామానికి చెందిన పుస్తం పూజిత, తన పేరును లిస్టు 3 నుండి లిస్టు 1 కి మార్చుట గురించి ధరఖాస్తు. పెంచికల పేట మండలం పోలేపల్లి గ్రామానికి చెందిన గ్రామస్థులు తమ గ్రామా శివారులో సర్వే నెం 190,191 ని రెవెన్యూ, అటవీ శాఖ అధికారులలో సంయుక్త సర్వే నిర్వహించుట గురించి ధరఖాస్తు. రెవెన్యూ మండలం ఎడవెల్లి గ్రామానికి చెందిన ముంజలం బాస్కర్ తనను ఇందిరమ్మ ఇళ్లు మంజూరికి ధరఖాస్తు. చింతల మానేపల్లి మండలం బాలాజీ అనకోడా గ్రామానికి చెందిన కామ్రే శంకర్ తన పల్టా భూమిలో ఇతరుల పేర్లు నమోదైనందున, తొలగించుట గురించి ధరఖాస్తు. ఈ ప్రజావాణిలో అధికారులు, అర్హులను పాల్గొన్నారు.

ఖరీఫ్ సీజన్ సి ఎం ఆర్ బియ్యం నిర్ణీత గడువులోగా అందించాలి

జిల్లా కలెక్టర్ కె.హరిత

ఉద్యమ కెరటం, ఆసిఫాబాద్ : 2025 ఖరీఫ్ సీజన్ సి ఎం ఆర్ బియ్యంను నిర్ణీత గడువులోగా అందించాలని జిల్లా కలెక్టర్ కె.హరిత అన్నారు. సోమవారం జిల్లా కేంద్రంలోని సమీకృత జిల్లా కలెక్టరేట్ భవన సమావేశ మందిరంలో జిల్లా అదనపు కలెక్టర్ (రెవెన్యూ) డేవిడ్ తో కలిసి 2025 ఖరీఫ్ సి ఎం ఆర్ బియ్యం, వరి ధాన్యం దిగుమతి పై రైస్ మిల్లర్ల యాజమాన్యంతో సమీకృత సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ 2025 ఖరీఫ్ సీజన్ కు సంబంధించిన బియ్యాన్ని రైస్ మిల్లర్లు నిర్ణీత గడువులోగా ప్రభుత్వానికి అందించాలని

తెలిపారు. 2025-26 యాసంగి వరి ధాన్యం కొనుగోలు చేపట్టడం జరిగిందని, అర్హత గల బాయిల్ రైస్ మిల్లర్లు రా రైస్ మిల్లర్ల తమకు కేటాయించిన ధాన్యాన్ని వెంటనే దిగుమతి చేసుకోవాలని, ప్రక్రియలో జాప్యం లేకుండా చర్యలు తీసుకోవాలని తెలిపారు. హామాలీల కొరత లేకుండా సర్దుబాటు చేసుకోవాలని తెలిపారు. ఈ కార్యక్రమంలో పౌర సరఫరాల శాఖ జిల్లా మేనేజర్ రజిత, అధికారులు, రైస్ మిల్లల యజమానులు తదితరులు పాల్గొన్నారు.



నిరుద్యోగ యువతీ యువకులు జాబ్ మేళాను సద్వినియోగం చేసుకోవాలి



జిల్లా కలెక్టర్ హరిత

ఉద్యమ కెరటం, ఆసిఫాబాద్ టౌన్: జిల్లాలోని నిరుద్యోగ యువతీ యువకులు ఆదిలాబాద్ జిల్లా కేంద్రంలో నిర్వహించే జాబ్ మేళాను సద్వినియోగం చేసుకోవాలన్నారు. సోమవారం సమీకృత కలెక్టరేట్ భవన సముదాయంలోని సమావేశ మందిరంలో క్రీడలు యువజన సర్వీసుల శాఖ అధ్యక్షులలో ప్రజాపాలన- ప్రగతి ప్రణాళిక 99 రోజుల కార్యక్రమములో భాగంగా ఈ నెల 6 న ఆదిలాబాద్ జిల్లా కేంద్రంలో నిర్వహించే జాబ్ మేళా గొడా ప్రతులను అదనపు కలెక్టర్ యువరాజ్

మర్యాద, యం. డెవిడ్ తో కలిసి కలెక్టర్ హరిత ఆవిష్కరించారు. ఈ సందర్భంగా కలెక్టర్ మాట్లాడుతూ ఈ నెల 6 ఉమ్మడి ఆదిలాబాద్ జిల్లా కేంద్రంలోని తెలంగాణ మైనారిటీ గురుకులంలో నిరుద్యోగ యువతీ యువకులకు నిర్వహించే జాబ్ మేళాను జిల్లా నుండి ఎక్కువ సంఖ్యలో హాజరు కావాలన్నారు. ప్రముఖ కంపెనీలలో పని చేయుటకు ఉపాధి కల్పించడానికి జాబ్ మేళాను నిర్వహిస్తున్నారు. నిరుద్యోగులు సద్వినియోగం చేసుకోవాలన్నారు. ఈ కార్యక్రమములో జిల్లా క్రీడల యువజన సర్వీసుల శాఖ అధికారి అశ్వక్ అహ్మద్, తదితరులు పాల్గొన్నారు.

బీజేపీ శ్రేణుల విజయోత్సవ సంబరాలు

ఉద్యమ కెరటం, ఆసిఫాబాద్ టౌన్: ఐదు రాష్ట్రాల అసెంబ్లీ ఎన్నికల ఫలితాల్లో భాగంగా నాలుగు రాష్ట్రాల్లో భారతీయ జనతా పార్టీ ఘనవిజయం సాధించి విజయధంకా మోగించడంపై జిల్లా కేంద్రంలో బీజేపీ శ్రేణులు హర్షం వ్యక్తం చేశారు. ఈ సందర్భంగా ఆసిఫాబాద్ జిల్లా కేంద్రంలోని అంబేద్కర్ చౌక్ వద్ద బీజేపీ సీనియర్ నాయకుల ఆధ్వర్యంలో సంబరాలు మిన్నంటాయి. కార్యకర్తల పెద్ద ఎత్తున బాణసంచా కాల్చి, ఒకరికొకరు

మిత్రాలు తినిపించుకుంటూ ఆనందాన్ని పంచుకున్నారు. ఈ కార్యక్రమంలో బీజేపీ జిల్లా ప్రధాన కార్యదర్శి అరిగేల మల్లి కార్జున్, బీజేపీ సీనియర్ నాయకుడు నతీష్ బాబు, గిరిజన మోర్తా రాష్ట్ర ప్రధాన కార్యదర్శి కోట్లాక విజయ్, పిఎస్ రాష్ట్ర మెంబర్ కాండ్రే విశాల్, నాయకులు అకుల కేంద్రంలోని అంబేద్కర్ చౌక్ వద్ద బీజేపీ సీనియర్ నాయకుల ఆధ్వర్యంలో సంబరాలు మిన్నంటాయి. కార్యకర్తల పెద్ద ఎత్తున బాణసంచా కాల్చి, ఒకరికొకరు



పదవ తరగతి ఉత్తీర్ణులైన విద్యార్థులకు సన్మానం

ఉద్యమ కెరటం, సత్తుపల్లి: వేంసూరు ప్రభుత్వ పాఠశాలలో ప్రతిభ కనబరిచిన పదవ తరగతి విద్యార్థులను గ్రామ సర్పంచ్ ఘోషణలతో సన్మానించారు. పబ్లిక్ పరీక్షల్లో ఉత్తీర్ణులైన విద్యార్థులకు సన్మానం వేంసూరు గ్రామ పంచాయతీ కార్యాలయంలో సోమవారం ప్రత్యేక కార్యక్రమం నిర్వహించారు. ఈ కార్యక్రమంలో 500కు పైగా మార్కులు సాధించిన పది మంది విద్యార్థులను అభినందించి సత్కరించారు. ఈ సందర్భంగా ఆయన మాట్లాడుతూ ప్రభుత్వ పాఠశాలలో చదివే విద్యార్థులు ఎక్కువగా పేద, మధ్యతరగతి కుటుంబాలకు చెందిన వారని, వారు ఉత్తీర్ణులైన సాధించడం సంతోషంగా ఉందని పేర్కొన్నారు. ఫలితాల



సాధనలో కృషి చేసిన ఉపాధ్యాయులను కీలకమని, క్రమశిక్షణతో చదివి ఉన్నత కూడా సన్మానించారు. విద్యార్థుల విజయానికి తల్లిదండ్రుల ప్రోత్సాహం గ్రామానికి మంచి పేరు తీసుకురావాలని

సూచించారు. ప్రధానోపాధ్యాయులు సుధాకర రెడ్డి మాట్లాడుతూ ఉపాధ్యాయుల కృషి, విద్యార్థుల పట్టుదల, క్రమశిక్షణ విజయానికి ప్రధాన కారణమని తెలిపారు. విద్యార్థులు తమకు నచ్చిన కోర్సుల్లో చేరి ఉన్నత స్థాయికి ఎదగాలని ఆకాంక్షించారు. అమ్మ ఆదర్శ పాఠశాల కమిటీ చైర్మన్ జీవీ బేగం మాట్లాడుతూ ఎక్కువ మంది విద్యార్థులు 500కు పైగా మార్కులు సాధించడం గర్వకారణమని తెలిపారు. ఈ కార్యక్రమంలో ఉపాధ్యాయులు బి.కె.నరసింహారావు, రవికుమార్, ఉమామహేశ్వర రెడ్డి, గ్రామ కార్యదర్శి కిషోర్ బాబు, కమిటీ చైర్మన్ జీవీ బేగం, వార్డు సభ్యులు యాకుట్ నబీ, తల్లిదండ్రులు, విద్యార్థులు తదితరులు పాల్గొన్నారు.

ఘనంగా జలగం వెంగళరావు జయంతి


ఉద్యమ కెరటం, సత్తుపల్లి: ఉమ్మడి ఆంధ్ర ప్రదేశ్ మాజీ ముఖ్యమంత్రి జలగం వెంగళరావు 105వ జయంతి వేడుకలను ఘనంగా నిర్వహించారు. సోమవారం సత్తుపల్లి పట్టణంలోని జలగం పార్క్లో ఆయన విగ్రహానికి పూలమాలలు వేసి నివాళులర్పించారు. ఈ సందర్భంగా సత్తుపల్లి నియోజకవర్గం ఎమ్మెల్యే డాక్టర్ మట్లా రాగామయి దయానంద్ దయానంద్ ఆయన చేసిన సేవలు అందరికీ ఆదర్శంగా నిలవాలని కోరారు. అనంతరం సత్తుపల్లి మండలం బేతపల్లి



గ్రామంలో గ్రామపంచాయతీ కార్యాలయంలో నిర్వహించిన రైతు వారోత్సవాల్లో పాల్గొన్నారు. తెలంగాణ రాష్ట్ర వ్యవసాయ శాఖ అధ్యక్షులలో జరిగిన ఈ కార్యక్రమంలో రైతులకు అవగాహన కల్పించారు. అనంతరం బేతపల్లి గ్రామంలో సత్తుపల్లి మండలం కాంగ్రెస్ పార్టీ అధ్యక్షుడు శివవేణు కలిసి ఆయన ఆరోగ్య పరిస్థితిని తెలుసుకున్నారు. ఈ కార్యక్రమంలో మున్సిపల్ చైర్మన్ రిహానా బేగం కమల్ పాషా, చైన్ చైర్మన్ సుమలత, సత్తుపల్లి ఏఎస్సీ చైర్మన్ దోమ ఆనంద్, పట్టణ కాంగ్రెస్ పార్టీ అధ్యక్షుడు గాడి చెన్నారావు, బేతపల్లి గ్రామ సర్పంచ్ అమ్మలు, కాంగ్రెస్ నాయకులు, కార్యకర్తలు, గ్రామస్థులు పాల్గొన్నారు.

వృద్ధాశ్రమంలో పెళ్లి రోజు వేడుకలు

ఉద్యమ కెరటం, సత్తుపల్లి: సత్తుపల్లి నియోజకవర్గంలోని వేంసూరు యువ దంపతులు తమ పెళ్లిరోజును వృద్ధాశ్రమంలో ఘనంగా జరుపుకున్నారు. సత్తుపల్లి పట్టణానికి చెందిన సద్దీ మురళీ-సునీత దంపతులు సోమవారం వేంసూరులోని వృద్ధాశ్రమంలో ఈ వేడుకలను నిర్వహించారు. ఈ సందర్భంగా వృద్ధుల మధ్య కేక్ కట్ చేసి వారికి భోజనం, పండ్లు పంపిణీ చేశారు. వృద్ధులతో కలిసి ఆనందంగా గడిపిన ఈ వేడుకలు అందరినీ ఆకట్టు కున్నాయి. అనంతరం దంపతులు మాట్లాడుతూ తమ పెళ్లిరోజును వృద్ధుల మధ్య జరుపుకోవడం ఎంతో ఆనందంగా ఉందని తెలిపారు. వృద్ధులకు పుష్పికరమైన



ఆహారం అందించడం ద్వారా వారికి సంతోషం కలిగించడం తమకు సంతోషాన్ని సోదనాన్ని, ప్రతి సంవత్సరం తమ పెళ్లిరోజు సందర్భంగా ఇలాంటి సేవా కార్యక్రమాలను నిర్వహించి, తమ ఆనందాన్ని సమాజంతో పంచుకుంటామని చెప్పారు. ఈ కార్యక్రమంలో చర్చి సిస్టర్స్ జులిత, తేజ, కుమారి, పాపమ్మ, సుజాత, వెంకటేశ్వరి, రోహన్, నాగేశ్వర రావు, శ్రీనివాస్, అక్షయ తదితరులు పాల్గొన్నారు.

ఘనంగా జలగం జయంతి వేడుకలు

ఉద్యమ కెరటం, సత్తుపల్లి: ఉమ్మడి ఆంధ్రప్రదేశ్ రాష్ట్ర మాజీ ముఖ్యమంత్రి సర్దార్ జలగం వెంగళరావు 103వ జయంతిని జలగం యువసేన ఆధ్వర్యంలో సోమవారం ఘనంగా నిర్వహించారు. మండల పరిధిలోని గ్రామంలో స్వర్ణయ సర్దార్ జలగం వెంగళరావు జయంతి వేడుకలను ఘనంగా జరుపుకున్నారు. ఈ సందర్భంగా ఆయన విగ్రహానికి పలువురు నేతలు, కార్యకర్తలు పూలమాలలు వేసి నివాళులు అర్పించారు. మండల కాంగ్రెస్ పార్టీ నేతలు మాట్లాడుతూ జలగం వెంగళరావు ఆంధ్రప్రదేశ్ రాష్ట్రానికి



నిలిచిపోతుందని తెలిపారు. ఖమ్మం జిల్లాకు సింగరేణి, నవభారత్, స్పాంజ్ ఐరన్, ఐటీసీ, హెవీ వాటర్ ఫ్లాంట్ వంటి కీలక పరిశ్రమలను తీసుకురావడం ద్వారా యువతకు విస్తృత ఉపాధి అవకాశాలు కల్పించిన ఘనత ఆయనకే చెందుతుందని పేర్కొన్నారు. అలాగే కిన్నెరసాని వంటి ప్రాజెక్టుల ద్వారా పర్యాటక రంగ అభివృద్ధికి దోహదం చేశారని గుర్తించారు. జలగం వెంగళరావు సేవలు, ఆయన జీవితం భవిష్యత్ తరాలకు మార్గదర్శకమవుతుందని తెలిపారు. ఆయన జీవిత చరిత్రను పాఠ్యపుస్తకాలలో చేర్వాలని ప్రభుత్వాన్ని కోరారు. ఈ కార్యక్రమంలో మండలానికి చెందిన నాయకులు, కార్యకర్తలు పాల్గొన్నారు.

ప్రజాపాలన- ప్రగతి ప్రణాళిక వారోత్సవాలు

ఉద్యమ కెరటం, సత్తుపల్లి: నియోజకవర్గంలోని వేంసూరు మండల పరిధిలో ప్రజాపాలన- ప్రగతి ప్రణాళికలో భాగంగా రైతు వారోత్సవాలు ఘనంగా నిర్వహించారు. సోమవారం వేంసూరు, వెన్నచెడు వెంకటాచార్య, కందుకూరు, అమ్మపాలెం, శంభునిగూడెం గ్రామాలలో 99 రోజుల కార్యక్రమంలో భాగంగా ఈ వేడుకలు జరిపారు. ఈ సందర్భంగా వేంసూరు మండలంలోని ఐదు రైతు వేదికల్లో వ్యవసాయ శాఖ అధికారి రామ్మోహన్ ఆధ్వర్యంలో ప్రత్యేక కార్యక్రమాలు చేపట్టారు. కార్యక్రమం ప్రారంభంలో ముఖ్యమంత్రి సందేశాన్ని వినిపించి, అనంతరం రైతులతో భూసార పరిరక్షణ ప్రతిజ్ఞ చేయించారు. రైతులకు భూసార పరిరక్షణ ప్రాముఖ్యత, ఫలితాల ఆధారంగా ఎరువుల వినియోగం ద్వారా ఖర్చు తగ్గించడం, భూమి ఆరోగ్యం మెరుగు పర్చడం వంటి అంశాలపై అవగాహన కల్పించారు. మట్టి, నీటి సమూహాలను



సేకరించి పరీక్ష కేంద్రాలకు పంపే విధానాన్ని వివరించారు. రాజోయే వాసకాలంలో మార్కెట్ డిమాండ్ ఉన్న పరికరాలను సాగు చేయాలని సూచించారు. ఎల్లిసో ప్రభావంతో వర్షపాతం తక్కువగా ఉండే అవకాశాలు ఉన్నందున పంటల ప్రణాళిక ముందుగానే సిద్ధం చేసుకోవాలని రైతులకు సూచించారు. అనంతరం సర్పంచులు రైతులకు భూసార పరిరక్షణ అందజేశారు. ఈ కార్యక్రమంలో ఆయా గ్రామాల సర్పంచులు, ఏకాటలు, ఉద్యాన శాఖ, పశుసంవర్ధక శాఖ అధికారులు, రైతులు పాల్గొన్నారు.

విధుల పట్ల నిబద్ధతకు నిదర్శనం ప్లాగిన్ నా సేవలు

కోనియాడిన న్యాయవాదులు ఉద్యమ కెరటం, ఆసిఫాబాద్ టౌన్: ఆసిఫాబాద్ జిల్లా బార్ అసోసియేషన్ సీనియర్ సూపరింటెండెంట్ షోరిన్యా పదోన్నతి పొంది, ఆదిలాబాద్ కోర్టులో అడ్వోకేట్ నిస్సేటి ఆఫీసర్ (ఎ ఓ)గా బాధ్యతలు చేపట్టనున్నారు. ఈ సందర్భంగా ఆసిఫాబాద్ బార్ అసోసియేషన్ ఆధ్వర్యంలో

సోమవారం ఆమెను శాలువాతో ఘనంగా సత్కరించారు. ఆమె నిబద్ధతను, న్యాయవాదులకు అందించిన సహకారాన్ని ఈ సందర్భంగా పలువురు న్యాయవాదులు గుర్తు చేసుకున్నారు. ఈ కార్యక్రమంలో బార్ అసోసియేషన్ అధ్యక్షులు బి. సతీష్ బాబు, సీనియర్ న్యాయవాదులు టి. సురేష్, ఎం. సురేష్, మహిళా న్యాయవాదులు శ్రీహిత, పూజిత, చరణ్ తేజ, సరహరి, రాజీవ్ రెడ్డి తదితరులు పాల్గొన్నారు.



రైతు సంక్షేమ ప్రభుత్వ ధ్యేయం



ఉద్యమ కెరటం, ఆదిలాబాద్: రైతు సంక్షేమ ప్రభుత్వ ధ్యేయమని, రైతులు సాగు చేసిన ప్రతి గింజను కొనుగోలు చేస్తామని ఆదిలాబాద్ వ్యవసాయ మార్కెట్ కమిటీ చైర్మన్ బోరంపల్లి శ్రీకాంత్ రెడ్డి అన్నారు. సోమవారం ఆదిలాబాద్ జిల్లా కేంద్రంలోని వ్యవసాయ మార్కెట్ యార్డులో జొన్న కొనుగోలు కేంద్రాన్ని సాగుకి ఎమ్మెల్యే పాయల్ శంకర్, మున్సిపల్ చైర్మన్ బండారి అనూప సతీష్ కలిసి ప్రారంభించారు. ఈ సందర్భంగా చైర్మన్ శ్రీకాంత్ రెడ్డి మాట్లాడుతూ రైతులకు ఎలాంటి ఇబ్బందులు కలగకుండా ముందస్తుగా అన్ని ఏర్పాట్లు పూర్తి చేసినట్లు తెలిపారు. షెడ్యూల్ ప్రకారం రైతులందరి నుంచి జొన్న పంట కొనుగోలు చేస్తామని, పూర్తి షెడ్యూల్ త్వరలో విడుదల చేస్తామని పేర్కొన్నారు. కొనుగోలు ప్రక్రియలో రైతులకు సమస్యలు ఎదురైతే నేరుగా తన దృష్టికి తీసుకురావాలని, వెంటనే పరిష్కరిస్తామని భరోసా ఇచ్చారు. అనంతరం ఎమ్మెల్యే పాయల్ శంకర్ మాట్లాడుతూ రైతులు పండించిన పంటకు గిట్టుబాటు ధర కల్పించేలా ప్రభుత్వం కట్టుబడి ఉందన్నారు. మార్కెట్ యార్డుకు వచ్చే రైతులకు కనీస సౌకర్యాలు అందేలా అధికారులు చర్యలు తీసుకోవాలని ఆదేశించారు. ఈ కార్యక్రమంలో మార్కెట్ కమిటీ సభ్యులు, మున్సిపల్ ప్రతినిధులు, వ్యవసాయ శాఖ అధికారులు, రైతులు పాల్గొన్నారు.

ఉప ముఖ్యమంత్రి, మంత్రుల పర్యటనకు పటిష్ట భద్రతా ఏర్పాటు



ఉద్యమ కెరటం, గంజీరావుపేట: గంజీరావుపేట మండలంలో ఉప ముఖ్యమంత్రి, మంత్రుల బృందం పర్యటన సందర్భంగా పటిష్ట భద్రతా ఏర్పాటు చేపట్టినట్లు జిల్లా ఎస్పీ మహేష్ బి. గిత్ తెలిపారు. పర్యటన నేపథ్యంలో మండలంలో ఏర్పాటు చేసిన హెలిప్యాడ్లో పాటు పరిసర ప్రాంతాలను ఎస్సీ స్వయంగా అధికారులతో కలిసి క్షేత్రస్థాయిలో పరిశీలించారు. ఎలాంటి అవాంఛనీయ సంఘటనలు చోటుచేసుకోకుండా భద్రతా చర్యలను మరింత కట్టుదిట్టం చేయాలని అధికారులకు స్పష్టమైన ఆదేశాలు జారీ చేశారు. పర్యటన సమయంలో ప్రజల భద్రతకు అత్యంత ప్రాధాన్యత ఇస్తూ పోలీసు సిబ్బంది అప్రమత్తంగా ఉండాలని సూచించారు. రాకపోకల నియంత్రణ, ట్రాఫిక్ నిర్వహణ, హెలిప్యాడ్ భద్రత వంటి అంశాలపై ప్రత్యేక దృష్టి సారించినట్లు తెలిపారు. ఈ పరిశీలనలో ఎస్సీ వెంట డిఎస్సీ నాగేంద్రవారి, ఎల్లారెడ్డిపేట సీబి వెంకటేశ్, స్పెషల్ ట్రాంప్ సీబి రవి, ఆర్ఐబలు మధుకర్, రమేష్, ఎస్సీ అనిల్, సిబ్బంది పాల్గొన్నారు.

మానవత్వం చాటుకున్న ఆటోడ్రైవర్

ఉద్యమ కెరటం, తాండూర్: తాండూర్ మండలానికి చెందిన ఆటోడ్రైవర్ అభిరామ్ మానవత్వాన్ని చాటుకుంటూ ఓ గర్విణికి ప్రాణదాతగా నిలిచాడు. మండలంలోని ఎంపికి శ్రీ గ్రామానికి చెందిన అభిరామ్, ఎన్టీకే శ్రీ మన్నెగూడకు చెందిన గర్విణి పురిటి నొప్పులతో బాధపడుతుండగా తన ఆటోలో ఆసుపత్రికి తరలించాడు. ఆసుపత్రిలో వైద్యులు ఆ మహిళకు అత్యవసరంగా రక్తం అవసరమని చెప్పడంతో, ఎక్కడికీ వెళ్ళాల్సిన అవసరం లేదని, తానే రక్తదానం చేస్తానని ముందుకు వచ్చి అభిరామ్ మానవత్వాన్ని ప్రదర్శించాడు. అతని రక్తదానంతో తల్లి, శిశువు క్షేమంగా ఉండటం కుటుంబ సభ్యులకు ఆనందాన్ని కలిగించింది. ఈ సందర్భంగా మంచినీటి జిల్లా బీఆర్ఎస్ అధ్యక్షులు హబీబ్ పాషా మాట్లాడుతూ ఈ కాలంలో సొంత బంధువులే పరామర్శించని పరిస్థితుల్లో అభిరామ్ చూపిన సేవ మహోన్నతమని కొనియాడారు. తన ఆటోలో ప్రయాణించిన గర్విణికి రక్తదానం చేసి ఆమె ప్రాణాలను కాపాడటమే కాకుండా పుట్టబోయే శిశువుకు కొత్త జీవితం ఇచ్చిన గొప్ప వ్యక్తి అభిరామ్ అని ప్రశంసించారు. తాండూర్ మండలం ఆటో యూనియన్ తరఫున అభిరామ్ను ప్రత్యేక అభినందనలు తెలియజేస్తూ ప్రశంసాపత్రం అందజేశారు.



వైభవంగా ఆంజనేయ స్వామి వార్షికోత్సవం

ఉద్యమ కెరటం, సత్తుపల్లి: వేంసూరు మండలంలోని లచ్చన్నగూడెం గ్రామంలో శ్రీ ఆంజనేయ స్వామి వారి 13వ వార్షికోత్సవాన్ని సోమవారం భక్తిశ్రద్ధలతో ఘనంగా నిర్వహించారు. ఈ సందర్భంగా స్వామి వారికి ప్రత్యేక పూజలు నిర్వహించగా, అనంతరం కళ్యాణ మహోత్సవం, చామండి హోమం కార్యక్రమాలు వైభవంగా జరిగాయి. ఉత్సవాల్లో భాగంగా భక్తుల సహకారంతో మహా అన్నదాన కార్యక్రమం నిర్వహించారు. వేలాదిగా భక్తులు తరలివచ్చి స్వామివారి దర్శనం చేసుకుని అన్నదానంలో పాల్గొన్నారు. ఆయన కమిటీ సభ్యులు కార్యక్రమానికి విస్తృత ఏర్పాట్లు చేశారు. మేళతాళాలు, కోలాటాలు, భక్తిగీతాలతో గ్రామం మొత్తం ఆధ్యాత్మిక వాతావరణంతో మార్చోగింది. భక్తుల ఆనందోత్సాహాల మధ్య ఉత్సవాలు విజయవంతంగా నిర్వహించారు.



నేడు గంభీరావుపేటలో ఉపముఖ్యమంత్రి పర్యటన



• బయోగ్యాస్ ఫ్లాంట్లకు భూమిపూజ

ఉద్యమ కెరటం, గంభీరావుపేట: రాజస్థాన్ సిరిసిల్ల జిల్లా గంభీరావుపేట మండల కేంద్రంలో కంప్లెక్స్ బయోగ్యాస్ ఫ్లాంట్ నిర్మాణానికి మంగళవారం భూమిపూజ కార్యక్రమం నిర్వహించనున్నారు. ఈ కార్యక్రమానికి ఉప ముఖ్యమంత్రి భట్టి విక్రమార్కుతో పాటు మంత్రులు దుద్దికొత్త శ్రీధర్ బాబు, తుమ్మల నాగేశ్వరరావు, పొన్నం ప్రభాకర్, అడ్డూరి లక్ష్మణ్ కుమార్ హాజరుకానున్నట్లు డి.సీ.సీ అధ్యక్షుడు సంగీతం శ్రీనివాస్ తెలిపారు. ఈ సందర్భంగా ఆయన మాట్లాడుతూ బయోగ్యాస్ ఫ్లాంట్ స్థాపనతో గంభీరావుపేట ప్రాంతంలో స్థానిక యువతకు ఉపాధి అవకాశాలు పెరుగుతాయని

తెలిపారు. భూమిపూజ అనంతరం రైతులతో సమావేశం నిర్వహించి వారి సమస్యలను తెలుసుకుంటారని, అలాగే అధికారులతో సమీక్ష సమావేశం కూడా జరగనుందని వివరించారు. మాజీ ఎమ్మెల్యే కటకం మృత్యుంజయం తోటలో నిర్వహించిన విలేకరుల సమావేశంలో స్థానిక కాంగ్రెస్ నాయకులు పాల్గొన్నారు. జిల్లా వ్యాప్తంగా అన్నివర్గాల ప్రజలు ఈ కార్యక్రమంలో పాల్గొని విజయవంతం చేయాలని పిలుపునిచ్చారు. ఈ కార్యక్రమంలో మైనార్టీ సెల్ జిల్లా అధ్యక్షుడు షేక్ సాహెబ్, ప్రధాన కార్యదర్శి వంగ గిరిధర్ రెడ్డి, వేముల దామోదర్, దత్తాద్రి గౌడ్, మల్లుగారి నర్సారాజు, పర హన్యండ్లు, తిరుపతి గౌడ్, అక్కపల్లి బాలయ్య, లక్ష్మీరాజు గౌడ్, రాజవీర్ తదితరులు పాల్గొన్నారు.

బెంగాల్ తరహాలో తెలంగాణలో కూడా రాబోయేది బీజేపీ ప్రభుత్వమే

ఉద్యమ కెరటం, తిర్యూణి: దేశంలోని ఐదు రాష్ట్రాల్లో జరిగిన ఎన్నికల ఫలితాల్లో భారతీయ జనతా పార్టీ సాధించిన విజయాన్ని పునరుద్ధరించుకుని సోమవారం తిర్యూణి మండలంలో బీజేపీ శ్రేణులు సంబరాలు నిర్వహించాయి. మండల కార్యాలయంలో మిరాయిలు పంచుతూ విజయోత్సవ వేడుకలను ఘనంగా జరుపు కున్నారు. ఈ సందర్భంగా మండల ఎన్నికల కన్వీనర్ పులి వెంకటేశ్ మాట్లాడుతూ దేశ వ్యాప్తంగా వెలువడిన ఫలితాల్లో బీజేపీ మూడు రాష్ట్రాల్లో భారీ మెజారిటీతో ప్రభుత్వాన్ని ఏర్పాటు చేయడంతో పాటు, మిగతా రెండు రాష్ట్రాల్లో ఓటింగ్ శాతం, సీట్లు పెంచుకోవడం జరిగిందని తెలిపారు. అన్యాయం, పుణ్యచేరిలో మళ్లీ ప్రభుత్వాన్ని నిల బెట్టుకోవడంతో పాటు పశ్చిమబెంగాల్లో తొలిసారిగా బీజేపీ ప్రభుత్వం ఏర్పాటు కావడం హుర్రులను సృష్టించింది. ఈ విజయాల ప్రజల్లో ప్రధాని నరేంద్ర మోడీ, కేంద్ర హోంమంత్రి అమిత్ షా పట్ల ఉన్న విశ్వాసానికి నిదర్శనమని అన్నారు. ఇదే



ఉత్సాహంతో రాబోయే రోజుల్లో నరేంద్ర మోడీ నాయకత్వంలో తెలంగాణలో కూడా బీజేపీ ప్రభుత్వం ఏర్పాటు దిశగా ముందుకు సాగుతామని ప్రకటించారు. ఈ కార్యక్రమంలో బీజేపీ నాయకులు ఆత్రం గోపాల్, రంగు అరుణ్ కుమార్, కొల్లూక తొలిసారిగా బీజేపీ ప్రభుత్వం ఏర్పాటు కావడం హుర్రులను సృష్టించింది. ఈ విజయాల ప్రజల్లో ప్రధాని నరేంద్ర మోడీ, కేంద్ర హోంమంత్రి అమిత్ షా పట్ల ఉన్న విశ్వాసానికి నిదర్శనమని అన్నారు. ఇదే

ప్రజావాణి అల్లీలను గడువులోగా పరిష్కరించాలి

ఉద్యమ కెరటం, ఆదిలాబాద్: ప్రజావాణి కార్యక్రమంలో ప్రజల నుంచి స్వీకరించిన అల్లీలను పెండింగ్లో ఉంచకుండా, అత్యంత ప్రాధాన్యతతో నిర్ణీత గడువులోగా పరిష్కరించాలని జిల్లా అదనపు కలెక్టర్లు రాజేశ్వర్, ఆర్.ఎన్.చితు అధికారులను ఆదేశించారు. సోమవారం కలెక్టరేట్ సమావేశ మందిరంలో నిర్వహించిన ప్రజావాణి కార్యక్రమంలో పాల్గొని జిల్లాలోని వివిధ ప్రాంతాల నుంచి వచ్చిన బాధితుల నుంచి వినతులను స్వీకరించారు. తమ సమస్యలు పరిష్కారమవుతాయనే నమ్మకంతో ప్రజలు కార్యాలయానికి వస్తారని, వారి అల్లీల పట్ల నిర్లక్ష్యం వహించరాదని స్పష్టం చేశారు. ప్రతి దరఖాస్తును సునిశితంగా పరిశీలించి, శాఖల వారీగా సమీక్షించి తక్షణ చర్యలు చేపట్టాలని సూచించారు. బాధ్యతాయుతంగా వ్యవహరించి సమస్యలకు వేగ వంతమైన పరిష్కారం చూపాలని బాధ్యత



అధికారులపై ఉందని పేర్కొన్నారు. ఈ సందర్భంగా ఇందిరమ్మ ఇళ్ల మంజూరు, పంచన్న, మహాత్మా గాంధీ జాతీయ ఉపాధిహామీ పథకం పనులు, భూమికి సంబంధించిన సమస్యలపై అధికంగా వినతులు నమోదైనట్లు తెలిపారు. అందిన అల్లీలను వెంటనే సంబంధిత శాఖలకు పంపించి, క్షేత్రస్థాయిలో విచారణ జరిపి త్వరితగతిన పరిష్కరించాలని అధికారులను ఆదేశించారు. ఈ కార్యక్రమంలో ఎస్సీ కార్యచేపన్ ఈడీ మనోహర్, ఏ.ఓ.వర్ధ, వివిధ శాఖల జిల్లా అధికారులు, సిబ్బంది పాల్గొన్నారు.

బాలుడికి వికటించిన వైద్యం

ఆర్.ఎం.పీ.కి ఆరు నెలల జైలు ఉద్యమ కెరటం, ఆదిలాబాద్: ఓ బాలుడి ఆరోగ్యంతో చెలగాటమూడిన ఆర్.ఎం.పీ.కి ఆదిలాబాద్ కోర్టు శిక్ష విధించింది. నిందితుడికి ఆరు నెలల జైలు శిక్షతో పాటు రూ.10వేల జరిమానా విధిస్తూ రెండో అదనపు జ్యూడీషియల్ ఫస్ట్ క్లాస్ మేజిస్ట్రేట్ చింతల దివ్యవాణి సోమవారం తీర్పునిచ్చారు. ఈ కేసు విచారణను జైన్స్ డి.జి. శ్రావణ్ వివరించారు. బేల మండలంలోని మణియారూర్ గ్రామానికి చెందిన 8 ఏళ్ల బాలుడు 2016లో అనారోగ్యానికి గురికాగా, కుటుంబ సభ్యులు

సొసకి ఆర్.ఎం.పీ తలపొక్కుల్లో లక్షణ్ అలియాస్ లచ్చన్న వద్దకు తీసుకెళ్లారు. ఆయన చేసిన చికిత్స వికటించడంతో బాలుడి రెండు కాళ్లు తీవ్రమైన ఇన్ఫెక్షన్ను గురయ్యాయి. దీంతో బాధిత కుటుంబ సభ్యులు బేల పోలీస్ స్టేషన్లో పిర్యాదు చేశారు. అప్పటి ఎస్సీ కె.నరేష్ కేసు నమోదు చేసి దర్యాప్తు చేపట్టి కోర్టులో చార్జీ షీట్ దాఖలు చేశారు. అదనపు డి.జి. షాహిన్ సుల్తానా ప్రాసిక్యూటర్ తరఫున వాదనలు వినిపించారు. సాక్ష్యాధారాలను పరిశీలించిన జడ్జి నిందితుడు లక్షణ్ను డోపింగా నిర్ధారించి శిక్ష విధించారు.

ప్రజా సమస్యల పరిష్కారమే ప్రభుత్వ ధ్యేయం

జిల్లా కలెక్టర్ రాజ్ కుమార్

ఉద్యమ కెరటం, ఆదిలాబాద్: ప్రజా సమస్యల పరిష్కారమే ప్రభుత్వ ధ్యేయమని జిల్లా కలెక్టర్ రాజ్ కుమార్ అన్నారు. గ్రామస్థల సమస్యలను క్షేత్రస్థాయిలో తెలుసుకొని నిర్ణీత కాలపరిమితిలో పరిష్కరించడం ప్రధాన ఉద్దేశమని తెలిపారు. సోమవారం ఇంద్రవెల్లి మండలంలోని హీరాపూర్ గ్రామంలో భూమిపూజ అండ్ బోజు, ఐటీడిఎ పీఠ, మంద మకరందలతో కలిసి 'ప్రజావాణి' గ్రామ సభతో పాటు ప్రజా పాలన - ప్రగతి ప్రణాళిక రైతుల వారోత్సవాల కార్యక్రమంలో పాల్గొన్నారు. ముందుగా గ్రామంలోని కొమురం భీమ్ విగ్రహానికి పూజలూలు వేసి నివాళులు అర్పించారు. అనంతరం వివిధ ప్రభుత్వ శాఖల అధ్యక్షులతో ఏర్పాటు చేసిన స్టాఫ్ కలన సంధర్శించి ప్రజల నుంచి అల్లీలు సేకరించారు. ఈ సందర్భంగా కలెక్టర్ మాట్లాడుతూ రెవెన్యూ సంబంధిత భూ సమస్యలను 10 నుంచి 15 రోజుల్లో పరిష్కరిస్తామని పేర్కొన్నారు. ఏడు ఆవాస



ప్రాంతాలకు రూ.25లక్షల వ్యయంతో తాగునీటి సౌకర్యం కల్పించేందుకు ప్రతిపాదనలు సిద్ధం చేశామని చెప్పారు. రైతుల సంక్షేమం కోసం ప్రభుత్వం కట్టుబడి ఉందని, అటవీ హక్కు పత్రాలు, రెవెన్యూ పట్టాల నవ్వే ప్రక్రియ కొనసాగుతోందని పేర్కొన్నారు. వ్యవసాయ వారోత్సవాల్లో భాగంగా రైతులు తమ పొలాల్లో మట్టి పరీక్షలు చేయించుకోవాలని, రసాయనిక ఎరువుల వాడకాన్ని తగ్గించి సేంద్రీయ ఎరువులను వినియోగించాలని సూచించారు. పత్తి విత్తనాలు కొనుగోలు చేసే సమయంలో లైసెన్స్ ఉన్న డీలర్ల వద్దే

కొనుగోలు చేయాలని, నశిచి విత్తనాల పట్ల అప్రమత్తంగా ఉండాలని పేర్కొన్నారు. ప్రజావాణి కార్యక్రమాన్ని జిల్లా కేంద్రానికి పరిమితం చేయకుండా డివిజన్, మండల స్థాయిలో కూడా నిర్వహిస్తున్నామని అన్నారు. ప్రతి దరఖాస్తును 30 రోజుల్లోగా పరిష్కరించి బాధితులకు సమాచారం అందించాలని అధికారులను ఆదేశించారు. ఎమ్మెల్యే వెడ్ల బొజ్జు మాట్లాడుతూ నియోజకవర్గ రహదారుల అభివృద్ధికి రూ.36 కోట్లు కేటాయించగా, హీరాపూర్ రోడ్డు పనులకు రూ.12కోట్లు వినియోగించ నున్నట్లు తెలిపారు. ముత్యూర్, ఇంద్రవెల్లి

ప్రాంతాల్లో వంద పడకల అనుపల్లి ఏర్పాటు దిశగా చర్యలు తీసుకుంటున్నామని, హీరాపూర్ పైలట్ ప్రాజెక్ట్ కింద పూర్తిస్థాయి సోలార్ గ్రామంగా అభివృద్ధి చేయనున్నట్లు వివరించారు. ఐటీడిఎ పీఠ మంద మకరంద మాట్లాడుతూ ప్రజలు తమ సమస్యలను 'గ్రీవెన్స్' రూపంలో నమోదు చేసుకుని రతీడు తీసుకోవాలని సూచించారు. 21 విభాగాల సమన్వయంతో సింగిల్ లైన్ అడ్మినిస్ట్రేషన్ ద్వారా సమస్యల పరిష్కారానికి కృషి చేస్తున్నామని తెలిపారు. అనంతరం పలువురు రైతులకు భూసార పరీక్షల విశేషణ ధృవపత్రాలను అందజేశారు. విద్యుత్ భద్రతపై అవగాహన కల్పించే వీధిస్థాయి కలెక్టర్, పీఠ, ఎమ్మెల్యే ఆవిష్కరించారు. ఈ కార్యక్రమంలో ఐటీడిఎ పీఠ వసంతరావు, ఏ.ఓ. పీ.వీ.బి.ఆత్రం భాస్కర్, డి.డి. అంబాజీ, ఈ.ఈ. తానాజీ, జీ.సీ.సీ. డి.ఎం. సందీప్, స్థానిక సర్పంచ్ తోడనం లక్ష్మి, పంచాయతీ కార్యదర్శి రజనీకాంత్, వివిధ శాఖల జిల్లా, మండల అధికారులు, ప్రజాప్రతినిధులు పాల్గొన్నారు.

అగ్నిప్రమాద బాధితులకు అండగా ఉంటాం

ఉద్యమ కెరటం, నేరడిగొండ(బోధ్):

అగ్నిప్రమాద బాధితులకు అండగా ఉండి నష్ట పరిహారం అందేలా చూస్తామని లంగాణ రాష్ట్ర సీడ్ డెవలప్మెంట్ కార్పొరేషన్ చైర్మన్, రాష్ట్ర కిసాన్ కాంగ్రెస్ అధ్యక్షులు అన్నేష్ రెడ్డి అన్నారు. బోధ్ మండలంలోని కన్నట్ల గ్రామంలో ఆదివారం ప్రమాదవశాత్తు అగ్ని ప్రమాదానికి గురై దగ్గమైన మొక్కజొన్న పంటను డి.సీ.సీ అధ్యక్షులు నరేష్ జాదవ్, కాంగ్రెస్ పార్టీ బోధ్ నియోజకవర్గ ఇంచార్జ్ ఆడే గజేందర్ లతో కలిసి సోమవారం సందర్శించారు. క్షేత్రస్థాయిలో శాఖాధిపతుల పంటను పరిశీలించి నష్టపోయిన రైతుల వివరాలను తెలుసుకున్నారు. ఈ



సందర్భంగా ఆడే గజేందర్ మాట్లాడుతూ కాయకష్టం చేసి పండించిన పంట చేతికొచ్చే సమయంలో అగ్నికి ఆహుతవ్వడం అత్యంత బాధాకరమని ఆవేదన వ్యక్తం

చేశారు. రైతులకు ఎలాంటి కష్టం వచ్చినా కాంగ్రెస్ పార్టీ ఎల్లప్పుడూ అండగా ఉంటుందని భరోసా ఇచ్చారు. వెంటనే ఉన్నతాధికారులతో మాట్లాడి పంట నష్టంపై సర్వే చేయించి, బాధిత రైతులను అదుకుంటామని హామీ ఇచ్చారు. ముఖ్యమంత్రి రేవంత్ రెడ్డి నేతృత్వంలోని ప్రజా ప్రభుత్వం రైతు పక్షపాతిగా వ్యవహరిస్తోందని, ఈ ఘటనను ప్రభుత్వం దృష్టికి తీసుకెళ్లి పూర్తి స్థాయిలో నష్ట పరిహారం అందేలా కృషి చేస్తామని తెలిపారు. అన్నేష్ రెడ్డి మాట్లాడుతూ క్షేత్రస్థాయి పరిశీలన అనంతరం నష్టానికి సంబంధించిన సమగ్ర నివేదికను ప్రభుత్వానికి సమర్పించి రైతులకు న్యాయం జరిగేలా చూస్తామని చెప్పారు. ఈ కార్యక్రమంలో స్థానిక కాంగ్రెస్ నాయకులు, కార్యకర్తలు, బాధిత రైతులు పాల్గొన్నారు.

పేదల కలల సాధన కాంగ్రెస్టానే సాధ్యం

కేకే మహేందర్ రెడ్డి

ఉద్యమ కెరటం, గంభీరావుపేట: పేద ప్రజల కలలను నిజం చేయగలిగేది కేవలం కాంగ్రెస్ ప్రభుత్వమేనని, ఎన్నికల సమయంలో ఇచ్చిన ఆరు గ్యారంటీలను అమలు చేస్తూ ప్రజా సంక్షేమానికి కట్టుబడి ఉన్నామని సిరిసిల్ల నియోజకవర్గ కాంగ్రెస్ పార్టీ ఇన్చార్జ్ కేకే మహేందర్ రెడ్డి పేర్కొన్నారు. సోమవారం గంభీరావుపేట మండలంలోని లింగన్నపేట గ్రామంలో ఇందిరమ్మ ఇండ్ల గృహప్రవేశ కార్యక్రమంలో పాల్గొన్న అనంతరం ఆయన మీడియాతో మాట్లాడారు. ఈ సందర్భంగా గత బీఆర్ఎస్ పాలనను తీవ్రంగా విమర్శిస్తూ, దాన్ని దుప్ప, దుపాంకార, అవినీతి పరిపాలనగా అభివర్ణించారు. రాష్ట్రాన్ని లక్షల కోట్ల అప్పుల్లోకి నెట్టిన బాధ్యత బీఆర్ఎస్, మాజీ ముఖ్యమంత్రి కేసీఆర్లదని ఆరోపించారు. రెండున్నర సంవత్సరాల క్రితం జరిగిన



అసెంబ్లీ ఎన్నికల్లో ప్రజలు బీఆర్ఎస్ పాలనకు ముగింపు పలికి, ఎన్.మూల రేవంత్ రెడ్డి నాయకత్వంలోని కాంగ్రెస్ ప్రభుత్వానికి అధికారం అప్పగించారని తెలిపారు. పేదలు, రైతులు, నిరుద్యోగులు, విద్యార్థులు, ఉద్యోగుల ఆశలను నెరవేర్చే శక్తి కాంగ్రెస్ పార్టీదేనని స్పష్టం చేశారు. దేశంలో బ్యాంకుల జాతీయీకరణ నుంచి ఉపాధిహామీ పథకం వరకు అనేక సంక్షేమ కార్యక్రమాలను కాంగ్రెస్ ప్రభుత్వం

అమలు చేసిందని గుర్తు చేశారు. ప్రస్తుతం కూడా ఇందిరమ్మ ఇళ్ల వంటి పథకాల ద్వారా పేదల గృహ కలలను సాకారం చేస్తున్నామని చెప్పారు. ముఖ్యమంత్రి రేవంత్ రెడ్డి విద్యకు ప్రాధాన్యత ఇస్తూ రెసిడెన్షియల్ పాఠశాలలు, స్కూల్ యూనివర్సిటీ, తెలంగాణ పబ్లిక్ స్కూల్స్ వంటి కార్యక్రమాలను అమలు చేస్తున్నారని అన్నారు. సన్నబియ్యం పంపిణీ ద్వారా పేద, ధనవంతుల మధ్య తేడా లేకుండా సంక్షేమం అందిస్తున్నామని అన్నారు. ఈ కార్యక్రమంలో మార్కెట్ కమిటీ చైర్మన్ కొమిరెడ్డి విజయలక్ష్మి, కాంగ్రెస్ రాష్ట్ర నాయకులు పర హన్యండ్లు, సర్పంచ్ ఎల్లయ్య, ఉప సర్పంచ్ నరసింహులు, మాజీ జెడ్పీటీసీ మల్లూరి నర్సారాజు, వైస్ చైర్మన్ అంజిరెడ్డి, యూత్ కాంగ్రెస్ మండల అధ్యక్షుడు గంగి సాయి, బీసీ సెల్ అధ్యక్షుడు గుర్రం రాజు గౌడ్, గ్రామ శాఖ అధ్యక్షుడు శ్రీనివాస్, నాయకులు తాజ్, గజేష్ తదితరులు పాల్గొన్నారు.

రైతులకు ఇబ్బందులు లేకుండా యాసంగి ధాన్యం కొనుగోలు చేయాలి

• రాష్ట్ర పౌర సరఫరాల శాఖ మంత్రి ఉత్తం కుమార్ రెడ్డి

ఉద్యమ కెరటం, ఆదిలాబాద్: రైతులకు ఎలాంటి ఇబ్బందులు కలుగకుండా యాసంగి వరి ధాన్యం కొనుగోలు సమర్థవంతంగా నిర్వహించాలని రాష్ట్ర పౌర సరఫరాల శాఖ మంత్రి ఉత్తం కుమార్ రెడ్డి అధికారులను ఆదేశించారు. సోమవారం హైదరాబాద్లోని రాష్ట్ర సచివాలయం నుంచి అన్ని జిల్లాల కలెక్టర్లు అదనపు కలెక్టర్లు, పౌర సరఫరాల శాఖ అధికారులతో కలిసి మంత్రి వీడియో కాన్ఫరెన్స్ నిర్వహించారు. ఈ సమావేశంలో మంత్రులు పొన్నం ప్రభాకర్, పొంగలేటి శ్రీనివాస్ రెడ్డి, వాకిటి శ్రీపాఠ, దుద్దిరా శ్రీధర్ బాబు, అడ్డూరి లక్ష్మణ కుమార్, రాష్ట్ర ప్రభుత్వ ప్రధాన కార్యదర్శి రామకృష్ణారావు, పౌర సరఫరాల శాఖ కమిషనర్ స్టీఫెన్ రవీంద్ర, రవాణా శాఖ కమిషనర్ ఇలంబర్తి పాల్గొన్నారు. ఈ సందర్భంగా మంత్రి మాట్లాడుతూ రాష్ట్రంలో అకాల వర్షాలు కురుస్తున్న

నేపథ్యంలో కొనుగోలు కేంద్రాల్లో రక్షణ చర్యలు తప్పనిసరిగా తీసుకోవాలని సూచించారు. కేంద్రాల్లో సరిపడా టార్నాల్స్ కవర్లు అందుబాటులో ఉంచాలని, రైతులు తమ ధాన్యం కుప్పలను ఎత్తిన ప్రదేశాల్లో నిల్వ చేయాలని పేర్కొన్నారు. గాలులతో టార్నాల్స్ కవర్లు కవర్లు ఎగిరిపోకుండా జాగ్రత్తలు తీసుకోవాలని రైతులకు అవగాహన కల్పించాలన్నారు. అధికారులు వాతావరణ శాఖ హెచ్చరికలను రైతులకు సమయానుకూలంగా తెలియజేయాలని, కొనుగోలు కేంద్రాల్లో తాగునీరు, షామియానాలు, ఓఆర్ఎస్ ప్యాకెట్లు వంటి సౌకర్యాల కల్పించాలని ఆదేశించారు. అలాగే మాయిశ్చరీ అందుతూ, ఆలోమేటిక్ ప్యాడీ క్లీనర్లు అందుబాటులో ఉండేలా చూడాలని సూచించారు. కొనుగోలు చేసిన ధాన్యాన్ని వెంటనే కేటాయించిన రైస్ మిల్లులకు తరలించాలని, ఎక్కడా జన్యం జరగకుండా చర్యలు తీసుకోవాలన్నారు. హామూలు, వాహనాల కొరత లేకుండా ముందస్తు



ఏర్పాటు చేసుకోవాలని, ప్రతి కొనుగోలు కేంద్రాన్ని గ్రామ, మండల స్థాయి అధికారులు పర్యవేక్షించాలని పేర్కొన్నారు. మే నెలఖరకల్లా 80 శాతం ధాన్యం కొనుగోలు పూర్తి చేయాలని స్పష్టం చేశారు. ఈ వీడియో కాన్ఫరెన్స్ జిల్లా కలెక్టర్ డి.ఎస్.వీ. హాల్ నుంచి జిల్లా కలెక్టర్ రాజ్ కుమార్, అదనపు కలెక్టర్ ఆర్.ఎస్.చితు, పౌర సరఫరాల శాఖ అధికారులు నందిని, సుధారాణి, ఇతర శాఖల అధికారులు పాల్గొన్నారు.

బీజేపీ విజయంపై గంభీరావుపేటలో సంబరాలు

ఉద్యమ కెరటం, గంభీరావుపేట:

రాష్ట్రంలో భారతీయ జనతా పార్టీ సాధించిన విజయంపై మండలంలో బీజేపీ శ్రేణులు సంబరాలు జరుపుకున్నారు. మండల అధ్యక్షుడు కోడె రమేష్ అధ్యక్షులతో సోమవారం జరిగిన కార్యక్రమంలో పార్టీ కార్యకర్తలు హారం వ్యక్తం చేశారు. ఈ సందర్భంగా నాయకులు మాట్లాడుతూ ఇది సాధారణ గెలుపు కాదని, ప్రజల విశ్వాసానికి ప్రతీకగా నిలిచిందని పేర్కొన్నారు. దేశాన్ని అభివృద్ధి పథంలో ముందుకు నడిపిస్తున్న ప్రధాన మంత్రి నరేంద్ర మోడీ నాయకత్వానికి ఇది ఘన గుర్తింపని అన్నారు. అభివృద్ధి, దేశభక్తిపై ప్రజల నమ్మకమే ఈ విజయానికి కారణమని తెలిపారు. ప్రతి



కార్యకర్త కృషికి ఇది ఫలితమని, ప్రతి ఓటు వెనుక ఉన్న విశ్వాసానికి ఇది గౌరవమని పేర్కొన్నారు. రానున్న రోజుల్లో తెలంగాణలో కూడా బీజేపీ ప్రభుత్వం ఏర్పడు తుందనే ఆశాభావం వ్యక్తం చేశారు. ఇదే సమయంలో

రాష్ట్రంలో రైతుల సమస్యలను పరిష్కరించడంలో కాంగ్రెస్ ప్రభుత్వం నిఫలమైందని విమర్శించారు. ధాన్యం కొనుగోలు విషయంలో రైతులను మోసం చేస్తోందని, ఎన్నికల హామీలను అమలు చేయడంలో విఫలమైందని ఆరోపించారు. రైతు వ్యతిరేక విధానాలకు ముగింపు పలకాలని సమయం ఆసన్నమైందని తెలిపారు. ఈ కార్యక్రమంలో జిల్లా అధికారి ప్రతినిధి దేవసాని కృష్ణ, సర్పంచులు పొన్నల మహేష్, బండ సుకన్య దేవయ్య, సీనియర్ నాయకులు మోహన్ గౌడ్, డాక్టర్ సత్యనారాయణ, సర్వోత్తమ్, శ్రీనివాస్, రవీందర్, కృష్ణకాంత్ యాదవ్, దేవేందర్ యాదవ్, చంద్రం యాదవ్, రమేష్, పుల్య నాయక్, దేవా గౌడ్, మహేష్ యాదవ్, దేవరాజు తదితరులు పాల్గొన్నారు.



స్వల్పంగా తగ్గిన బంగారం

హైదరాబాద్, మే 4 : ప్రపంచవ్యాప్తంగా భౌగోళిక రాజకీయ పరిస్థితుల ప్రభావంతో హెచ్చుతగ్గులకు లోనవుతున్న బంగారం ధరలు సోమవారం స్వల్పంగా తగ్గాయి. గత కొన్ని రోజులుగా పెరుగుతున్న ధరలు కాస్త తగ్గడంతో కొనుగోలుదారులకు కొంత ఊరట లభిస్తోంది. ఈ రోజు ఉదయం పరిస్థితి ప్రకారం హైదరాబాద్, విజయవాడ నగరాల్లో 24 క్యారెట్ల 10 గ్రాముల బంగారం ధర సుమారు ఒక లక్ష యాభై వేల తొమ్మిది వందల ఇరవై రూపాయల వద్ద కొనసాగుతోంది. 22 క్యారెట్ల 10 గ్రాముల అభరణాల బంగారం ధర ఒక లక్ష ముప్పై ఎనిమిది వేల మూడు వందల నలభై రూపాయల వద్ద ఉంది. దేశ రాజధాని ఢిల్లీలో 24 క్యారెట్ల 10 గ్రాముల బంగారం ధర ఒక లక్ష యాభై ఒక వేల రెండు వందల ఇరవై రూపాయలు కాగా, 22 క్యారెట్ల బంగారం ధర ఒక లక్ష ముప్పై ఎనిమిది వేల నాలుగు వందల తొమ్మిది రూపాయల వద్ద నమోదైంది. వెండి ధరలు కూడా స్వల్పంగా తగ్గాయి. కిలోకు సుమారు వంద రూపాయల మేర తగ్గడం కనిపించింది. ప్రస్తుతం హైదరాబాద్, విజయవాడలో కిలో వెండి ధర రెండు లక్షల అరవై తొమ్మిది వేల తొమ్మిది వందల రూపాయల వద్ద ఉంది. ఢిల్లీలో కిలో వెండి ధర రెండు లక్షల అరవై నాలుగు వేల తొమ్మిది వందల రూపాయలు కాగా, చెన్నైలో రెండు లక్షల అరవై తొమ్మిది వేల తొమ్మిది వందల రూపాయలు, బెంగళూరులో రెండు లక్షల అరవై నాలుగు వేల తొమ్మిది వందల రూపాయలుగా కొనసాగుతోంది. అంతర్జాతీయ మార్కెట్లో అనిశ్చితి కొనసాగుతున్న నేపథ్యంలో బంగారం, వెండి ధరలు రాబోయే రోజుల్లో కూడా మార్పులకు లోనయ్యే అవకాశముందని నిపుణులు భావిస్తున్నారు.

శాంసంగ్ కుటుంబం భారీ పన్ను చెల్లింపు పూర్తి



సియోల్, మే 4 : దక్షిణ కొరియాకు చెందిన ప్రముఖ సంస్థ శాంసంగ్ గ్రూప్ వారసులు ప్రపంచవ్యాప్తంగా చర్చనీయాంశమైన ఒక భారీ మైలురాయిని పూర్తి చేశారు. సంస్థ మాజీ చైర్మన్ లీ కున్-హీ వదిలిన ఆస్తులపై విధించిన వారసత్వ పన్నును పూర్తిగా చెల్లించారు. సుమారు 12 ట్రిలియన్ వోన్లకు సమానమైన ఈ పన్నును ఐదేళ్ల కాలంలో ఆరు విడతలుగా చెల్లించారు. ఈ మొత్తం సుమారు ఎనిమిది బిలియన్ అమెరికా డాలర్లకు సమానం. ప్రపంచంలోనే అత్యధిక వారసత్వ పన్ను రేట్లు ఉన్న దేశాల్లో దక్షిణ కొరియా ఒకటి కావడంతో, ఈ చెల్లింపు మరింత ప్రాధాన్యం సంతరించుకుంది. లీ కున్-హీ తన వారసులకు సుమారు 26 ట్రిలియన్ వోన్ల విలువైన ఆస్తులను వదిలారు. ఇందులో షేర్లు, స్థిరాస్థులు, అరుదైన కళాఖండాలు ఉన్నాయి. ఈ ఆస్తులను స్వాధీనం చేసుకునేందుకు ప్రస్తుత చైర్మన్ లీ జె-యోంగ్ పాటు కుటుంబ సభ్యులు ఈ భారీ పన్నును ప్రభుత్వానికి చెల్లించాల్సి వచ్చింది. ఆశ్చర్యకరమైన విషయం ఏమిటంటే, ఒక కుటుంబం చెల్లించిన ఈ పన్ను మొత్తం దక్షిణ కొరియా ప్రభుత్వం ఒక ఏడాదికి అంచనా వేసిన వారసత్వ పన్ను ఆదాయాన్ని మించి ఉండటం విశేషం. ఇది శాంసంగ్ గ్రూప్ ఆ దేశ ఆర్థిక వ్యవస్థలో ఎంత కీలక పాత్ర పోషిస్తుందో స్పష్టంగా చూపిస్తోంది. ఎలక్ట్రానిక్స్ నుంచి నౌకా నిర్మాణం వరకు విస్తరించిన శాంసంగ్ వ్యాపార సామ్రాజ్యం, దేశ ఆర్థిక వృద్ధిలో ప్రధాన ఆధారంగా కొనసాగుతోంది. ఈ భారీ పన్ను చెల్లింపు ద్వారా సంస్థ కుటుంబం తమ బాధ్యతను నిర్వహించిందని ఆర్థిక నిపుణులు భావిస్తున్నారు.

యాపీఐ ఎక్కువైతే ఖర్చులు పెరుగుతాయా?

న్యూఢిల్లీ, మే 4 : దేశంలో యాపీఐ ద్వారా లావాదేవీలు వేగంగా పెరుగుతున్నాయి. క్షణాల్లో చెల్లింపులు చేసే సౌలభ్యం వల్ల ప్రతి చిన్న ఖర్చుకూ యాపీఐ వినియోగం సాధారణమైంది. అయితే ఇదే అలవాటు కొంతమందికి ఆర్థికంగా నష్టంగా మారే అవకాశముందని నిపుణులు హెచ్చరిస్తున్నారు. చిన్న మొత్తాల చెల్లింపులు పెద్దగా అనిపించకపోయినా, రోజువారీగా చేసినప్పుడు నెల చివరికి భారీ ఖర్చుగా మారుతాయి. రోజుకు టీ, స్నాక్స్, ఆన్లైన్ ఆర్డర్లు వంటి చిన్న చిన్న లావాదేవీలు కలిపితే వేల రూపాయలు ఖర్చవుతాయని చెబుతున్నారు. ఈ ఖర్చులు స్పష్టంగా గుర్తుకొరకపోవడం వల్ల బడ్జెట్ పై ప్రభావం చదుతుంది. భౌతిక నగదు ఉపయోగించినప్పుడు డబ్బు ఖర్చు అవుతున్న భావన ప్రత్యక్షంగా కనిపిస్తుంది. దీంతో ఖర్చుపై నియంత్రణ ఉండే అవకాశం ఎక్కువ. కానీ డిజిటల్ చెల్లింపుల్లో ఆ భావన తగ్గిపోవడంతో అవసరం లేని ఖర్చులు పెరిగే ప్రమాదం ఉంది. ముఖ్యంగా ఆఫర్లు, డిస్కౌంట్లు చూసి ఆవేశపూరితంగా కొనుగోళ్లు చేసే అవకాశమూ ఎక్కువగా ఉంటుంది. ఇంకా ఒక సమస్య ఏమిటంటే, వివిధ అనువర్తనాల ద్వారా చెల్లింపులు చేయడం వల్ల ఖర్చులను ట్రాక్ చేయడం కష్టమవుతుంది. అందువల్ల ప్రతి నెలా బ్యాంక్ స్టేట్మెంట్ ను పరిశీలించడం అవసరం. ఎక్కడ ఎక్కువ ఖర్చు చేస్తున్నామో తెలుసుకుని అవసరం లేని ఖర్చులను తగ్గించుకోవచ్చు. మొత్తానికి, యాపీఐ వినియోగం సౌకర్యవంతమైనదే అయినప్పటికీ, జాగ్రత్తలు పాటించకపోతే అనవసర ఖర్చులు పెరిగే ప్రమాదం ఉంది. క్రమం తప్పకుండా ఖర్చులను పరిశీలించడం, చిన్న లావాదేవీలపై కూడా అవగాహన కలిగి ఉండడం ద్వారా ఆర్థిక నియంత్రణ సాధ్యమవుతుందని నిపుణులు సూచిస్తున్నారు.

ఎన్నికల ఫలితాలతో మార్కెట్లు లాభాలల్లో

ముంబై, మే 4 : దేశీయ స్టాక్ మార్కెట్లు సోమవారం లాభాలతో ముగిశాయి. అమెరికా--ఇరాన్ దేశాల మధ్య ఉద్రిక్తతలు తగ్గడం, అంతర్జాతీయ మార్కెట్ల నుంచి వచ్చిన సానుకూల సంకేతాలతో పాటు అసెంబ్లీ ఎన్నికల ఫలితాలు సూచించు ఊతమిచ్చాయి. ముఖ్యంగా పశ్చిమ బెంగాల్ లో భారతీయ జనతా పార్టీ ఆధిక్యంలో ఉండటం పెట్టుబడిదారుల్లో నమ్మకాన్ని పెంచింది. సెన్సెక్స్ ప్రారంభంలోనే లాభాలతో మొదలై, రోజులో ఒక దశలో వెయ్యి పాయింట్లకు పైగా ఎగిసింది. అనంతరం కొంత లాభాలు తగ్గినా, చివరికి 355.90 పాయింట్లు పెరిగి 77,269.40 వద్ద ముగిసింది. నిస్సీ కూడా 121.75 పాయింట్లు పెరిగి 24,119.30 వద్ద



స్థిరపడింది. డాలర్ తో రూపాయి మారకం విలువ 95.08 వద్ద చరిత్రలోనే కనిష్ట స్థాయికి చేరింది. ప్రధాన సూచీలో

అదానీ పోర్ట్, హిందుస్టాన్ యూనిలివర్, రిలయన్స్, ఎల్ఆండ్ టీ వంటి కంపెనీల షేర్లు లాభపడగా, భారతీ ఎయిర్టెల్, కోటిక్ మహింద్రా బ్యాంక్, డీసీఎస్, ఐటీసీ, ఇన్ఫోసిస్ షేర్లు నష్టాల్లో ముగిశాయి. అంతర్జాతీయంగా బ్రెజిల్ ముడి చమురు ధర బ్యారెల్ కు 113 డాలర్ల వద్ద కొనసాగుతుండగా, బంగారం ఔన్సుకు 4545 డాలర్ల వద్ద ట్రేడవుతోంది. ఎన్నికల్లో స్పష్టమైన మెజారిటీలు రావడం మార్కెట్లకు అనుకూలంగా మారింది. స్థిరమైన ప్రభుత్వాల ఏర్పాటుతో ఆర్థిక విధానాల్లో స్పష్టత వస్తుందని భావించిన పెట్టుబడిదారులు కొనుగోళ్లకు ముందుకు వచ్చారని మార్కెట్ నిపుణులు విశ్లేషిస్తున్నారు.

గ్రామీణ ప్రాంతాలకు స్కోడా కార్లు




న్యూఢిల్లీ, మే 4 : భారత ఆటోమొబైల్ రంగంలో తన ఉనికిని మరింత విస్తరించేందుకు స్కోడా ఆటో ఇండియా కీలక నిర్ణయం తీసుకుంది. గ్రామీణ ప్రాంతాలకూ తమ వాహనాలను అందుబాటులోకి తీసుకురావాలనే లక్ష్యంతో

సామాన్య సేవా కేంద్రాలు గ్రామీణ ఈ-స్టోర్లో పూర్వోత్క భాగస్వామ్యం కుదుర్చుకుంది. ఈ భాగస్వామ్యంతో నాన్ మెట్రో మరియు అర్బన్ టౌన్ ప్రాంతాల్లో కూడా స్కోడా వాహనాల విక్రయాలను విస్తరించాలనేది సంస్థ లక్ష్యం.

సాధారణంగా ప్రీమియం కార్లు నగరాలకే పరిమితం అనే అభిప్రాయాన్ని మార్చుతూ, గ్రామీణ వినియోగదారులకు కూడా తమ ఉత్పత్తులను చేరువ చేయనుంది. ఈ ప్లాన్ ఫామ్ ద్వారా స్కోడా సంస్థకు చెందిన కైలాక్, కుపాక్, స్టావియా వంటి మోడళ్లు అందుబాటులోకి రానున్నాయి. ఇది డిజిటల్ ఆధారిత విక్రయ విధానంలో భాగంగా చివరి దశ కనెక్టివిటీని బలోపేతం చేయనుంది. ఈ భాగస్వామ్యం ద్వారా వినియోగదారులు డిజిటల్ మరియు ప్రత్యక్ష సేవల కలయికతో సులభంగా వాహనాలపై సమాచారం పొందడం, కొనుగోలు ప్రక్రియ పూర్తి చేయడం సాధ్యమవుతుంది. స్థానిక వ్యాపారవేత్తల సహకారంతో కస్టమర్ సేవలను మెరుగుపరుస్తూనే, డెలివరీ మరియు సేవల కోసం ఇప్పటికే ఉన్న డీలర్షిప్ నెట్వర్క్ ను వినియోగించుకోనున్నారు. ఈ సందర్భంగా సంస్థ బ్రాండ్ డైరెక్టర్ ఆశిష్ గుప్తా మాట్లాడుతూ, విశ్వసనీయ స్థానిక నెట్వర్క్ ద్వారా అందుబాటులో ఉన్న లోటును పూరించడమే తమ ప్రధాన ఉద్దేశమని తెలిపారు. సాంకేతికతను మరియు ప్రీమియం వాహనాలను సాధారణ ప్రజలకు చేరువ చేయడం ద్వారా సమగ్ర వృద్ధి సాధించాలనేది తమ లక్ష్యమని చెప్పారు. మొత్తానికి ఈ అడుగు ద్వారా గ్రామీణ ప్రాంతాల్లో కూడా అంతర్జాతీయ స్థాయి వాహనాలు అందుబాటులోకి రావడం, దేశీయ ఆటోమొబైల్ మార్కెట్ అభివృద్ధికి దోహదం చేయనుందని విశ్లేషకులు భావిస్తున్నారు.

జియో చౌక ప్లాన్ రద్దు.. వినియోగదారులకు భారమా?



న్యూఢిల్లీ, మే 4 : దేశీయ టెలికాం దిగ్గజం రిలయన్స్ జియో వినియోగదారులకు కీలక మార్పు చేసింది. తక్కువ ధరలో లభించే ప్రముఖ రీఛార్జ్ ప్లాన్ లో ఒకటైన రూ. 209 ప్లాన్ ను పూర్తిగా తొలగించింది. గతంలో ఈ ప్లాన్ ను

ప్రధాన జాబితా నుంచి తీసివేసినా, మొబైల్ అనువర్తనం ద్వారా రీఛార్జ్ చేసే అవకాశం ఉండేది. ఇప్పుడు ఆ అవకాశం కూడా నిలిపివేయడంతో వినియోగదారుల్లో ఆందోళన నెలకొంది. ఈ రూ. 209 ప్లాన్ కింద 22

రోజుల వ్యాపిడితో రోజుకు 1 గిగాబైట్ వేగవంతమైన డేటా, పరిమితిలేని కాలింగ్, రోజుకు 100 సందేశాల సౌకర్యం లభించేది. తక్కువ ధరలో అవసరమైన సేవలు అందించడంతో ఇది మధ్యతరగతి వినియోగదారులకు అనుకూలంగా ఉండేది. ఇప్పుడు ఈ ప్లాన్ లేకపోవడంతో వినియోగదారులు ఎక్కువ ధర గల ఇతర ప్లాన్లను ఎంచుకోవాల్సిన పరిస్థితి ఏర్పడింది. నిపుణులు అభిప్రాయం ప్రకారం, ఈ నిర్ణయం ద్వారా టెలికాం సంస్థలు వినియోగదారుల నగటు ఆదాయాన్ని పెంచుకోవాలని లక్ష్యంగా పెట్టుకున్నాయి. చౌకైన ప్లాన్లను క్రమంగా తగ్గిస్తూ, అధిక ధరల ప్లాన్లపై వినియోగదారులను మళ్లించే ప్రయత్నం జరుగుతోందని వారు చెబుతున్నారు. ఈ మార్పు ముఖ్యంగా గ్రామీణ ప్రాంతాలు మరియు తక్కువ ఆదాయం గల వర్గాలపై ప్రభావం చూపే అవకాశం ఉంది. ఇప్పటి వరకు తక్కువ ఖర్చుతో మొబైల్ సేవలను వినియోగించిన వారు ఇకపై కనీసం ఇరవై నుంచి ముప్పై శాతం వరకు అదనపు వ్యయం చేయాల్సి వచ్చే పరిస్థితి ఉంది. మొత్తానికి, రిలయన్స్ జియో తీసుకున్న ఈ నిర్ణయం వినియోగదారుల ఖర్చులను పెంచే దిశగా మారినది మార్కెట్ వర్గాలు విశ్లేషిస్తున్నాయి. ఇతర టెలికాం సంస్థలు కూడా ఇదే విధానాన్ని అనుసరించే అవకాశముందనే ఆందోళన వినిపిస్తోంది.

హోర్నుజ్ దాటిన భారత్ గ్యాస్ ట్యాంకర్ ప్రయాణం

న్యూఢిల్లీ, మే 4 : భారతదేశానికి చెందిన ద్రవిడ ప్రజాపక్షం వారు నౌక సర్వీస్ కీలకమైన హోర్నుజ్ జలసంధిని విజయవంతంగా దాటి విశాఖవద్దకు వైపు ప్రయాణిస్తోంది. పశ్చిమ ఆసియా ప్రాంతంలో కొనసాగుతున్న ఉద్రిక్త పరిస్థితుల మధ్య ఈ పరిణామం ప్రాధాన్యం సంతరించుకుంది. అమెరికా విధించిన దిగ్బంధం కారణంగా గత కొన్ని వారాలుగా ఈ ప్రాంతంలో నౌకా రవాణా తీవ్రంగా దెబ్బతిన్న నేపథ్యంలో, ఈ ట్యాంకర్ ప్రయాణం అరుదైనదిగా భావిస్తున్నారు. మార్షల్ దీవుల జెండా కింద ప్రయాణిస్తున్న ఈ నౌక మే 2న హోర్నుజ్ జలసంధిని దాటింది. ఈ నౌకలో సుమారు 46,313 టన్నుల ఎల్ఎజీఐ ఉంది. 18 మంది భారతీయులతో సహా మొత్తం 20 మంది సిబ్బంది ఈ ట్యాంకర్ లో ఉన్నారు. ప్రస్తుతం ఇది ఒమన్ గల్ఫ్ ప్రాంతం దాటుతూ విశాఖవద్దకు వైపు సాగుతోంది. మే 13న ఈ నౌక విశాఖవద్దకు చేరుకునే అవకాశముందని సమాచారం. దేశానికి సుమారు అర రోజు అవసరానికి సరిపడే గ్యాస్ ను ఈ నౌక మోసుకెళ్తోంది. పశ్చిమ ఆసియా సంఘర్షణల కారణంగా ఏర్పడిన సరఫరా కొరతను తగ్గించడంలో ఇది కీలక పాత్ర పోషించనుంది. ఈ నౌకను ఇండియన్ ఆయిల్ కార్పొరేషన్ అడ్వైజ్ తీసుకుంది. అమెరికా దిగ్బంధం తర్వాత హోర్నుజ్ మార్గాన్ని దాటిన తొలి భారత ట్యాంకర్ ఇదే కావడం విశేషం. ఈ పరిణామం భారత్ కు ఇంధన సరఫరా భద్రత విషయంలో ఒక ముఖ్యమైన ముందడుగుగా భావిస్తున్నారు.



ముంబై జయభేరి!

సొంత గడ్డపై చెలరేగిన ముంబై ఇండియన్స్ ■ లక్ష్మీ సూపర్ జెయింట్స్ పై ఘన విజయం
ఆరు వికెట్ల తేడాతో ఎంబ గెలుపు ■ క్రీజులో శివమెత్తిన రోహిత్ శర్మ, లెక్కల్స్
వ్యథా అయిన పూరన్ విధ్వంసం ■ ఎనిమిది బంతులు మిగిలి ఉండగానే లక్ష్య చేదన



హార్టిక్ పై ఘాటు విమర్శలు కెప్టెన్స్ మార్పు కోరిన శ్రీకాంత్

ముంబై, మే 4: బహుశా 2026 సీజన్లో ముంబై ఇండియన్స్ పరుస పరాజయాలపై మాజీ భారత ఓపెనర్ శ్రీకాంత్ తీవ్ర అసంతృప్తి వ్యక్తం చేశారు. జట్టు దుస్థితికి కెప్టెన్ హార్టిక్ తీసుకుంటున్న నిర్ణయాలే ప్రధాన కారణమని ఆయన విమర్శించారు. 9 మ్యాచ్ లో కేవలం 2 విజయాలతో పాయింట్ల పట్టికలో దిగువ స్థానంలో కొనసాగుతున్న ముంబై పరిస్థితిపై ఆయన ఘాటుగా స్పందించారు. శ్రీకాంత్ మాట్లాడుతూ హార్టిక్ ను 'ప్లాస్టిక్ కెప్టెన్' అంటూ విమర్శించారు. మ్యాచ్ పరిస్థితులను సరిగ్గా అర్థం చేసుకోకుండా తీసుకుంటున్న నిర్ణయాలు జట్టుకు నష్టం కలిగిస్తున్నాయని అన్నారు. కెప్టెన్స్ ఓటిడి కారణంగా హార్టిక్ తన ఆలోచనలను ప్రతిబింబం కుడా పూర్తిగా ప్రదర్శించలేకపోతున్నాడని విశ్లేషించారు. ఇప్పటికైనా ముంబై యాజమాన్యం నిర్ణయం తీసుకోవాలని సూచించిన ఆయన, కెప్టెన్స్ బాధ్యతలను తిరిగి రోహిత్ కు అప్పగించాలని అభిప్రాయపడ్డారు. రోహిత్ నాయకత్వంలోనే జట్టు మళ్లీ గెలుపు బాట పడే అవకాశముందని పేర్కొన్నారు. ఈ వ్యాఖ్యలు ప్రస్తుతం క్రికెట్ వర్గాల్లో పెద్ద చర్చకు దారితీస్తుండగా, ముంబై ఇండియన్స్ తదుపరి నిర్ణయం ఎలా ఉంటుందో అన్నది ఆసక్తికరంగా మారింది.



టాప్ నాలుగు కోసం ఉత్కంఠ

హైదరాబాద్, మే 4: ఇండియన్ ప్రీమియర్ లీగ్ 2026 సీజన్ ఉత్కంఠభరితంగా సాగుతోంది. పాయింట్ల పట్టికలో జట్ల మధ్య తీవ్రమైన పోటీ నెలకొంది. ఒక్క మ్యాచ్ ఫలితంతోనే స్థానాలు మారుతున్నాయి. ప్రస్తుతం పంజాబ్ కింగ్స్ అగ్రస్థానంలో ఉన్నప్పటికీ, తాజా ఓటమితో ఆధిక్యం తగ్గింది. వెంటనే రాయల్ ఛాలెంజర్స్ బెంగళూరు, సన్ రైజర్స్ హైదరాబాద్, రాజస్థాన్ రాయల్స్ జట్లు దగ్గర గా ఉన్నాయి. గుజరాత్ టైటాన్స్ పాయింట్లు ఎక్కువగా ఉన్నప్పటికీ రన్ రేట్ కారణంగా తొలి నాలుగులో లేకపోవడం ఆసక్తికరం. ఇక ఢిల్లీ క్యాపిటల్స్, చెన్నై సూపర్ కింగ్స్, కోల్కతా నైట్ రైడర్స్ జట్లు వరుస విజయాలతో పోటీలో నిలిచాయి. దీంతో ఈసారి తొలి నాలుగు స్థానాల కోసం ఏడు నుంచి ఎనిమిది జట్లు పోటీ పడుతున్నాయి. ఈ సీజన్లో బ్యాటర్లు ఆధిపత్యం చాటుతున్నారు. అభిషేక్ శర్మ, కెఎల్ రాహుల్ వరుగుల వరద పారినప్పుడు. రెండు వందలకుపైగా జట్టు స్కోర్లు తరచూ నమోదవుతున్నాయి. మరోవైపు భువనేశ్వర్ కుమార్, కాగిసో రబదా వంటి బౌలర్లు వికెట్ల వేటలో ముందున్నారు. ప్రస్తుత ప్రదర్శనను బట్టి పంజాబ్ కింగ్స్, రాయల్ ఛాలెంజర్స్ బెంగళూరు, గుజరాత్ టైటాన్స్, సన్ రైజర్స్ హైదరాబాద్ జట్లు తొలి నాలుగులో నిలిచే అవకాశాలు ఉన్నట్లు కనిపిస్తున్నాయి. అయితే చివరి వరకు పోటీ ఉత్కంఠగా కొనసాగడం ఖాయం.

సచిన్ ఇంట్లో సందడి

ముంబై, మే 4: ఇండియన్ ప్రీమియర్ లీగ్ 2026లో భాగంగా నేడు వాంఖడే మైదానంలో జరగడం ముంబై ఇండియన్స్-లక్ష్మీ సూపర్ జెయింట్స్ మ్యాచ్ కు ముందు ఆసక్తికర ఘటన చోటుచేసుకుంది. క్రికెట్ దిగ్గజం సచిన్ టెండూల్కర్ నివాసంలో లక్ష్మీ జట్టు ఆటగాళ్లు విందులో పాల్గొనడం చర్చనీయాంశమైంది. లక్ష్మీ జట్టుకు ప్రాతినిధ్యం వహిస్తున్న అర్జున్ టెండూల్కర్ తన సహచర ఆటగాళ్లను ఇంటికి ఆహ్వానించడంతో ఈ సమావేశం జరిగింది. సచిన్ తో కలిసి గడిపిన క్షణాలను ఆటగాళ్లు ఎంతో ఆస్వాదించారు. ఈ విందుకు జట్టు కెప్టెన్ రిషభ్ పంత్ తో పాటు మహ్మద్ షమీ, మొహ్మద్ ఖాన్, ఆవేజ్ ఖాన్, అబ్దుల్ సమద్ తదితరులు హాజరయ్యారు. సచిన్ తో మాట్లాడటం తమకు గొప్ప అనుభవమని వారు తెలిపారు. ఇక మ్యాచ్ విషయానికి వస్తే, పాయింట్ల పట్టికలో తొమ్మిదో స్థానంలో ఉన్న ముంబై ఇండియన్స్ కు ఈ పోరు కీలకం. గెలిస్తేనే పోటీలో నిలిచే అవకాశం ఉండగా, ఓడిపోతే ఈ సీజన్ నుంచి తొలుత నిష్క్రమించే జట్టుగా మారే పరిస్థితి ఉంది.



ముంబై, మే 4: ముంబైలోని వాంఖడే స్టేడియం వేదికగా సోమవారం జరిగిన ఐపీఎల్ మ్యాచ్ లో ముంబై ఇండియన్స్ (ఎంబ) అద్భుత విజయం సాధించింది. పరుగుల వరద పారిన ఈ మ్యాచ్ లో భారీ లక్ష్య చేదనలో ఏమాత్రం తడబడకుండా ఆడి లక్ష్మీ సూపర్ జెయింట్స్ (ఎల్ఎస్ జీ) పై ఆరు వికెట్ల తేడాతో ఘన విజయం నమోదు చేసింది. టాప్ ఓడి తొలుత బ్యాటింగ్ చేసిన లక్ష్మీ జట్టు నిర్ణీత 20 ఓవర్లలో ఐదు వికెట్ల నష్టానికి 228 పరుగులు భారీ స్కోరు సాధించింది. లక్ష్య చేదన కోసం బరిలోకి దిగిన ముంబై ఇండియన్స్ బ్యాటర్లు ఆది నుంచే లక్ష్మీ బౌలర్లపై విరుచుకుపడ్డారు. కేవలం 18.4 ఓవర్లలోనే నాలుగు వికెట్ల కోల్పోయి 229 పరుగులు సాధించి అద్భుత విజయాన్ని తమ ఖాతాలో వేసుకున్నారు. ఇంకా ఎనిమిది బంతులు మిగిలి ఉండగానే ముంబై ఈ కష్టమైన లక్ష్యాన్ని సునాయాసంగా చేరుకోవడం విశేషం.

వ్యథా అయిన పూరన్ శ్రమ..
అంతకుముందు టాప్ గెలిచిన ముంబై ఇండియన్స్ బౌలింగ్ ఎంచుకుంది. బ్యాటింగ్ కు దిగిన లక్ష్మీ సూపర్ జెయింట్స్ బ్యాటర్లు ముంబై బౌలర్లను దీటుగా ఎదుర్కొన్నారు. ముఖ్యంగా నికోల్స్ పూరన్ ఆకాశమే హద్దుగా చెలరేగిపోయాడు. కేవలం 21 బంతుల్లోనే 63 పరుగులు చేసి లక్ష్మీకు భారీ స్కోరు

అందించడంలో కీలక పాత్ర పోషించాడు. అతనికి తోడుగా మిచెల్ మార్క్ 25 బంతుల్లో 44 పరుగులు చేశాడు. చివర్లో హిమ్యత్ సింగ్ 31 బంతుల్లో 40 పరుగులతో అజేయంగా నిలిచాడు. వీరంతా చెలరేగడంతో లక్ష్మీ భారీ స్కోరు నమోదు చేసింది. ముంబై బౌలర్లలో కార్నిన్ బాష్ రెండు ఓవర్లు వేసి 20 పరుగులిచ్చి రెండు వికెట్లు పడగొట్టాడు. విల్ జాక్స్, రఘు శర్మ తలా ఒక వికెట్ తీసి లక్ష్మీను కట్టడి చేసి ప్రయత్నం చేశారు.

చెలరేగిన రోహిత్, లెక్కల్స్..
229 పరుగుల కొండంత లక్ష్యంతో బరిలోకి దిగిన ముంబై ఇండియన్స్ కు బ్యాటర్లు శుభారంభం అందించారు. రోహిత్ శర్మ క్రీజులో పాతుకుపోయి పరుగులు సునామీ సృష్టించాడు. 44 బంతుల్లోనే 84 పరుగులు చేసి జట్టు విజయానికి గట్టి పునాది వేశాడు. మరో ఎండ్ లో రేయాన్ రికెల్స్ లక్ష్మీ బౌలర్లపై విరుచుకుపడ్డాడు. కేవలం 32 బంతుల్లోనే 83 పరుగులు సాధించి మ్యాచ్ ను పూర్తిగా ముంబై వైపు తిప్పేశాడు. చివర్లో సునమ్ ధీర్ 12 బంతుల్లో 23 పరుగులతో నాటో గా నిలిచి లాంఛనం పూర్తి చేశాడు. లక్ష్మీ బౌలర్లలో ఎం. సిద్ధార్థ్ నాలుగు ఓవర్లలో 47 పరుగులిచ్చి రెండు వికెట్లు తీశాడు. మోసిన ఖాన్ ఒక వికెట్, మహ్మద్ షమీ ఒక వికెట్ పడగొట్టినా ఏమాత్రం లాభం లేకపోయింది. భారీ స్కోర్లు నమోదైన ఈ మ్యాచ్ లో సొంత గడ్డపై ముంబై బ్యాటర్ల ఆధిపత్యమే కొనసాగింది.

తేలిపోయిన లక్ష్మీ బౌలర్లు..
ఈ అద్భుత విజయంతో ముంబై ఇండియన్స్ సొంత అభిమానుల ముందు గర్వంగా తలెత్తుకుంది. బౌలర్లు భారీగా పరుగులు సమర్పించుకున్నా.. బ్యాటర్లు సమష్టిగా రాణించి అనాధ్యం అనుకున్న లక్ష్యాన్ని సుసాధ్యం చేశారు. లక్ష్మీ బౌలర్లు ఏ దశలోనూ ముంబై బ్యాటర్లను కట్టడి చేయలేకపోయారు. ముఖ్యంగా డెత్ ఓవర్లలో లక్ష్మీ బౌలింగ్ పూర్తిగా తేలిపోయింది. కచ్చితత్వంతో కూడిన బౌలింగ్ వేయడంలో లక్ష్మీ పేసర్లు, స్పిన్నర్లు దారుణంగా విఫలమయ్యారు. దీనిని ముంబై బ్యాటర్లు పూర్తిగా సద్వినియోగం చేసుకుని తమ జట్టుకు అద్భుతమైన విజయాన్ని అందించారు.



పంజాబ్ ఓటమి.. జట్టు పట్టుదలపై అయ్యర్ ప్రశంస

అహ్మదాబాద్, మే 4: బహుశా 2026లో పంజాబ్ కింగ్స్ జట్టు మరోసారి ఓటమిని చవిచూసినా, ఆటగాళ్ల పట్టుదలపై కెప్టెన్ శ్రేయస్ అయ్యర్ ప్రశంసలు కురిపించారు. ఆదివారం జరిగిన మ్యాచ్ లో గుజరాత్ టైటాన్స్ 4 వికెట్ల తేడాతో విజయం సాధించింది. మ్యాచ్ అనంతరం మాట్లాడిన అయ్యర్, పివ్ స్వభావం బ్యాటింగ్ కు సహాల్గా మారిందని చెప్పారు. బౌన్స్ స్థిరంగా లేకపోవడం వల్ల షాట్లు ఆడటం కష్టమైందని పేర్కొన్నారు. ముఖ్యంగా పవర్ ప్లేలోనే కీలకమైన నాలుగు వికెట్లు కోల్పోవడం జట్టుపై ఒత్తిడిని పెంచినట్లున్నారు. అయితే ప్రారంభంలోనే ఇబ్బందులు ఎదురైనప్పటికీ, మిడిల్ ఆర్డర్ బ్యాటర్లు జట్టును ఆదుకున్నారు ఆయన కొనియాడారు. 160 పరుగుల మార్కును దాటడం పెద్ద విజయమని అభిప్రాయపడ్డారు. చివరి ఓవర్ వరకు మ్యాచ్ ను తీసుకెళ్లడం బౌలర్ల పోరాటపటిమకు నిదర్శనమని చెప్పారు. వరుస ఓటమలతో పాయింట్ల పట్టికలో వెనుకబడిన పంజాబ్ కింగ్స్, అయినప్పటికీ జట్టులో ఉన్న పోరాట స్ఫూర్తి భవిష్యత్ మ్యాచ్ లలో గెలుపుకు దారి తీస్తుందని అభిమానులు అభిప్రాయపడ్డారు. మరోవైపు గుజరాత్ టైటాన్స్ సమష్టిగా రాణించి కీలక విజయాన్ని నమోదు చేసింది.

ధోనీ ఎంట్రీపై అనిశ్చితి



చెన్నై, మే 4: బహుశా ప్రస్తుత సీజన్లో ఎంఎస్ ధోనీ ఇంకా మైదానంలోకి దిగకపోవడం అభిమానులను నిరాశకు గురి చేస్తోంది. లీగ్ దశ ముగింపు దశకు చేరుకున్నా ఈ స్టార్ ఆటగాడి ఎంట్రీపై స్పష్టత లేకపోవడం చర్చనీయాంశమైంది. చెన్నై సూపర్ కింగ్స్ ఐదుసార్లు ఛాంపియన్ గా నిలిచిన ధోనీ ఈ సీజన్లో ఒక్క మ్యాచ్ కూడా ఆడలేదు. జట్టుతో కలిసి కొన్ని మ్యాచ్ లకు వచ్చినప్పటికీ తుది జట్టులో చోటు దక్కకపోవడం అభిమానుల్లో నందేహీలు రేకెత్తిస్తోంది. గాయమే ఇందుకు ప్రధాన కారణంగా తెలుస్తోంది. ఇటీవల కాబి పిక్క గాయం కారణంగా పూర్తిస్థాయి ఫిట్ నెస్ సాధించలేకపోయిన ధోనీ ప్రస్తుతం పునరావాస దశలో ఉన్నాడు. వయసు కూడా ఒక అంశంగా మారడంతో మైదానంలోకి తిరిగి రావడానికి మరింత సమయం పట్టే అవకాశముంది. ఇటీవల ముంబైతో మ్యాచ్ కు ముందు రోహిత్ శర్మను కలిపినప్పటికీ, మ్యాచ్ లో మాత్రం కనిపించలేదు. మరోవైపు జట్టు ఢిల్లీ మ్యాచ్ కోసం వెళ్లగా ధోనీ చెన్నైలోనే ఉండిపోవడం అతని రీ-ఎంట్రీపై అనుమానాలను పెంచుతోంది. ధోనీ గ్రెక్కెజర్ లో కెప్టెన్ రుతురాజ్ గైక్వాడ్ జట్టును ముందుండి నడిపిస్తూ క్రమంగా ఫామ్ అందుకుంటున్నాడు. ఇతర యువ ఆటగాళ్లు కూడా రాణించడంతో జట్టు ప్లే ఆఫ్స్ రేసులో కొనసాగుతోంది. మొత్తానికి, ఎంఎస్ ధోనీ ఎంట్రీపై స్పష్టత రాకపోయినా, సీజన్ చివరి దశలో అయినా మైదానంలోకి దిగుతాడనే ఆశతో అభిమానులు ఎదురుచూస్తున్నారు.

ఆర్ట్ బికి ఫాక్.. సాల్ట్ స్వదేశానికి..

బెంగళూరు, మే 4: రాయల్ ఛాలెంజర్స్ బెంగళూరు జట్టుకు కీలక ఓపెనర్ ఫిట్ సాల్ట్ గాయం కారణంగా స్వదేశానికి వెళ్లడం పెద్ద ఎదురుదెబ్బగా మారింది. ఈ సీజన్లో సాల్ట్ అద్భుత ఫామ్ లో ఉండి కేవలం ఆరు ఇన్నింగ్స్ లోనే వేగవంతమైన రన్స్ సాధించి జట్టుకు శుభారంభాలు అందించాడు. అతని గ్రెక్కెజర్ లో టాప్ ఆర్డర్ ప్రభావం పడే అవకాశం ఉంది. ప్రస్తుతం పాయింట్ల పట్టికలో మంచి స్థానంలో ఉన్న రాయల్ ఛాలెంజర్స్ బెంగళూరు, తదుపరి మ్యాచ్ లో లక్ష్మీ సూపర్ జెయింట్స్ తలపడనుంది. ఈ నేపథ్యంలో సాల్ట్ బ్యాటర్ విరాట్ కోహ్లాతో ఓపెనింగ్ జోడిగా యువ ఆటగాడు జాకబ్



విశ్వంభరలో త్రిష లుక్ విడుదల

మెగాస్టార్ చిరంజీవి హీరోగా తెరకెక్కుతున్న సోషియో ఫాంటసీ ఎపిక్ 'విశ్వంభర' సినిమా ప్రస్తుతం టాలీవుడ్ లో హాట్ టాపిక్ గా మారింది. తాజాగా నటి త్రిష కృష్ణన్ పుట్టినరోజు సందర్భంగా విడుదలైన ఆమె క్యూర్రర్ లుక్ పోస్టర్ సినిమాపై అంచనాలను మరింత పెంచింది. ఈ పోస్టర్ లో త్రిష ట్రెండిషన్ లుక్ లో డివైన్ బెరాతో కనిపిస్తూ ఆకట్టుకుంది. అయితే ఇది కేవలం గ్లామర్ పాత్ర మాత్రమే కాదని, కథలో కీలక పాత్ర పోషించబోతుందని స్పష్టమైన సంకేతాలు ఇస్తోంది. ఇండస్ట్రీ వర్గాల సమాచారం ప్రకారం, త్రిష పోషిస్తున్న 'అవని' పాత్ర సినిమా కథలో కీలక మలుపులు తీసుకువచ్చే ప్రధాన అంశంగా ఉండనుంది. ముఖ్యంగా ఈ పాత్ర చుట్టూనే సినిమా నెరేషన్ తిరిగి అవకాశముందని టాక్ వినిపిస్తోంది. ఇప్పటివరకు త్రిష చేసిన పాత్రలతో పోలిస్తే, ఈ పాత్రలో ఎక్కువ ఎమోషనల్ వెయిట్, డెప్త్ ఉండబోతుందని తెలుస్తోంది. కేవలం స్ట్రీట్ ప్రాజెక్ట్ పరిమితం కాకుండా, కథను ముందుకు నడిపించే డ్రైవింగ్ ఫోర్స్ గా అవని పాత్ర ఉండటం ఈ సినిమాకు ప్రత్యేక ఆకర్షణగా మారింది. గత కొన్నేళ్లుగా సెలెక్టివ్ ప్రాజెక్ట్ తో ముందుకు సాగుతున్న త్రిషకు 'విశ్వంభర' ఒక స్టాండ్-అప్ కంబ్యాక్ గా నిలిచే అవకాశాలు కనిపిస్తున్నాయి. పాన్ ఇండియా స్థాయిలో రూపొందుతున్న ఈ సినిమాలో పవర్ ఫుల్ పాత్ర దక్కడం ఆమె కెరీర్ కు మరో మైలురాయిగా మారవచ్చని బ్రేడ్ వర్గాలు భావిస్తున్నాయి. ఇక మెగాస్టార్ చిరంజీవి-త్రిష కాంబినేషన్ కూడా ఈ సినిమాకు మరో ప్రధాన హైలైట్. గతంలో వీరిద్దరి మధ్య ఉన్న అన్ స్ట్రీట్ కెమిస్ట్రీ ప్రేక్షకులను ఆకట్టుకోగా, ఇప్పుడు సోషియో ఫాంటసీ బ్యాక్ డ్రాప్ లో వారి పాత్రలు ఎలా మలచబడతాయో అన్నది ఆసక్తికరంగా మారింది. ఈ చిత్రానికి దర్శకుడు వశిష్ట విజువల్ బ్రీట్ ఇవ్వడానికి భారీ ప్రణాళికలు రూపొందిస్తున్నారు. హాలీవుడ్ స్థాయి వీఎఫ్ఎక్స్ స్టూడియోలు ఈ ప్రాజెక్ట్ పై పనిచేస్తున్నాయని సమాచారం. దీంతో 'విశ్వంభర' విజువల్ గా కూడా అద్భుతంగా ఉండనుందని సినీ వర్గాలు చెబుతున్నాయి. ఇప్పటికే షూటింగ్ పూర్తి చేసుకున్న ఈ సినిమా ప్రస్తుతం పోస్ట్ ప్రొడక్షన్ దశలో వేగంగా కొనసాగుతోంది. యువీ క్రియేషన్స్ నిర్మిస్తున్న ఈ భారీ బడ్జెట్ చిత్రం టాలీవుడ్ లో నెవర్ బిఫోర్ అనిపించే స్థాయిలో ప్రేక్షకులను అలరించే లక్ష్యంతో రూపొందుతోంది. మేకర్స్ త్వరలోనే రిలీజ్ డేట్ ను ప్రకటించే అవకాశముంది.




ఆదిత్యరాయ్ తో సుతారియా డేటింగ్

బాలీవుడ్ లో ఇప్పుడు సినిమాల కంటే స్టార్ల వ్యక్తిగత జీవితాల చుట్టూనే ఎక్కువగా వార్తలు నడుస్తున్నాయి. మరీ ముఖ్యంగా హీరోహీరోయిన్స్ డేటింగ్ కు సంబంధించి, ఏ చిన్న టాపిక్ వచ్చినా.. అది సెన్సేషనల్ గా మారుతోంది. గతంలో ఇలాంటి డేటింగ్ వ్యవహారాల అనంతరం సెలబ్రిటీలు కొందరు మ్యారేజీ చేసుకున్న వారు కూడా ఉన్నారు. ప్రస్తుతం బాలీవుడ్ లో ఇలాంటి విషయాలు కామన్ గా మారిపోయాయి. ఇప్పుడి కామన్ పాయింట్ లోకి మరో కొత్త జంట వచ్చి చేరారు. 'అషిక్ 2', 'ఓకే జాను' చిత్రాల ఫేమ్ ఆదిత్య రాయ్ కపూర్.. 'తడప్', 'హీరోపంత్ 2' ఫేమ్ తారా సుతారియా డేటింగ్ లో ఉన్నారంటూ బాలీవుడ్ మీడియా సర్కిల్స్ లో వార్తలు సెన్సేషనల్ గా మారాయి. బాలీవుడ్ లోని ప్రధాన మీడియా సంస్థలు వీరిద్దరూ డేటింగ్ లో ఉన్నారని అధికారికంగా ధృవీకరించడంతో.. సోషల్ మీడియాలో వారిద్దరి గురించే డిస్ కషన్ నడుస్తోంది. ఇటీవల జరిగిన పలు సినీ వేడుకలు, ప్రైవేట్ పార్టీల్లో వీరిద్దరూ జంటగా కనిపించడంతో అభిమానులకు ముందే అనుమానం వచ్చింది. కొన్ని రోజులుగా వీరి రిలేషన్ పై వార్తలతో వినిపిస్తున్నాయి కానీ, అధికారికంగా ఎక్కడా రివీల్ కాలేదు. ఇప్పుడు ప్రధాన మీడియా సంస్థలే కన్ఫర్మ్ చేయడంతో.. ఇద్దరి మధ్య రిలేషన్ నిజమే అనేలా ఫ్యాన్స్ కూడా ఫిక్స్ అవుతున్నారు. ఇద్దరు నటులు తమ వ్యక్తిగత విషయాలను గోప్యంగా ఉంచినప్పటికీ, వరుసగా జంటగా కనిపిస్తుండటం మాత్రం వారి మధ్య ఏదో ఉందనే విషయాన్ని స్పష్టం చేస్తోంది. 2026 ప్రారంభంలో ముంబైలో తారా సుతారియా తన కొత్త ఇంటికి మారిన సమయంలోనూ ఈ జోడీ సందడి చేయడం విశేషం. సోషల్ మీడియాలో నెటిజన్లు వీరిని 'పవర్ కపుల్' అంటుంటే.. వీరి క్యాస్ట్, సైలెంట్ పర్సనాలిటీలు ఒకరికొకరు పర్ఫెక్ట్ సెట్ అవుతాయని ఫ్యాన్స్ కామెంట్స్ చేస్తున్నారు. ప్రస్తుతం వీరిద్దరూ చేతిపనిదా అవకాశాలతో బిజీ బిజీగా ఉన్నారు. యష్ 'టాక్సి'లో తారా సుతారియా ఓ కీలక పాత్రను పోషిస్తున్న విషయం తెలిసిందే. ఆదిత్య రాయ్ కపూర్ విషయానికి వస్తే.. ఇంతకు ముందు అనన్యా పాండేతో పాటు పలువురితో ప్రేమాయణం నడపగా, తారా సుతారియా కూడా వీరేతో కొన్నాళ్లుపాటు డేటింగ్ లో ఉన్నట్లుగా టాక్ నడిచిన విషయం తెలిసిందే.



'జై హనుమాన్'లో అక్షయ్ ఖన్నా?

తనదైన విజువల్స్, కథా బలంతో ఇండియన్ సినీమా బాక్సాఫీస్ వద్ద సంచలనం సృష్టించిన దర్శకుడు ప్రశాంత్ వర్మ. ఇప్పుడు తన 'ప్రశాంత్ వర్మ సినిమాటిక్ యూనివర్స్'ను హాలీవుడ్ రేంజ్ లో విస్తరిస్తున్నారు. 'హనుమాన్' ఘనవిజయం తర్వాత ఆయన దర్శకత్వంలో రాబోతున్న 'జై హనుమాన్' పై భారీ అంచనాలు ఉన్నాయి. ఈ సినిమాలో బాలీవుడ్ విలక్షణ నటుడు అక్షయ్ ఖన్నా ఒక కీలక పాత్ర పోషించబోతున్నట్లు ఫిలిం నగర్ సమాచారం. ఇప్పటికే ప్రశాంత్ వర్మ యూనివర్స్ లోని 'మహాకాళి' చిత్రంలో అక్షయ్ ఖన్నా 'శుక్రాచార్యుడు' గా నటిస్తున్న సంగతి తెలిసిందే. ఇప్పుడు అదే పాత్ర 'జై హనుమాన్'లోనూ కనిపిస్తుందా లేదా అన్నది ఆసక్తికరంగా మారింది. పాత్రకున్న వెయిట్, ప్రాముఖ్యత రృష్ట్యా ప్రశాంత్ వర్మ ఆయనను ఎంపిక చేసినట్లు తెలుస్తోంది. 'జై హనుమాన్' లో కన్నడ స్టార్, 'కాంతార' ఫేమ్ రిషబ్ శెట్టి హనుమంతుడిగా ప్రధాన పాత్ర పోషిస్తున్నారు. రిషబ్ శెట్టి వంటి పవర్ ఫుల్ పర్ఫార్మర్ కు అక్షయ్ ఖన్నా తోడవ్వడం ఈ సినిమాకు పెద్ద అసెట్ కానుంది. ప్రశాంత్ వర్మ విజన్ ప్రకారం, ఈ యూనివర్స్ లో ప్రతి పాత్రకు ఒక విశిష్టత ఉంటుందని, అక్షయ్ ఖన్నా పాత్ర కూడా కథను మలుపు తిప్పే విధంగా ఉంటుందని టాక్. కేవలం బాలీవుడ్ మార్కెట్ కోసమే కాకుండా, కథలో ఆ పాత్రకు ఉన్న ప్రాధాన్యత వల్లే అక్షయ్ ఖన్నాను తీసుకున్నట్లు సమాచారం. ప్రశాంత్ వర్మ తన సినిమాటిక్ యూనివర్స్ ను పాన్-ఇండియా లెవల్ లో అత్యంత పక్కం దీగా నిర్మిస్తున్నారు. అక్షయ్ ఖన్నా పాత్రపై త్వరలోనే చిత్ర యూనిట్ నుండి అధికారిక ప్రకటన వెలువడాలి ఉంది. మొత్తానికి, 'జై హనుమాన్' లో ఈ క్రేజ్ క్యాస్టింగ్ అవేడేట్ సినిమాపై అంచనాలను మరో స్థాయికి తీసుకువెళ్లింది.



కల్కి-2 షూటింగ్ లో ప్రభాస్ చేరిక

ప్రభాస్ అభిమానులతో, సైన్స్ ఫిక్షన్ జీనర్ సినీమాలను ఇష్టపడే ప్రేక్షకులు ఆసక్తిగా ఎదురుచూస్తున్న ప్రాజెక్టుల్లో ఒకటి 'కల్కి 2898 -2' ప్రాంచైజ్. ఇప్పటికే పస్ట్ పార్ట్ తో బాక్సాఫీస్ ను షేక్ చేసిన ప్రభాస్-నాగ్ అశ్వినీ టీం ఇక సీక్వెల్ తో ఎంటర్ టైన్ చేసేందుకు రెడీ అవుతున్నారని తెలిసింది. అయితే సీక్వెల్ ఎప్పుడు సెట్స్ పైకి వెళ్తుందా అని ఎదురుచూస్తున్న మూవీ లవర్స్ కోసం ఇప్పటికే అమితాబ్ బచ్చన్ ఘాట్ లో పాల్గొన్నట్లు ఆసక్తికర అవేడేట్ ఒకటి బయటకు వచ్చింది. తాజాగా మరో ఆసక్తికర వార్త బయటకు వచ్చింది. హీరో ప్రభాస్ కల్కి సీక్వెల్ ఘాట్ లో జాయిన్ అయ్యాడటం. ఎక్కువగా సైట్ షూట్స్ ఉండనుండగా.. కొన్ని రోజులపాటు ఈ షెడ్యూల్ లో పాల్గొనున్నట్లు ఇన్ సైడ్ టాక్. మేకర్స్ నుంచి అధికారిక ప్రకటన రావాల్సి ఉంది. ప్రభాస్ ఘాట్ కు సంబంధించి మేకర్స్ ఏమైనా అవేడేట్లు అందిస్తారేమో చూడాలి. కాగా పస్ట్ పార్ట్ లో దీపికా పదుకొనే పోషించిన సుమతి పాత్ర కోసం సీక్వెల్ లో ఇంకా ఏ నటిని ఎన్నలే చేయలేదు మేకర్స్. కమల్ హాసన్ తోపాటు పలువురు కీలక నటీనటులు సీక్వెల్ లో కనిపించబోతున్నట్లు తెలుస్తుండగా.. మేకర్స్ నుంచి అవేడేట్ రావాల్సి ఉంది. భారీ బజాహల్ వందేగా మూలన 'కల్కి'లో ప్రభాస్, దీపికా పదుకొనే, అమితాబ్ బచ్చన్, కమల్ హాసన్ లాంటి రీడియోక్స్ నటీనటులతో ఈ మూవీ ప్రపంచవ్యాప్తంగా రూ. 1000 కోట్లకు పైగా వసూళ్లు రాబట్టింది. భారీ బిఎఫ్ఎక్స్, యూనిక్ కాన్సెప్ట్ తో ప్రేక్షకుల మళ్లనలు పొందింది. ఫస్ట్ పార్ట్ ను తెరకెక్కించిన వైజయంతీ మూవీస్ బ్యానర్ పై సీ అక్ససిడెంట్ ఈ చిత్రాన్ని నిర్మించనున్నారు.

